



۵۶
أحوال و آثار

مُنْفَعِي عَمْرٍو أَحْمَد

قَادِرِي بَدَايُونِي رَحْمَةُ اللَّهِ عَلَيْهِ

عَلَامِ اَوَّلِي قُرْنِي

اداره معارف نعمانیہ لاہور



CONTOUR INTERVAL 20 METERS
 SUPPLEMENTARY CONTOURS 10 METERS

SPHEROID WORLD GEODETIC SYS
 GRID 1,000 METER UTM ZONE
 PROJECTION TRANSVERSE MERC
 VERTICAL DATUM MEAN LEVEL OF THE ADRIATIC SEA AT TRI
 (MOLO SARTO
 HORIZONTAL DATUM WORLD GEODETIC SYS
 PRINTED BY DMAHTC

A LANE IS CONSIDERED TO BE 2.5 TO LESS THAN 3.6 METERS (8 TO LESS THAN 12 FEET) WIDE IN ROMANIA AND 2.5 TO LESS THAN 4.9 METERS (8 TO LESS THAN 15 FEET) WIDE IN HUNGARY.

COORDINATE CONVERSIONS WGS TO ED
 Grid: Add 69 m.E.; Add 195 m.N.
 Geographic: Add 3.2" Long.; Add 3.1" Lat.

SAMPLE 1,000 METER GRID SQUARE
 ESEMPIO QUADRATO DI 1,000
 METRI DI LATO

100,000 M. SQUARE IDENTIFICATION
 IDENTIFICAZIONE DI QUADRATO
 DI 100 CHILOMETRI DI LATO

ES

GRID ZONE DESIGNATION
 DESIGNAZIONE DI ZONA

100 METER WGS P

- 1 Read large numbers label grid line left of point (100 meters) from grid line
- 2 Read large numbers label grid line below point and (100 meters) from grid line to point

WGS Example: 123

WHEN REPORTING AC
 METER LINE, PREFIX TH
 SQUARE IDENTIFICATI
 THE POINT LIES:
 WGS Example:

WHEN REPORTING OU
 ZONE DESIGNATION
 THE GRID ZONE

ت من

466

احوال و آثار

حضرت مولانا

مفتی عزیز احمد

قادی بیدیونی رحمۃ اللہ علیہ

مرتبہ

علامہ اویس،
مؤم القرنی

آداب معارف و لغات

شاد باغ، لاہور پاکستان

جملہ حقوق بحق ادارہ محفوظ ہیں
سلسلہ مطبوعات نمبر ۲۸

53053

نام _____ احوال و آثار مفتی عزیز احمد قادری بدایونی علیہ الرحمہ
 مرتب _____ غلام اوس قرنی (بی۔ اے)
 کتابت _____ محمد عظیم اللہ
 پروف ریڈنگ _____ محمد رمضان اوکاڑوی
 تعداد _____ گیارہ سو
 سن اشاعت _____ رجب السنہ ۱۴۱۱ھ / فروری ۱۹۹۱ء
 شرف اشاعت _____ ادارہ معارف نعمانیہ لاہور
 ہدیہ _____

نوٹ :

بیرون جات کے شائقینِ علم ۱۰ روپے کے ڈاک ٹکٹ ارسال
 فرما کر طلب کریں۔

ملنے کے پتے _____

- ۱۔ ادارہ معارف نعمانیہ مرکزی جامع مسجد حنفیہ غوثیہ ۳۲۳ شاد باغ لاہور
 ۵۲۹۰۰۰ پاکستان
- ۲۔ جامع مسجد حبیبیہ حنفیہ شاد باغ لاہور

466

۲

فتاویٰ

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ الَّذِي
خَلَقَ الْمَوَدَّعَاتِ
وَالْحَمْدُ لِلَّهِ الَّذِي
خَلَقَ الْمَوَدَّعَاتِ
وَالْحَمْدُ لِلَّهِ الَّذِي
خَلَقَ الْمَوَدَّعَاتِ

۴۴۴

انتساب

خیر المتابعین ، سلطان العاشقین

تاجدار یمن حضرت خواجہ اولیس قرنی رضی اللہ عنہ

کی بارگاہِ عرش پناہ میں اس حقیر کو شورش

کو پیش کرتا ہوں۔

گر قبول اُفتد زبے عزیز و شرف

احقر

غلام اولیس قرنی رضی اللہ عنہ

تقدیم

سنہ ۱۹۸۸ء میں احقر راقم الحروف پر اللہ رب العزت اور اُس کے
 محبوب حضور سید عالم صلی اللہ علیہ وآلہ وسلم کا خاص کرم ہوا حج بیت اللہ
 شریف کی سعادت ملی اور حریکین شریفین کی حاضری نصیب ہوئی۔
 فالحمد لله على ذلك

مدینہ منورہ میں قیام کے دوران سرکارِ مدینہ علی صاحبہا الصلوٰۃ والسلام
 کی بارگاہِ بے کس پناہ میں اکثر یہ دعا کرتا کہ یا رسول اللہ صلی اللہ علیک وسلم
 پنے کماں فضل و کرم سے احقر پر نظرِ کرم فرماتے اور مجھے کسی بزرگ ہستی
 کی صحبت سے نوازتے۔ چنانچہ اس خواہش کی تکمیل کی بشارت وہیں پیند
 شریف میں ملی۔ اور ایک روز مجھے پاکستان سے میرے نہایت محترم
 دوست جناب حافظ محمد فیاض احمد زید مجدہ کا خط موصول ہوا جس میں
 انہوں نے لکھا تھا کہ ”یہاں علامہ اقبال ٹاؤن لاہور میں ایک بزرگ
 شخصیت حضرت مفتی عزیز احمد قادری بدایونی کی زیارت نصیب ہوئی
 ہے جو حقیقت میں ایک تابعِ سنت ہستی ہے“ بہر حال جب پاکستان
 واپس آیا تو مذکورہ دوست کے ہمراہ حضرت موصوف

کے در اقدس پر حاضر ہوا۔ قدم بوسی اور دست بوسی کا شرف حاصل
 ہوا۔ حضرت والا مرتبت کو جیسا سنا تھا اُس سے کہیں زیادہ پایا۔ اس
 دورِ قحط الرجال میں آپ علیہ الرحمہ کو ایک منفرد مقام حاصل تھا۔ آخری

ایام زندگی میں ادارہ معارفِ نعمانیہ لاہور کی سرپرستی فرماتے رہے۔ گو کہ آپ علیہ الرحمہ کی صحبتِ بابرکت تقریباً دو سال میسر رہی لیکن اس قلیل مدت میں جو استفادہ ہوا وہ غنیمت ہے مگر مزید اپنی خواہشات کی تکمیل جیسے چاہتا تھا نہ کر سکا۔ وہ حسرتِ دل میں ہمیشہ ایک قلق و اضطراب کا باعث رہے گی۔ اب سوائے ان کی یاد اور ذکرِ خیر کے کوئی مونسِ علم خوار نہیں سو جتنا اس لئے اُن کی یادوں کے دیپ جلانے کے لئے یہ چند اوراق سپردِ قلم کئے ہیں۔ تاکہ میرے لئے اور حضرت گرامی رحمۃ اللہ تعالیٰ علیہ کے باقی چاہنے والوں کے لئے تسلی کا باعث ہو کہ

ع ذکر حبیب کم نہیں وصلِ حبیب سے

آخر میں میں اپنے محترم دوست حافظ محمد فیاض احمد زید مجدہ کا شکر گزار ہوں کہ جنہوں نے اس کتاب کے لئے اہل علم و دانش سے مضامین اکٹھے کرنے میں مدد فرمائی اور اُن حضرات کا بھی مشکور ہوں۔ جنہوں نے مالی معاونت اور اپنے قیمتی مشورے عنایت فرمائے۔

جزاہم اللہ تعالیٰ فی الدارین

اور بارگاہِ رب العزت میں دعا کرتا ہوں کہ وہ اس عاجز کی کوشش کو ذریعہ نجات بنائے۔

آمین بحرمتِ سید المرسلین صلی اللہ علیہ وآلہ وسلم

مقیّم پر تقصیر

غلام اولیں قرنی عفی عنہ

مناسبات

از: اعلیٰ حضرت فاضل بریلوی، رحمۃ اللہ علیہ

یا الہی ہر جگہ تیری عطا کا ساتھ ہو
 یا الہی جھول جاؤں نزع کی تکلیف کو
 یا الہی گور تیرہ کی جب آئے سخت رات
 یا الہی جب پڑے محشر میں شورِ دارِ گیر
 یا الہی جب زبانیں باہر آئیں پیاس سے
 یا الہی سمر مہری پر ہو جب خورشیدِ حشر
 یا الہی گرمی محشر سے جب بھڑکیں بدن
 یا الہی نامہ اعمال جب کھٹنے لگیں
 یا الہی جب بہیں آنکھیں حسابِ حرم میں
 یا الہی جب حسابِ خندہ بے جا لائے
 یا الہی رنگ لائیں جب میری بے باکیاں
 یا الہی جب چلوں تاریک راہِ پل صراط
 یا الہی جب سمر شمشیر پر چلنا پڑے
 یا الہی جو دعائے نیک میں تجھ سے کروں
 یا الہی جب رضا خوابِ گراں سے سمر اٹھاتے
 دولتِ بیدارِ عشقِ مصطفیٰ کا ساتھ ہو

جب پڑے مشکل شہ مشکل کشا کا ساتھ ہو
 شادی دیدارِ حسنِ مصطفیٰ کا ساتھ ہو
 اُن کے پیارے رخ کی صبحِ جانِ فزا کا ساتھ ہو
 اُن دینے والے پیارے پیشوا کا ساتھ ہو
 صابِ کوثرِ منہ جو دو عطا کا ساتھ ہو
 سید بے سایہ کے ظلِ لوا کا ساتھ ہو
 دامنِ محبوب کی ٹھنڈی ہوا کا ساتھ ہو
 عیب پوشِ خلقِ ستارِ خطا کا ساتھ ہو
 ان تبسمِ ریز ہونٹوں کی دُعا کا ساتھ ہو
 چشمِ گریبانِ شفیع مرتجے کا ساتھ ہو
 ان کی نیچی نیچی نظروں کی جیا کا ساتھ ہو
 آفتابِ ہاشمی نور الہی کا ساتھ ہو
 رَبِّ سَلِّمْ کہنے والے غمزدہ کا ساتھ ہو
 قدسیوں کے لبِ پیرِ امینِ ربنا کا ساتھ ہو

بعضو سرور کائنات
علیہ الصلوٰۃ والسلام

محب رسول حضرت شاہ عبدالقادر قادری بدایونی کا ہدیہ نعت

نعت سے اس شاہ کی عاجز میری تقریر ہے
جا بجا جس کی صفت قرآن میں تحریر ہے
ہے نبوت آپ کی سب انبیاء سے پیشتر
حکمت حق سے اظہار میں تاخیر ہے
ہر کتاب آسمانی ہے مبشور آپ کی
ہر نبی سے خیر مقدم کی ہوتی تبشیر ہے
رازدار کینت کنزاً تاجدارِ مارمیت
اس سے مشیتِ خاک، کفار کی تدبیر ہے
نعت شاہ دیں میں آنا مدح اہل بیت کا
عاشقوں کے حق میں لذت بخش قند و شیر ہے
فاطمہ بضعتہ منیٰ ہے ارشادِ رسول سے
جز کو غیر کل سمجھنا وہ، اسم کی تذویر ہے
باب علم نبی مولا علی ہیں بالقبین
ان کی ہر تقریر قرآن کی تفسیر ہے

راکبِ دوشِ نبی ہیں حسنِ حسینے
 واہ وا نُورِ علی نور اُن کی کیا تنویر ہے
 دیکھو شانِ کبریا تیروں کا باراں ہے ادھر
 اور ادھر اللہ اکبر نعرہ تکبیر ہے
 دیکھو شاہِ کربلا نے دے دیا سجدے میں سحر
 ایسی واسجد واقتریب کی کس نے کی تفسیر ہے
 لا فتی الاعلیٰ لاسیف الا ذوالفقار
 وہ خدا کا شیر، شاہِ دین کی شمشیر ہے
 ہے محبتِ اہل بیت و مخلص اصحابِ پاک
 یہ فقیر قادری بھی واہ خوش تقریر ہے

بزبانِ قبلہ حافظ مفتی عزیز احمد قادری بدایونی رحمۃ اللہ علیہ

منقبت



بجنور قبلہ مفتی عزیز احمد قادری بدایونی قدس سرہ العرین

از: غلام اویس قرنی

گلزارِ دیں کی جانِ جُدا ہم سے ہو گئے
مفتیِ والا شاں جُدا ہم سے ہو گئے
کوئی کہے یا نہ کہے میں تو کہوں گا یہ !
وہ دین کے پاسباں جُدا ہم سے ہو گئے
عالم تھے با عمل وہ مفتی تھے بے مثال
عظمت کے وہ نشاں جُدا ہم سے ہو گئے
غلام اویس قرنی کہدے تو بالیقین
خلدِ بریں کے مہماں جُدا ہم سے ہو گئے

علم کی اہمیت و ذکر مفتی صاحب علیہ الرحمۃ

از: رئیس العلماء جامع معقول و منقول حضرت علامہ قاضی غلام محمد صاحب مدظلہ العالی

بِسْمِ اللّٰهِ الرَّحْمٰنِ الرَّحِیْمِ ۝ الْحَمْدُ لِوَلِیِّهِ وَالصَّلٰوةُ وَالسَّلَامُ

عَلٰی نَبِیِّهِ وَعَلٰی اٰلِهِ وَاَصْحَابِهِ الْمُنَادِبِیْنَ بَادَايِهِ اَمَّا بَعْدُ :

یہ حقیقت ہے کہ انسان کا امتیاز علم کی وجہ سے ہے لیکن یہ نکتہ بھی فراموش نہیں کرنا چاہیے کہ انسان کی خصوصیت مطلق علم ہی نہیں یعنی ہر قسم کے علم کو انسانی خصوصیت کی وجہ نہیں کہا جاسکتا کیونکہ مطلق علم یعنی علم کی کوئی نہ کوئی نوع تو قریب قریب ہر مخلوق کو حاصل ہے۔ حتیٰ کہ جانور بھی علم سے خالی نہیں۔ اس لئے مطلق علم پر ہی انسانی خصوصیت کا دار و مدار نہیں اور نہ ہی مطلق علم سے انسان کی فضیلت و شرافت اور دوسری مخلوقات میں افضلیت بنایاں ہو سکتی ہے۔ جب تک کہ اُسے (انسان) کو کوئی ایسا علم حاصل نہ ہو جو اس کے سوا کسی کو حاصل نہ ہو۔ آج کی دنیا میں علم کی رائج شدہ جتنی بھی اقسام ہیں ان میں سے کوئی بھی انسانی خصوصیت کی حامل نہیں بلکہ جانوروں کو بھی ایسے علوم سے کچھ نہ کچھ مس ضرور ہے۔ اس لئے انسان اپنی افضلیت اور دوسری مخلوقات میں اپنی برتری ان غیر مخصوص علوم سے نہیں جتا سکتا۔

آج انسان اگر یہ دعویٰ کرے کہ میں اس لئے اشرف المخلوقات ہوں کہ میں انجینئر ہوں اور اعلیٰ سے اعلیٰ ڈیزائنوں کی بلڈنگیں اور کوٹھیاں تیار کر

سکتا ہوں تو یہ دعویٰ قابلِ سماع نہ ہو گا کیوں کہ اس علم سے تو جانور بھی خالی نہیں وہ بھی دعویٰ کر سکیں گے کہ ہم بھی انجینئر ہیں اور اپنے مناسب حالِ راحت وہ مکانات بناتے ہیں بیا (جو ایک چھوٹا سا چڑیا نما پرندہ ہے) اپنے لئے عجیب و غریب قسم کا گھونسل بنا تا ہے جس میں کئی کمرے ہوتے ہیں۔ ماں باپ کا الگ حتیٰ کہ اس میں بچوں کے لئے جھولا بھی ہوتا ہے۔ گویا کہ مختلف قسم کے کمرے ہوتے ہیں یہ گھونسل درخت میں لٹکا ہوا ہوتا ہے۔ لیکن مضبوط اتنا ہوتا ہے کہ آندھی آتے یا طوفان مگر اس پر کوئی زد نہیں پڑتی۔

کیا یہ اعلیٰ ترین صفت نہیں ہے۔ ؟

کیا یہ بیا یہ دعویٰ نہیں کر سکتا۔ میں بھی انجینئر ہوں۔ ؟

کر سکتا ہے اور ضرور کر سکتا ہے تو پھر انسان کا انجینئر ہونا انسان کے لیے مخصوص کہاں رہا جو اس کی افضلیت اس پرندے پر ثابت ہو۔ شہد کی مکھی اپنا چھتا بناتی ہے۔ اس کے ہشت پہلو سوراخ اس قدر مساوی ہوتے ہیں کہ انسان پر کار سے بھی اتنے صحیح خانے شاید ہی بنا سکے۔ پھر اس میں بچوں کے رہنے اور پلنے کے خانے الگ اور شہد کے الگ ہوتے ہیں اور یہ چھتا بارش میں خراب ہوتا ہے نہ طوفان میں اپنی جگہ سے ہلتا ہے۔

کیا یہ انجینئر اور کار نگیری نہیں ہے؟ اگر ہے اور بلاشبہ ہے تو آپ کو کب حق پہنچتا ہے کہ آپ انجینئر کا فن اپنی نوع کے ساتھ مخصوص بتلا کہ اس مکھی پر اپنی فضیلت و برتری ثابت کر سکیں۔

سانپ اپنی بٹی مٹی سے بناتا ہے جو اوپر سے بر جیوں دار گنبد کی مانند ہوتی ہے اور اس کے اندر نہایت صاف ستھری نالیان پیچ در پیچ بنی ہوتی ہوتی ہیں جن میں سانپ اور اس کے بچے رہتے رہتے ہیں۔

کیا اسے انجینئری اور صنعت کاری نہیں کہیں گے؟
ایک شبہ کا ازالہ | اگر کسی کے ذہن میں یہ سوال آئے کہ انسان تو بڑی عالی شان عمارتیں بناتے ہیں جو خوشنمائی اور نفاست میں ان گھونسلوں اور بھٹوں سے کہیں زیادہ اچھی اور اعلیٰ ہوتی ہیں اس لیے انسان اور یہ جانور اس علم اور فن میں کیساں کیسے ہو سکتے ہیں۔

تو اس کا جواب یہ ہے کہ مکان کا عمدہ اور عالی شان ہونا مکین کی ضرورت اور راحت کے لحاظ سے ہوتا ہے۔ دوسری مخلوق اپنی ضرورت کی رعایت کرتی ہے اور آپ اپنی ضرورت کی۔ اگر یہ پرندے اور جانور آپ کی کوٹھی کو لپچاتی۔ نظروں سے دیکھتے تو آپ برتری کا دعویٰ کر سکتے تھے۔ لیکن جیسے آپ ان کے مکانات سے نفرت کا اظہار کرتے ہیں اسی طرح وہ بھی آپ کے بنگلوں سے نفرت کا اظہار کرتے ہیں۔ اگر کسی کو شبہ ہو تو وہ سانپ بتایا شہد کی مکھی کو کسی کوٹھی یا بنگلے میں آباد کر کے دیکھے وہ کبھی بھی آمادہ نہ ہوں گے بلکہ اپنا ہی مکان بنا کر رہیں گے۔

اس سے واضح ہو گیا کہ مکان کی صفت میں دونوں برابر ہیں اور اپنے اپنے رنگ کے ماہر ہیں۔ لہذا صرف انجینئری ہی کو بنیاد بنا کر انسان اس شرف المخلوقات ہونے کا دعویٰ نہیں کر سکتا۔

علم طب کی مثال | علم طب ایک تجرباتی علم ہے یہ علم جس طرح انسان کو حاصل ہے اسی طرح حیوانوں میں بھی یہ علم ان کی اپنی اپنی بساط کی قدر پایا جاتا ہے۔ اس لیے اگر انسان یہ دعویٰ کرے کہ صرف میں ہی طبیب ہوں اور مجھے ہی اس علم کا شرف حاصل ہے لہذا میں اس علم اور فن کی شرف المخلوقات ہوں تو غلط ہے۔ کیونکہ جانور بھی یہ دعویٰ کر

سکتے ہیں کہ ہمیں بھی علم طب میں مہارت ہے۔ فرق اگر ہوگا تو صرف یہ کہ انسان پر زیادہ بیماریاں آتی ہیں تو یہ دواؤں کی زیادہ اقسام جانتے اور استعمال کرتے ہیں۔ جانوروں کو کم بیماریاں لاحق ہوتی ہیں۔ اس لیے وہ دوائیں بھی کم جانتے ہیں مگر اس کمی و بیشی کے فرق سے علم طب صرف انسان کی خصوصیت قرار نہیں پاسکتا۔

ایک سبق آموز مثال | ایک شخص نے اپنا چشم دید واقعہ سنایا کہ تقسیم سے قبل مجھے ہندو ریاست اندر گڑھ میں جانے

کا اتفاق ہوا میں اکثر وہاں جایا کرتا تھا کیونکہ میرے بعض اعزہ (رشتہ دار) وہاں اونچے عہدوں پر فائز تھے۔ اس ریاست میں بندروں کو مارنے کی ممانعت تھی۔ اس لیے بندروں کی تعداد ہزاروں کی حد تک تھی۔ بندر کی جبلت میں شرارت اور چالاکی بلکہ ایذا رسانی داخل ہے۔ اس لیے وہ کافی نقصان کرتے تھے۔ کبھی برتن اٹھا کر بھاگ جاتے، کبھی کپڑے اٹھا کر لے جاتے چونکہ ایک مرتبہ ہم نے سوچا کہ کوئی تدبیر کرنی چاہیے۔ اس لئے ہم نے ایک روپیہ کا سینکھیا (زہر کی ایک قسم) خریدا اسے آٹے میں ملایا اور روٹیاں بنا کر مکانوں کی چھتوں پر ڈال کر خود چھپ کر ایک گوشے میں بیٹھ کر انتظار کرنے لگے کہ اب بندر آکر ان روٹیوں کو کھائیں گے اور مر جائیں گے۔

کیا دیکھتے ہیں کہ کچھ بندر آئے مگر ان روٹیوں سے دور کھڑے ہو کر دیکھنے لگے کہ یہ کیا حادثہ پیش آیا کہ روٹیاں بھری ہوئی پڑی ہیں۔ یقیناً اس میں کچھ بارہ ہے وگرنہ روٹیاں یوں نہیں بھیری جاسکتیں۔ خیر روٹیوں کو غور سے دیکھ کر پھر سونگھا۔ بالآخر انہوں نے کسی روٹی کو ہاتھ نہیں لگایا اور چلے گئے۔ ہم سمجھے کہ تدبیر فیل ہوگئی لیکن چالاک بندوں کا یہ قافلہ واپس جا کر پھر اپنے ساتھ

بندروں کو لایا۔ چوڑا پنڈرہ موٹے موٹے بندر ان کے ہمراہ آئے اور روٹیوں کے
 ارد گرد گھیرا ڈال کر بیٹھ گئے۔ کچھ دیر بعد ایک آگے بڑھا اور اس نے روٹیوں
 کو سونگھا۔ پھر دوسرا آگے آیا اس نے ایک روٹی توڑی اور اس کے ٹکڑوں
 کو سونگھا اور روٹیوں کو چھوڑ کر مہاگ گئے۔ اب ہمیں یقین ہو گیا کہ یہ سمجھ گئے
 ہیں لہذا ہماری تدبیر ناکام ہو گئی۔ مگر تھوڑی دیر بعد تقریباً ساٹھ ستر بندروں
 کا ایک قافلہ آیا اور ان میں سے ہر ایک کے ہاتھ میں کسی درخت کی ایک
 ٹہنی پکڑی ہوئی تھی اور اس ٹہنی کے ساتھ ہرے ہرے پتے تھے۔ انہوں
 پہلے روٹیوں کو توڑ کر ان کے ٹکڑے کئے۔ گویا پوری جماعت میں یہ اصول پیش
 تھا کہ

نیم نلے گرجور و مرد خدا بذل درویشاں کند نیسے و گرج

پھر بندر بانٹ تو مشہور ہے ہی۔ آخر کار وہ ٹکڑے باہم بانٹ
 لیے اور ہر ایک نے ایک ٹکڑا کھا کر اوپر سے وہ پتے چبا لیے جو وہ اپنے
 ساتھ لائے تھے۔ وہ تو دندانے ہوئے — چلے گئے اور ہم دیکھتے
 ہی رہ گئے کہ مال بھی ضائع کیا اور وقت بھی۔ بتا پھر کچھ نہیں۔

اس سے اندازہ یہ ہوا کہ پتے وہ جو ساتھ لائے تھے وہ زیر کا طریق تھے۔
 جو ان بندروں کو معلوم تھا۔

اب بھی اگر انسان یہ دعویٰ کرے کہ طبیب صرف میں ہی ہوں۔
 جو کہ تہڑی بوٹیوں کی خاصیتیں جانتا ہوں تو یہ دعویٰ غلط ہوگا۔ کیوں کہ دعویٰ
 تو بندر بھی کر سکتے ہیں کہ ہم بھی طبیب ہیں جو زہر خوردہ کا علاج کر سکتے
 ہیں اور جب یہ واضح ہو گیا کہ جانوروں میں بھی اطباء اور معالج موجود ہیں اور وہ
 بھی حسب ضرورت دوا استعمال کر کے دکھ درد کا دفعیہ کر سکتے ہیں۔ بلکہ

پیش بندی کر کے بیماری کو پہلے سے ہی روک دیتے ہیں تو فن طب میں ان کا دخل معلوم ہوا۔

اے انسان! پھر تجھے خواہ مخواہ ہی دعویٰ ہے کہ صرف ہم میں ہی اطباء ہیں اور فن طب کی وجہ سے جانوروں پر فوقیت رکھتے ہیں۔ جب کہ آپ اور بند نفس فن میں برابر ہیں۔ گو کچھ خصوصیات کا فرق ہی سہی۔

پھر اگر انسان یہ کہے کہ طب نہ سہی فن سیاست

فن سیاست اور حیوانات

سہی میں سیاست جانتا ہوں اور اپنی

ملت کا نظم کر سکتا ہوں۔ سیاسی نظام قائم کر کے قوم کی خدمت منظم طریقے سے کر سکتا ہوں اس لئے انسان کو دوسری مخلوق پر فضیلت ہے تو میرے خیال میں یہ دعویٰ بھی غلط ہے میں کہتا ہوں فن سیاست بھی انسانی خاصہ نہیں بلکہ اس فن کا علم بھی حیوانات میں پایا جاتا ہے۔ مثلاً۔

شہد کی مکھی بھی اپنی ملت کی سیاسی اور انتظامی تنظیم کر سکتی ہے کیونکہ شہد کی مکھیاں جب چھتہ بناتی ہیں تو اس کے نظام کی تشکیل اس طرح ہوتی ہے کہ پہلے وہ اپنا امیر منتخب کرتی ہیں جس کا نام عربی زبان میں یعسوب ہوتا ہے یہ امیر اس چھتہ پر ہر وقت منڈلاتا رہتا ہے۔ ساری مکھیاں اس امیر کی اطاعت کرتی ہیں۔ اس قلعہ نما چھتے کی اندر انتظامی تقسیم ایسے ہوتی ہے کہ اس چھتہ کے ایک حصہ میں تو شہد بھرا جاتا ہے اور ایک حصہ میں بچے پلتے ہیں۔ ایک حصہ میں بڑی مکھیاں رہتی ہیں اور امیر ان سب کی نگرانی کرتا ہے۔ حتیٰ کہ اگر کوئی مکھی قومی اصولوں کی خلاف ورزی کرے تو اس کی سزا دیتا ہے۔ آپ نے دیکھا ہو گا کہ مکھیوں کے چھتے کے نیچے کچھ مکھیاں سرکٹی اور ٹوٹی ہوئی پڑی ہوتی

ہیں کسی کا سر کٹا ہوا ہوتا ہے تو کسی کی مکر ٹوٹی ہوتی پائی جاتی ہے۔ اس کی وجہ یہ ہوتی ہے کہ اگر کوئی مکھی کسی زہریلے پتے پر بیٹھ کر اس کا زہریلا مادہ چوس کر آتی ہے جس سے بنے ہوئے شہد کا زہریلا ہونا یقینی ہو جاتا ہے۔ تو مکھیوں کا امیر (یسوب) اُسے فوراً محسوس کرتا ہے کہ یہ مکھی زہریلا مادہ لے کر آئی ہے اور وہ فوراً اس مکھی کی گردن توڑ دیتا ہے تاکہ وہ مکھی زہریلا مادہ لے کر چھتے میں گھسنے نہ پائے اور اُس زہریلے مادے سے قوم کے دوسرے افراد کی جانیں ضائع نہ ہوں۔ گویا وہ سمجھتا ہے کہ اگر ایک جان لے کر پوری قوم کو بچالیا جائے تو کوئی جرم نہیں۔ یعنی اس کی سیاست اُسے یہ اصول سمجھنا ہے کہ ”وَلَكُمْ فِي الْقِصَاصِ حَيٰوةٌ يَا اُولٰٓئِیۡمَ الَّذِیۡنَ الْاَلْبَابَ“ (القرآن) یعنی اگر ایک موت سے پوری قوم کی حیات بچ جائے تو اس موت میں کوئی مضائقہ نہیں۔ اس قتلِ نفس پر مکھیوں کی اطاعت کا یہ عالم ہے کہ نہ کوئی ایچی ٹیشن ہوتا ہے نہ امیر کے خلاف مظاہرے ہوتے ہیں۔ چپ چاپ خوش دلی سے امیر کے اس فعلِ قتل پر گردن جھکا دی جاتی ہے کسی کو یہ خلیجان نہیں گزرتا کہ یہ کیوں ہوا بلکہ تمام قوم سرِ اطاعت جھکا دیتی ہے۔

اولی الامر (امیر) کا انتخاب، پھر اس کے سامنے سماع و اطاعت، پھر قوم کی انتظامی تشکیل اور نظم کے تحت مکانات کی تقسیم، پھر بے راہ روی پر مجرم کا قتل اگر یہ سیاست نہیں ہے تو اور کیا ہے۔

اگرچہ آج ہمارے ملک میں بھی شہد کی مکھیاں پالنے اور ان سے شہد تیار کروانے کا کام لیا جا رہا ہے لیکن ضلع بجنور (انڈیا) کے ایک قصبہ نجیب آباد میں جس کثرت سے شہد پایا جاتا ہے وہاں شہد کی مکھیوں کو پالنے کا جو انتظام ہوتا ہے وہ خاص اہمیت و شہرت کا حامل ہے بلکہ وہاں جو لوگ اپنی

بچوں کو جہیز میں تین یا چار مکھیاں دیتے ہیں۔ ان کا شمار امراء میں ہوتا ہے۔ اب
سننے والے کو اس پر تعجب تو ضرور ہوتا ہے کہ جہیز میں مکھیاں دینا کونسی امارت
کی نشانی ہے۔ مگر تحقیق سے معلوم ہوا کہ جب وہ لوگ کسی خاص جگہ مکھیوں سے
چھتہ لگوانا چاہتے ہیں تو اس امیر مکھی یعنی یعسوب کو پکڑ کر اس جگہ بٹھلا دیتے
ہیں تو ساری مکھیاں وہیں جمع ہو کر چھتہ بناتی ہیں اور شہد وہیں جمع ہو جاتا ہے اس
گرو کو سامنے رکھ کر وہاں کے شہد کے کاروباری دو چار امیر مکھیاں پکڑ کر ڈبہ
میں بند کر کے بیٹی کو جہیز میں دے دیتے ہیں۔ وہ لڑکیاں ترکیب تو جانتی ہوتی
ہیں۔ مناسب مقام پر ان مکھیوں کو بٹھا دیتی ہیں تو وہیں شہد کی مکھیوں کے
چھتے لگ جاتے ہیں اور کسی کئی کلو شہد ہوتا ہے۔ تو چار مکھیاں جہیز میں دینے
کا یہ مطلب ہوا کہ تقریباً بیس بچپس کلو شہد بنانے کا انتظام کر دیا گیا۔

اس سے شہد کی مکھیوں کی اطاعت شعاری اور نظم پندی معلوم ہوتی
جس کی نظیر انسان میں بھی نہیں۔ تو اس نظم پندی اور تنظیم ملت کی اعلیٰ
ترین سیاست کے ہوتے ہوئے بھی آپ کو خواہ مخواہ ہی یہ دعویٰ ہو گیا ہے۔
کہ انسان ہی صرف سیاست دان ہے جبکہ مکھیاں بھی یہ دعویٰ کر سکتی ہیں کہ ہم
بھی سیاست دان ہیں۔ تو اگر آپ کسی امیر کے تحت رہ کر تقسیم عمل کر لیں کہ
کوئی غذا مہیا کرے، کوئی تعلیم کا کام کرے، کوئی فوج میں بھرتی ہو کر ملک
کی حفاظت کرے تو ہر کام بلاشبہ عمدہ ہے، ضروری بھی ہے۔ مگر محض انسان
کی خصوصیت نہیں مکھیاں بھی یہ کر سکتی ہیں اس لئے تنظیم کوئی وجہ فضیلت
نہیں کہ انسان اپنے آپ کو باقی حیوانات سے برتر سمجھے۔

بطنوں میں سیاست و تنظیم | بطنوں میں بھی سیاست پائی جاتی ہے
جب بطنیں سوتی ہیں تو ان کا امیر ان کی

نگہبانی اور پاسبانی کرتا ہے۔ وہ ساری رات جھیل میں ایک ٹانگ پر کھڑا رہتا ہے۔ جب کوئی خطرہ پیش آتا ہے تو فوراً آواز لگاتا ہے اور ساری قوم کو خطرے سے آگاہ کرتا ہے۔ ساری بطخیں بیدار ہو جاتی ہیں اور فوراً ایک قاعدے کے مطابق مثلث کی شکل میں اڑتی ہیں۔ امیر آگے آگے اور بطخیں دو لائنوں میں اس کے پیچھے پیچھے اڑتی ہیں۔ تمام بطخوں کا یہ قافلہ امیر کی پوری پوری پیروی کرتا ہے اور کسی کو امیر پر یہ اعتراض نہیں ہوتا کہ وہ اس سمت کیوں جا رہا ہے۔ پھر جہاں امیر بیٹھتا ہے تمام بطخیں وہیں اتر پڑتی ہیں۔ یہ سیاست نہیں تو اور کیا ہے۔ اس سے بہتر سیاست اور تنظیم کیا ہو سکتی ہے کہ اپنی رعایا اور قوم کو ہر خطرے سے آگاہ کرنا اور بچانا۔ خود بیدار رہنا ان کو چوکنا رکھنا۔ کیا یہ سیاست کی بہترین اور ترقی یافتہ مثال نہیں۔ اس لیے سیاسی تدابیر اور جوڑ توڑ کی وجہ سے انسان اشرف المخلوقات نہیں کہلا سکتا بلکہ اصول سیاست میں دوسرے حیوانات بھی اس کی برابری کا دعویٰ کر سکتے ہیں۔ زیادہ سے زیادہ انسان یہ کہہ سکتا ہے۔ کہ میرا سیاسی نظام بڑا وسیع ہے میں کہتا ہوں جناب اس میں کون سا فرق ہے آپ لوگوں میں جرائم زیادہ پاتے جاتے ہیں۔ اس لیے روک تھام کی تدابیر بھی زیادہ ہیں۔ دوسرے حیوانوں میں جرائم کی تعداد کم ہے اس لیے تدابیر بھی کم اس سے تو مکھیوں اور بطخوں کی فضیلت ہی آپ پر ثابت ہوگی۔ نہ کہ مکتری۔ لہذا اصل سیاست میں برابری ثابت ہوگئی اور پھر آپ کا یہ دعویٰ بھی غلط ہو گیا کہ ہم چونکہ فن سیاست سے واقف ہیں اس لیے اشرف المخلوقات ہیں۔

مکڑی کی صنعت کاری

اگر انسان یہ کہے کہ میں کیڑا بننے کا فن جانتا ہوں۔ لہذا میں دوسری مخلوق سے افضل ہوں تو مکڑی اگر یہ کہے گی کہ یہ کام تو میں بھی جانتی ہوں۔

دیکھتے ! مگر ٹی سفید رنگ کا خیمہ تانتی ہے جس کی طنابیں چاروں طرف کھینچی رہتی ہیں۔ وہ خیمہ اتنا باریک اور ملائم ہوتا ہے کہ مانچسٹر کی ممل بھی اتنی صاف اور باریک نہیں ہوتی۔ اور اتنا مضبوط کہ جس کو آندھی ہوا کے سخت جھونکے اور بڑی سے بڑی طوفانی بارش بھی نہیں ہلا سکتی اس کی طنابیں اپنی جگہ سے ذرا بھی نہیں سرکتیں۔ آپ تو سوت سے کپڑا بنتے ہیں۔ مگر وہ خدا جانتے کس چیز سے اپنا خیمہ بناتی ہے کہ وہ پھٹتا ہے نہ میلا ہوتا ہے۔

پھر اگر انسان یہ کہے کہ میں شکار کر کے دوسرے حیوانات کو اپنے قبضے میں لاسکتا ہوں۔ اور سوت کے بنے ہوئے جالوں کے ساتھ مچھلی سے شیر تک کا شکار کر سکتا ہوں۔ لہذا ہماری تدبیر کو کون پہنچ سکتا ہے تو پھر مگر ٹی آگے بڑھ کر کہے گی۔ کہ میں اس سے بہتر جال بن سکتی ہوں۔ اور جب وہ جالا تنتی ہے۔ تو مکھیاں اس میں پھنس جاتی ہیں۔ بہت چلاتی ہیں مگر اس جال سے نکل نہیں سکتیں۔ تو کیا یہ غیر نوع کا قابو میں لانا نہیں ہے ؟

نتیجہ | قصہ مختصر علوم و فنونِ طبیعیہ میں انسان اپنی خصوصیت نہیں جتا سکتا۔ کیونکہ ضروریاتِ زندگی کا کوئی فن ایسا نہیں جو دوسرے حیوانات میں نہ ہو۔ حتیٰ کہ اگر انسان یہ کہے کہ میں سائنس کی مدد سے ہوائی جہاز میں بیٹھ کر ہزاروں فٹ کی بلندی میں پرواز کر سکتا ہوں تو ایک کوّا اور کرگس بھی اپنے

ترقی یافتہ سے مراد اصلی معنوں میں ترقی یافتہ ہے نہ کہ پاکستان اور ایسے دوسرے ممالک والی ترقی یافتہ جس میں رعایا کا خون پی کر سیاست کی جاتی ہے۔ ووٹ کی خاطر ہر نیکو چیز کو باپ بھنے دلے بعد میں اپنے حقیقی باپ کو بھی خاطر میں نہیں لاتے اور سیاست کو دولت اور پورے کے حصول کے لیے استعمال کرتے ہیں۔ اللہ تعالیٰ ہدایت دے۔ آمین، شہد آمین۔

پروں کی مدد سے اتنی ہی بلندی میں پرواز کر سکتا ہے۔ لہذا اس میں بھی انسان کو خصوصیت حاصل نہیں۔

غرض کوئی طبعی فن ایسا نہیں ہے جس میں دوسرے حیوانات انسان کی ہمہری کا دعویٰ نہ کر سکیں۔

اگر انسان سیاست کا مدعی ہو گا تو شہد کی مکھی اور بطخ سامنے آکر اس دعوائے خصوصیت کو باطل کر دے گی۔

اگر انسان کپڑا بننے اور جال بنانے کے فن کا دعویٰ کرے گا۔ تو مکڑی سامنے آکر بولے گی یہ کام تو میں بھی کر سکتی ہوں۔

اگر انسان فنِ طب کی مہارت کا دعویٰ کرے گا تو بندر اچھل کر کہے گا کہ جڑی بوٹیوں کی خاصتیں میں بھی جانتا ہوں اور مجھے زہر کا تریاق معلوم ہے۔

اگر انسان فنِ پرواز میں اپنی مہارت جتاتے تو پرندے سامنے آکر کہیں گے کہ اس فن میں تو ہم تم سے زیادہ ماہر ہیں۔

اگر انسان انجینیری اور فنِ خانہ سازی کا دعویٰ کرے گا تو ہر چرند پرند اور درندے سامنے آجائیں گے اور کہیں گے یہ کام تو ہم سب جانتے ہیں۔

بالآخر نتیجہ یہ نکلا کہ رہنے سہنے، لباس پہننے، علاج کرنے کرانے، مکان بنانے اور تنظیم و سیاست کاری میں تو انسان کے ساتھ دوسرے حیوان بھی شریک ہیں اور ان فنون کی وجہ سے تو انسان ان جانوروں سے افضل نہیں ہو سکتا تو پھر وہ کونسی خصوصیت ہے جس کی وجہ سے اسے اشرف المخلوقات کہا جاتا ہے۔

انسان کا امتیاز | افضلیت کسی خصوصیت کی بنا پر ہوتی ہے ایسی خصوصیت جو انسان میں ہو اور دوسروں میں نہ ہو تو

حقیقت یہ ہے کہ وہ علم جو صرف انسان میں ہے اور اس کے سوا اور کسی میں نہیں وہ علم شرائع اور علم احکام خداوندی ہے جس سے اللہ تعالیٰ کی معرفت ہوتی ہے۔ انسان اس علم کے ذریعہ سعادت کے درجات طے کرتا ہے اور عنایت خداوندی کا مستحق ٹھہرتا ہے۔ یہ علم کسی بھی غیر انسان میں نہیں پایا جاتا نہ ملائکہ میں یہ علم موجود ہے نہ جنات اس علم سے آراستہ ہیں، حیوانات و قہقہے نہ جمادات و نباتات علم شرائع ہی صرف انسان کی وہ خصوصیت ہے جس نے اسے سب مخلوقات پر فوقیت و فضیلت دی ہے۔

علم شریعت کی حقیقت | درحقیقت یہ علم پیغمبر علیہ الصلوٰۃ والسلام کے بغیر حاصل نہیں ہو سکتا۔ کیونکہ یہ علم اللہ تعالیٰ کی مرضیات اور نامرضیات (پسندیدہ و ناپسندیدہ) کے جاننے کا علم ہے اور کسی کی مرضی بلا اس کے بتلائے ہرگز معلوم نہیں ہو سکتی جبکہ اللہ تعالیٰ ہر کس و ناکس کو اپنی بات نہیں بتاتا تو اس کے لئے اللہ تعالیٰ نے نوع انسان کو مخصوص فرمایا اور اس میں بھی برگزیدہ تر طبقہ انبیاء علیہم السلام کا تھا جن کو اس نے اپنی مرضیات و نامرضیات سے آگاہ فرمایا اور بتلایا کہ میں فلاں چیز سے خوش ہوتا ہوں اُسے کرو اور فلاں چیز سے ناخوش ہوتا ہوں اُسے نہ کرو یعنی امر و نہی پس امر و نہی کے قانون کو شریعت کہتے ہیں اس شریعت کے علم کے لئے نبوت رکھی اور یہ نبوت نوع انسانی کے ساتھ مخصوص رکھی اور نبوت کے علوم صرف انسان کو دیئے۔

دیگر مخلوقات پر انسان کی برتری | چار ذی شعور مخلوق یعنی انسان، ملائکہ، جنات اور حیوانات میں سے یہ علم (شریعت کا علم) صرف انسان کو بخشا۔ باقی تین اقسام یعنی ملائکہ، جنات اور

حیوانات میں سے کسی کو بھی یہ علم نصیب نہیں ہوا۔ اگر کسی دوسری مخلوق کو کسی قدر بلا بھی تو انسان کے طفیل اور اسی کے واسطے سے ملا۔ تو اس علم میں اصل انسان ہی رہا اور اس علم میں کوئی مخلوق انسان کی ہمسری تو بجائے خود ہے۔ شترکت کا دعویٰ بھی نہیں کر سکتی۔

اس سے واضح ہوا کہ علومِ طبیعیہ، علومِ دہمیہ، علومِ عقلیہ اور علومِ خیالیہ وغیرہ میں انسان کو خصوصیت نہیں کہ دوسری انواع کو بھی میسر ہیں۔ کیونکہ یہ تمام علوم اپنی اندرونی قوی سے ابھرتے ہیں اور وہ قوی جانداروں میں کم و بیش سب میں رکھے گئے ہیں۔ عقل ہو یا خیال، دہم ہو یا طبیعت ہر ایک جانور میں ہے۔ اس لیے ان کے ذریعے جو تصور بھی جاندار کو بندھے گا۔ اُس سے خود اس کے نفس کی مرضی و نامرضی اور خواہش و طلب کھلے گی۔ اللہ تعالیٰ کی مرضی و نامرضی اور مطلوبہ کاموں سے اس کا کوئی تعلق نہیں۔ کیونکہ اللہ تعالیٰ کی پسند و ناپسند اس کی طرف سے آتے ہوئے علم سے سمجھ میں آسکتی ہے اور وہی وحی کا علم ہے جو نبی و رسول کے ذریعے آتا ہے اور یہ صرف انسان کو دیا گیا ہے۔

اس سے واضح ہو گیا کہ انسان کی خصوصیت علومِ طبیعیہ، علومِ خیالیہ، علومِ دہمیہ، علومِ عقلیہ اور علومِ شیطانیہ نہیں بلکہ علومِ الہمیہ ہیں۔ علومِ نبوت اور علومِ رسالت ہیں جو انسان کے سوا کسی کو میسر نہیں۔ اس لیے انسان اگر ساری مخلوقات پر برتری اور فضیلت کا دعویٰ کر سکتا ہے۔ تو علومِ شرعیہ کے ذریعے ہی کر سکتا ہے۔ نہ کہ دوسرے علوم کے ذریعے سے کہ یہ علوم انسان کے سوا اوروں کو بھی میسر تھے۔

دوسرے نفظوں میں یوں کہنا چاہیے کہ اس علم سے صرف انسان کی برتری اور فضیلت ہی ثابت نہیں ہوتی بلکہ انسان کی انسانیت کا مدار ہی اس علم پر ہے۔ کیونکہ جب یہ علم ہی انسان کی خصوصیت ٹھہرا یعنی اگر یہ علم نہ ہو تو انسان

اور حیوان میں کوئی فرق نہیں تو اس کا حاصل یہ نکلا کہ انسان اس وقت تک انسان نہیں ہو سکتا جب تک کہ وہ اس علم سے بہرہ ور نہ ہو کیونکہ اگر کسی چیز کی ایسی خصوصیت ختم ہو جائے جس کی وجہ سے وہ چیز پہچانی جاتی ہو تو وہ چیز ہی نہیں رہتی۔ یوں ہی اگر خصوصیت انسان انسان میں ہو تو انسان، انسان کہلائے گا۔ وگرنہ انسان اور حیوان میں کوئی فرق نہیں رہے گا بلکہ کھاتا پیتا حیوان رہ جاتے گا۔ دوسرے علوم میں کمال حاصل کر کے گویا ہر تو وہ (انسان) جانوروں سے ممتاز اور افضل ہو گیا مگر حقیقت میں ان (جانوروں) سے اور زیادہ گھٹ گیا۔ کیونکہ عقل جیسے پاک جوہر کو اس (انسان) نے اپنی طبیعت کا خادم بنا دیا اور سب جانتے ہیں کہ طبیعت بے شعور ہوتی ہے اور عقل ہر چشمہ شعور ہے تو ایک بے شعور کو باشعور کا حاکم بنا کر گویا جاہل کو بادشاہ اور عالم کو غلام کر دیا۔ یہ کہاں کی عقلمندی ہے؟ بلکہ بے عقلی ہے۔ جانور اس بے ہودگی سے تو بری ہیں۔ اس لیے ایسا کر کے انسان اونچا تو کیا ہوتا۔ جانوروں سے کہیں زیادہ نیچا اور کم رتبہ ہو گیا کہ جانور طبع حیوانی کو استعمال کر کے عقل کو اس کا غلام نہیں بناتے۔ اب خواہ ان میں عقل بالکل نہ ہو یا ہو تو نہ ہونے کے برابر ہو مگر یہ بات اپنی جگہ بالکل صحیح رہے گی کہ انہوں نے طبیعت جیسی جاہل اور بے شعور کو اور اس کی جاہلانہ کاروائیوں کو عقل پر حاکم اور غالب نہیں بنایا جبکہ یہ انسان طبعی اور حیوانی حرکات کو عقل سے مزین کر کے انسانی بلکہ ملکی حرکات ثابت کرنا چاہتا ہے۔ تو اس طرح یہ انسان جانور سے زیادہ احمق ثابت ہوا یا نہیں!

طبعی تقاضوں کی تکمیل میں انسانی کمال نہیں
نیز یہ نقطہ بھی پیش نظر رکھنا چاہیے کہ طبعی تقاضو

لو پورا کر لینا کوئی کمال کی بات نہیں بلکہ طبعی تقاضوں کے خلاف کام کرنا کمال ہے۔ اگر کوئی یہ کہے کہ میں بہت بڑا آدمی ہوں۔ کیونکہ میں کھانا کھایا کرتا ہوں تو لوگ نہیں گے کہ اے احمق یہ کون سی کمال کی بات ہے؟ حیوان بھی کھانا کھاتے ہیں۔ تو طبعی تقاضا ہے اس میں محنت ہے نہ مشقت اور نہ ہی اس سے انسان کی کوئی جو امر وی اور جفاکشی ظاہر ہوتی ہے۔ کیونکہ اگر کھانا کھانا ہی بڑا اور صاف نصیبت ہونے کی علامت ہے پھر تو حیوانات بھی فضلاء اور باکمال ہوں گے۔ طرح اگر کوئی یہ کہے کہ میں بڑا فاضل ہوں۔ کیونکہ میں رات کو آرام کرتا ہوں تو کہا جائے گا کہ یہ تو ایک غیر اختیاری اور طبعی فعل ہے اس میں کمال کی کونسی بات ہے؟

طبعی تقاضوں کی مخالفت کمال ہے | کمال نام ہے خلاف طبع کرنے کا کہ اس میں

انسان کی محنت، جفاکشی اور تحمل و صبر کے جوہر نمایاں ہوتے ہیں اگر کوئی شخص مہینوں کھانا نہیں کھاتا تو یہ کمال ہو گا کیونکہ اس نے خلاف طبع پر قابو پا لیا نہ کہ طبع کا غلام بن گیا۔ اسی طرح امور طبعیہ کا انسان سے سرزد ہونا عجیب نہیں بلکہ عجیب تو یہ ہے کہ ایک چیز اس میں نہ ہو اور وہ آجائے۔ عرضیکہ جب علم شریعت ہی انسانی خصوصیت ہے تو انسان کے معنی ہی علم الہی کے حامل ہونے کے نکلے۔ یعنی انسان وہ ہے جس سے علم و حکمت دینی کا چشمہ پھوٹے یا اس چشمہ سے سیراب ہو یا اس کا حامی ہو۔ اسی لیے نبی کریم صلی اللہ علیہ وسلم نے ارشاد فرمایا۔

”الدُّنْيَا مَلْعُونَةٌ، مَلْعُونٌ مَا فِيهَا إِلَّا عَالِمٌ وَمَتَعَلِّمٌ أَوْ مَا وَالَاهُ“ یعنی دنیا بھی ملعون جو کچھ دنیا میں ہے وہ بھی ملعون سوائے عالم کے یا متعلم کے

یا ان کے حامی اور ولدا وہ کے۔

اور وہ علم جو عالم سکھاتا ہو اور متعلم سیکھتا ہو کتاب و سنت کا علم ہے جیسا کہ حدیث شریف میں آیا ہے۔

انما العلم آية محكمة اوسنة قائمة او فريضة عادلة یعنی بلاشبہ علم محکم آیت (قرآن) ہے یا سنت قائمہ ہے یا فریضہ عادلہ (جو کتاب و سنت کے مشابہ ہو یعنی قیاس مجتہد ہے۔

اور یہ علم صرف انبیاء علیہم السلام سے حاصل ہوتا ہے نہ کہ عقل و طبع یا وہم و خیال سے پھر یہ علم محنت اور خلافت طبع مجاہدہ و ریاضت کرنے سے حاصل ہوتا ہے۔ کیونکہ یہ علم علوم طبیعیہ و عقلیہ کی طرح طبعی نہیں اسی لیے سب علوم سے افضل ہے اور یہ علم شریعت ہی انبیاء علیہم السلام کا ترکہ ہے کیونکہ انبیاء مال و دولت تو وارثت میں چھوڑتے نہیں بلکہ علم و معرفت چھوڑتے ہیں اور یہ علم و معرفت کا ترکہ اسی امتی کو ملتا ہے جو اپنا روحانی نسب حضور صلی اللہ علیہ وسلم سے جوڑے رکھے اور جو انسان اس علم و معرفت کا وارث ٹھہرتا ہے وہی صحیح معنوں میں انسان ہے اس کے علاوہ تو چلتا پھرتا حیوان ہے۔ الغرض علم

نبوی اور علم شریعت کے عالمین و حاملین کے حوالے سے عرفاء و علماء و صوفیاء و اتقیاء کے تذکرے تاریخ اسلام کے ایسے روشن و منور ابواب ہیں جو آج بھی طالبان حق کے وسیلہ ہدایت کا کام دیتے ہیں) اس گروہ مقدس کے ایک فرد حضرت

مفتی عزیز احمد قادری بدایونی ہیں۔ جو اپنے وقت کے ایک زبردست عالم۔ شریعت، پیر طریقت، جامع معقول و منقول، حافظ، قاری اور مفتی اعظم تھے آپ سلف صالحین کا نمونہ تھے۔ آپ گوشہ نشینی کی حالت میں بھی درس قرآن و حدیث سے لوگوں کے عقائد و اعمال و اخلاق کی اصلاح فرماتے رہے۔ پابندی

شریعت مطہرہ آپ کا طرہ امتیاز تھا۔ حد درجہ ضعیف ہونے کے باوجود زندگی کے آخری
ایام تک اپنے خالق و مالک کے حضور کھڑے ہو کر نماز ادا کرتے رہے گویا آپ
کی زندگی علم شریعت کی غرض و غنایت سے لبریز تھی۔ تو مفتی عزیز احمد صاحب
بدایونی رحمۃ اللہ تعالیٰ ایک ایسے انسان تھے جو جامع معقول و منقول اور حافظ و
قاری ہونے کے ساتھ ساتھ عالم باعمل اور صوفی باصفا بھی تھے۔ آپ سلف
کا نمونہ تھے۔ آپ نے زندگی گوشہ نشینی کی حالت میں گزاری اور آخری ایام
تک نماز کھڑے ہو کر ادا فرماتے رہے۔ انسانیت کی معراج بھی یہی ہے کہ وہ علم
کو عمل کرنے کی غرض سے حاصل کرے اور مفتی صاحب علیہ الرحمۃ میں یہ بات
بدرجہ اتم موجود تھی۔ آپ شریعت مطہرہ پر پابندی کو انتہائی ضروری سمجھتے تھے۔
اللہ تعالیٰ بوسیلہ نبی کریم روف الرحیم علیہ الصلوٰۃ والتسلیم مفتی صاحب کے درجات
بلند فرمائے اور آپ کے اعمال صالح کے طفیل ہم سب پر خصوصی فضل و انعام
فرمائے۔ آمین بجاہ سید المرسلین صلی اللہ تعالیٰ علیہ وسلم۔

۶ ربیع الآخر ۱۴۱۰ھ مطابق ۶ نومبر ۱۹۸۹ء امیدار رحمت کردگار قاضی علام محمود ہزاری

کاتے اللہ لہ۔ جامع فیضیہ العلوم خانیپور روڈ ہری پور ہزارہ

آئینہ جمالِ عزیز

از غلامِ اویس قرنی

آئینہ جمال عزیز علیہ الرحمۃ

ولادت باسعادت | قدوة الاتقیاء، فخر الاصفیاء، یادگار سلف
افتخار خلف، فقیہ جلیل، قطب لاہور،

شیخ التفسیر والحديث، استاذ العلماء، الحاج، حافظ قاری مفتی عزیر احمد
قادی بدایونی کم لاہوری قدس سرہ العزیز مقدر فاضل اور بلی بدایوں کے
خطیب حضرت علامہ مولانا علاؤ الدین علیہ الرحمۃ (المتوفی ۱۹۲۵ء) کے فرزند
تھے حضرت مفتی صاحب قدس سرہ کے دادا حضرت مولانا حافظ جمیل الدین
مرحوم اپنے آبائی وطن امر وہہ ضلع مراد آباد سے ترک سکونت کر کے آنولہ آگئے
تھے حضرت مفتی صاحب رحمۃ اللہ تعالیٰ علیہ کی ولادت باسعادت ۱۳۱۹ھ
۱۹۰۱ء قصبہ آنولہ میں ہوئی۔

حصول تعلیم | اہل علم جانتے ہیں کہ حضور سید العالمین صلی اللہ علیہ وسلم
نے ضروری شرعی علم کا حصول ہر مسلمان مرد و عورت
پر فرض قرار دیا ہے، یہ اس لئے کہ اللہ تعالیٰ کی معرفت و عبادت، انبیاء

۱: - آنولہ، ہندستان کے ضلع بانس بریلی کے ایک قصبہ کا نام ہے۔

۲: - "یادگار بریلی" مرتبہ پروفیسر محمد ایوب قادی مرحوم بمطبعہ کراچی شمارہ ماہ ۱۹۶۷ء

علیہم السلام کا بعثت ، دنیوی زندگی کی غرض و غایت و اخروی ثمرات سے
آگاہی علم کے بغیر ممکن نہیں۔ بقول حضرت سعدی علیہ الرحمۃ۔

بے علم نتوانے خدا را شناخت

حضرت مفتی صاحب رحمۃ اللہ علیہ نے ابتدائی تعلیم اپنے وطن آنولہ میں حاصل
کی۔ قرآن مجید کے پہلے دس پارے حافظ عبد الصمد صاحب مرحوم سے حفظ کئے
قرآن مجید کا بقیہ حصہ مبارکہ استاذ العلماء حضرت مولانا محمد بخش علیہ الرحمۃ (المتوفی
۱۳۲۹ھ / ۱۹۲۱ء) بن شیخ خراج بخش مرحوم سے حفظ کیا۔ اس طرح حضرت مفتی صاحب
نے تقریباً ساڑھے تین سال کے عرصے میں قرآن مجید حفظ کیا۔ بعدہ درس نظام
کی کتب متداولہ مدرسہ محمدیہ اور مدرسہ شمشیر العلوم بدایوں
میں پڑھیں۔ اکثر و بیشتر کتب اصول فقہ، نحو، تفسیر
منطق، فلسفہ تشریح اشادات وغیرہ بہت ہی چھینی، استاذ العالی
حضرت علامہ مولانا احمد دین قادری قدس سرہ سے پڑھیں۔

۱۹۲۰ء میں حضرت مفتی صاحب قدس سرہ نے پنجاب یونیورسٹی لاہور
سے فاضل عربی کا امتحان پاس کیا۔ ۱۹۲۲ء میں حضرت مفتی صاحب علیہ الرحمۃ
نے شیخ التفسیر والحدیث حضرت علامہ مولانا شاہ محمد ابراہیم قادری بدایونی قدس سرہ
سے دورہ حدیث پڑھا اور سند فراغت حاصل کی۔

اساتذہ کرام | حضرت مفتی صاحب قدس سرہ کے تمام اساتذہ کرام۔ جامعہ
شرعیہ و طریقت حضرت مولانا شاہ عبدالقادر قادری، عثمانی
بدایونی نور اللہ مرقدہ کے شاگرد اور فیض یافتہ تھے۔ حضرت مفتی صاحب قدس سرہ
کے اساتذہ کرام کے اسمائے گرامی درج ذیل ہیں۔

۱۔ حضرت علامہ مولانا احمد دین پٹنیری قادری رحمۃ اللہ علیہ (سوات)

- ۲ - حضرت علامہ مولانا محب احمد قادری بدایونی رحمۃ اللہ تعالیٰ علیہ۔
- ۳ - حضرت علامہ مولانا شاہ محمد ابراہیم قادری رحمۃ اللہ تعالیٰ علیہ۔
- ۴ - حضرت علامہ مولانا محمد قدیر بخش بدایونی رحمۃ اللہ تعالیٰ علیہ۔
- ۵ - حضرت علامہ مولانا واحد حسین فلسفی بدایونی رحمۃ اللہ تعالیٰ علیہ۔
- تلمیذ رشید فاضل اجل حضرت علامہ مولانا حکیم برکات احمد ٹونکی رحمۃ اللہ تعالیٰ علیہ۔
- حضرت مفتی عزیز احمد قادری علیہ الرحمۃ اپنے استاد گرامی حضرت علامہ مولانا احمد دین بنیری قادری قدس سرہ کے متعلق فرماتے تھے کہ انہیں ہر فن کا ایک فن یاد تھا۔ بالخصوص شرح جامی اور عبد الغفور وغیرہ کتب نحو میں آپ کو کمال شہرت حاصل تھی۔ اکثر اوقات دیگر مدارس کے فارغ التحصیل طلباء آپ سے شرح جامی پڑھنے کے لئے آیا کرتے تھے۔ آپ نے ایک سو دس سال کی عمر میں بدایوں شریف میں وصال فرمایا۔

نکاح مبارک : حضرت مفتی صاحب علیہ الرحمہ ابھی دینی تعلیم کے تکمیلی مراحل میں تھے کہ ۱۹۱۹ء میں آپ کا نکاح بدایوں کے ایک معزز دینی خاندان میں ہوا۔ آپ کے سسر حضرت مولانا مقبول حسین قادری رحمۃ اللہ تعالیٰ آپ کے پیر بھائی بھی تھے۔ آپ کو رب کائنات نے گیارہ بیٹے اور چار بیٹیوں سے نوازا جن میں پانچ بیٹے اور دو بیٹیاں انتقال فرما گئیں۔ اور اس وقت چھ بیٹے اور دو بیٹیاں حضرت مفتی صاحب علیہ الرحمہ کی یادگار ہیں۔

لے :- رسالہ، "مسائل اہلسنت" از مولانا عبد الحکیم شرف قادری مدظلہ مطبوعہ لاہور

تبلیغ و تدریس دینی احکامات

آپ تقریباً سولہ سال تک مدرسہ عالیہ قادریہ بدایوں شریف میں تدریس و افتاء اور تبلیغ کے منصب پر فائز رہے۔ تین سال مدرسہ حنفیہ قصبہ جنیر ضلع پونہ ہندوستان اور تین سال ریاست گوالیار میں منصب تدریس و تبلیغ پر فائز رہے۔ بعدہ پاکستان بننے سے قبل ترک سکونت فرما کر لاہور شریف لے آئے اور اور عید گاہ گڑھی شاہو لاہور میں دینی امور، خطابت و تدریس و افتاء کا آغاز فرما دیا اور تقریباً نصف صدی تک حضرت مفتی صاحب علیہ الرحمۃ نے اللہ تعالیٰ اور اس کے رسول کریم علیہ الصلوٰۃ والتسلیم کے احکامات کی عملی مثال بن لاکھوں گشتگانِ راہ کو راہ ہدایت پر گامزن کر دیا اور ہزاروں علمی و روحانی پیاسوں کو اپنے فیض روحانی سے فیض یافتہ بنا دیا۔

عید گاہ گڑھی شاہو لاہور (جامعہ نعیمیہ) میں ۱۹۵۵ء میں "مرکز خراب المجاہدین قائم کی جس کے امیر (صدر) آپ خود تھے۔ اس انجمن کے اغراض و مقاصد میں تبلیغ و اشاعت دین سب سے زیادہ اہم تھا۔ تبلیغ کے لئے چونکہ تدریس و تحریر، اور تقریر کی ضرورت ہوتی ہے۔ اس لئے تدریسی ضرورت کو پورا کرنے

لے ایہ وہی جگہ ہے جہاں بعد میں اہلسنت کا ادارہ "جامعہ نعیمیہ" قائم کیا گیا۔

کے لئے انجمن کے زیر اہتمام بچوں کی تعلیم و تربیت کی خاطر، دن کے وقت مسجد عید گاہ گڑھی شاہولا ہو رہی ہیں درس شروع کیا گیا۔ مغرب اور عشاء کی نماز کے بعد، بالغ حضرات کے لئے درس قرآن مجید اور درس حدیث شریف کا انتظام کیا گیا۔

تقریری تبلیغ کے سلسلے میں انجمن کے زیر اہتمام مختلف مواقع پر جلسے منعقد کئے جاتے جس میں مقتدر علماء کے علاوہ حضرت مفتی صاحب رحمۃ اللہ علیہ بھی تقریر فرماتے۔ آپ کی تقریر دل پذیر اس قدر اثر آفرین ہوتی کہ ہر سننے والے کے دل و دماغ میں اس طرح اثر جاتی کہ برسوں یاد رہتی مشہور محقق و دانشور پروفیسر ڈاکٹر محمد ایوب قادری مرحوم ”یادگار بریلی“ مطبوعہ ۱۹۶۰ء میں لکھتے ہیں۔

میں نے ۱۹۳۹ء اولہ میں مولانا مفتی عزیز احمد قادری کی ”سیرت النبی“ (صلی اللہ علیہ وسلم) پر ایک تقریر سنی تھی جس کی یاد سے آج بھی طبیعت کو التفریح ہوتا ہے۔

حضرت مفتی صاحب قدس سرہ کے ایک عقیدت مند جناب محمد حنیف اللہ والا صاحب کراچی سے راقم کے نام اپنے ایک مکتوب میں تحریر فرماتے ہیں۔

”میں مدینہ شریف میں آٹھ سال قیام پذیر رہا۔ اس دوران حضرت مفتی صاحب قدس سرہ چار مرتبہ مدینہ شریف تشریف لائے اور میرے ہاں قیام فرماتے۔ حضرت مفتی صاحب نے مدینہ المنورہ اور جدہ میں کئی محافل میں تقاریر بھی کیں۔ آپ کے ایمان افروز بیان سے حاضرین پر فوراً اثر ہوتا ہے،

الغرض حضرت مفتی صاحب، اللہ تعالیٰ ان کی قبر روشن فرمائے، کی قائم کردہ

اس انجمن نے بعونہ تعالیٰ جہاں علمی و عملی و اخلاقی روشنی سے ایک عالم کو منور کیا وہاں بے دینی، بد مذہبی و بد اخلاقی اور سماجی برائیوں کے خلاف فکر و عملی جہاد کیا اور اس طرح تاحیاتِ مصطفوی علم بلند کیا۔ یوں صدقہ جاریہ کی تمام تر کامیابی کا سہرا حضرت مفتی صاحب قدس سرہ کے سر بندھا۔
 محمدؐ تعالیٰ ہمیں یہ الفاظ کہتے ہوئے روحانی مسرت ہوتی ہے اور ہمارا سرمۂ عالم تصور میں فخر سے اونچا ہوتا ہوا منظر آتا ہے کہ اس انجمن کے سرپرست حضرات اپنے اپنے دور کی عظیم علمی ہستیاں تھیں۔ ان علم و فضل کے چراغوں کے اسمائے گرامی درج ذیل ہیں۔

- ۱۔ حضرت مولانا سید محمد معصوم شاہ نوری قدس سرہ چک سادہ گجرات۔
- ۲۔ حضرت علامہ مولانا ابوالحسنات سید محمد احمد شاہ قادری قدس سرہ۔
- ۳۔ مفتی اعظم پاکستان حضرت علامہ ابوالبرکات سید احمد شاہ قادری قدس سرہ۔
- ۴۔ استاذ العلماء حضرت مولانا مفتی محمد مہر دین قدس سرہ۔

تصنیف و تالیف :-
 دین و مذہب کی اہمیت و ضرورت جاننے والوں کے لئے شاید یہ تذکرہ دعوتِ فکر

عمل دے کہ جس عالم باعمل شخصیت کے حالات زندگی آپ کے زیر نظر ہیں۔ اس کی زندگی کا اکثر و بیشتر حصہ تدریس و افتاء و تبلیغ و اشاعتِ دین میں گزرا اور عظیم الفرستی کے باوجود چند اہم موضوعات پر نہایت مفید قابل مطالعہ رسائل تحریر فرمائے۔ یہ رسائل پہلی مرتبہ مرکزی انجمن حزب المجاہدین، کے زیر اہتمام شائع کئے گئے اور عوام الناس نے ان رسائل سے اپنی استعداد کے مطابق فائدہ حاصل کیا اور اب بھی یہ رسائل مختلف دینی و مذہبی و ملی اداروں کی طرف سے شائع ہوتے رہتے ہیں۔ آپ کے تصنیف و تالیف کردہ رسائل کی نامکمل

فہرست درج ذیل ہے۔

۱۔ صلوة المتقين فی قرآن مبین (آیات قرآنی سے پانچ نمازوں کا ثبوت و دیگر مسائل نماز)

۲۔ حقوق الزوجین۔

۳۔ حقوق الوالدین۔

۴۔ احکام جنازہ

۵۔ چہل حدیث (نبی کریم علیہ الصلوٰۃ والتسلیم کی چالیس حدیث مبارکہ)

۶۔ اکرام الہی نجواب انعام الہی (مرزا بشیر الدین قادری کی ایک تقریر کا رد)

۷۔ حقیقتہ السماع (اردو ترجمہ)

۸۔ احکام روزہ

۹۔ احکام قربانی

۱۰۔ یہ رسالہ ادارہ معارف نعمانیہ لاہور کی طرف سے بھی بڑے اہتمام کے ساتھ شائع کیا گیا ہے۔

عنایت فرمائے۔

فَالْحَمْدُ لِلَّهِ عَلَىٰ ذَٰلِكَ

بیعت و خلافت

اسلامی زندگی میں رضائے الہی اور رضائے رسول
علیہ الصلوٰۃ والسلام کا حصول ایک عظیم ترین

مقام ہے۔ اس ارفع و اعلیٰ مقام کا حصول شریعت و طریقت کی مقدس راہ
سلوک اختیار کئے بغیر ممکن نہیں اور یہ راہ مقدس عبادت و معرفت الہی سے

عبارت ہے اور عبادت و معرفت الہی کے اسرار و رموز سے آگاہی واقف

اسرار و رموز مُرشدِ کامل کا وسیلہ ضروری ہے۔ شروع اسلام سے ہی اہل حق

کا یہی طریقہ رہا ہے۔ اس مبارک منزل کو پانے کے لئے حضرت مفتی صاحب

قدس سرہ نے دورانِ تعلیم ہی سلسلہ عالیہ قادریہ کے چشم و چراغ، قطب العارفین

امام السالکین، سید العرفاء، شیخ المشائخ، سیدنا مولانا الحاج شاہ مطیع الرسول

محمد عبدالمقدر قادری، العثماني، البدیونی قدس سرہ الصمدانی کے دستِ حق

پرست پر بیعت ہو گئے تھے۔ آپ کو اپنے شیخ طریقت کے ساتھ والہانہ

عقیدت و محبت تھی۔ عاشق رسول علیہ الصلوٰۃ والسلام حضرت مولانا شاہ محمد

عبدالقدیر قادری بدیونی قدس سرہ الغزیری (المتوفی ۱۹۶۰ء) نے آپ کو خلافت

اجازت سے نوازا تھا۔ علاوہ ازیں قابل ذکر بات یہ ہے کہ مقبول بارگاہ

سید المرسلین علی صاحبہا الصلوٰۃ والسلام، شیخ الاسلام والمسلمین، قطب

مدینہ حضرت مولانا محمد ضیاء الدین مدنی قادری قدس سرہ نے بھی کمال لطف

۱۔ "مسائل اہلسنت" از مولانا عبدالحکیم شرف قادری مدظلہ، مطبوعہ لاہور۔

۲۔ رسالہ "یادگارِ بریلی" از محمد ایوب قادری مرحوم مطبوعہ کراچی ۱۹۶۰ء

و کرم سے آپ کو سلسلہ عالیہ قادریہ میں خلافت و اجازت عطا فرمائی۔
مشہور و معروف تلامذہ | حضرت مفتی صاحب علیہ رحمہ نے تقریباً باسٹھ
 برس تدریسی و فتویٰ نسوسی کے فرائض سرانجام
 دیتے اور اسی عرصہ میں ایک عالم کو سیراب کیا۔ کثیر التعداد علماء نے آپ کے بحر علم
 سے اپنی علمی و تحقیقی پیاس بجھائی۔ ان میں چند علماء کے اسمائے گرامی درج ذیل ہیں۔
 ۱۔ حضرت مولانا صاحبزادہ عبدالہادی رحمۃ اللہ علیہ (پروفیسر اسلامیات
 حیدرآباد دکن)

- ۲۔ حکیم الامت حضرت مولانا مفتی احمد یار خان نعیمی گجراتی قدس سرہ۔
- ۳۔ حضرت مولانا مفتی امین الدین بدایونی علیہ الرحمۃ (کامونکے)
- ۴۔ حضرت مولانا احمد میاں جنیر، مدرس مدرسہ عنوشیہ ضلع پونہ (انڈیا)
- ۵۔ حضرت مولانا عبدالرشید آنولوی، مدرس مدرسہ اسلامیہ بدایوں (انڈیا)
- ۶۔ حضرت مولانا غلام رسول سعیدی مدظلہ، شیخ الحدیث و العلوم نعیمیہ کراچی
- ۷۔ حضرت مولانا محمد اکرم خطیب چوچہ سلام آباد۔
- ۸۔ حضرت مولانا احمد حسن نوری مدظلہ، فاضل جامع نعیمیہ۔ لاہور۔
- ۹۔ حضرت مولانا عبدالغفار مدظلہ، فیصلے آباد۔

امام اہلسنت، مجددین ملت امام احمد رضا رحمۃ اللہ علیہ
 سے شرفِ ملاقات

حضرت مفتی صاحب علیہ الرحمۃ نے سیدنا امام احمد رضا خان قادری بریلوی

۱۰۔ فرزند ارجمند حضرت مولانا شاہ محمد عبدالقدیر بدایونی قدس سرہ الصمدی

قدس سرہ الصمدانی سے شرفِ ملاقات بھی حاصل کیا۔ راقم نے ایک مرتبہ حضرت مفتی صاحب علیہ الرحمۃ کی خدمت میں عرض کیا کہ حضرت عالی! کیا آپ نے کبھی اعلیٰ حضرت رحمۃ اللہ علیہ سے بھی ملاقات کی ہے؟ تو فرمانے لگے: ”ہاں، اعلیٰ حضرت قدس سرہ العزیز سے ملاقات ہوتی تھی اور مارہرہ شریف میں آپ کی ایک تقریر دلیپزیر بھی سنی تھی“

حضرت مفتی صاحب، سیدنا اعلیٰ حضرت قدس سرہ کے دینی و مذہبی خدمات کو خراج عقیدت پیش کرتے ہوئے فرماتے تھے کہ۔

”آپ (اعلیٰ حضرت قدس سرہ) بے شک اپنے دور کے مجدد تھے۔ آپ نے جس موضوع پر قلم اٹھایا اسے انتہا تک پہنچایا۔ آپ کے رسائل مسدک اہلسنت کے لئے کافی و وافی ہیں۔ چونکہ زبان عالمانہ ہے اس لئے آپ کی تحریر اکثر و بیشتر عوام کی سمجھ سے بالاتر ہے“

شرفِ حج و زیارات :-

تو فرمودی رہِ بطنی گرفتیم (اقبال)

وگر نہ جز تو مارا منزلے نیست

حضرت مفتی صاحب علیہ الرحمۃ

حج بیت اللہ اور زیارتِ دیارِ حبیب اللہ سے بھی مشرف ہوئے۔ آپ

۱۔: ”تعارف علماء اہلسنت“ از مولانا محمد صدیق ہزاروی۔ لاہور
 ۲۔: ”یا رسول اللہ صلی اللہ علیہ وسلم آپ نے فرمایا تو ہم تم گئے در نہ ہماری منزل تو صرف آپ ہی ہیں“

نے دُوج اور پانچ عمرے ادا فرمائے۔ ہر دفعہ یہ تمنا دل میں بسا کر جاتے کہ کاش میری روح دیارِ حبیب علی صاحبہا الصلوٰۃ والسلام میں قفسِ عنصری سے پرواز کر جاتے۔ اور جنت البقیع شریف مدفن ہو لیکن مشیتِ ایزدی کو یہ منظور نہ تھا۔ ایک دفعہ مدینہ منورہ میں چھ ماہ قیام فرمایا۔ اس دوران قطبِ مدینہ حضرت مولانا ضیاء الدین مدنی قادری قدس سرہ کی رفاقت بھی بیسر رہی۔ ویزہ کی معیاد ختم ہونے کو آئی تو آپ نے ایک شخص کو ویزہ کی معیاد بڑھانے کے لیے جدہ روانہ کیا۔ چنانچہ ویزہ کی معیاد بڑھ گئی۔ (غالباً دو مرتبہ اسی طرح ہوا) ایک روز حضرت مدنی قدس سرہ نے دریافت فرمایا کہ مفتی صاحب ابھی یہیں ہیں۔ عرض کی گئی کہ انہوں نے ویزہ کی معیاد بڑھالی ہے۔ اس موقع پر حضرت مدنی قدس سرہ نے ارشاد فرمایا کہ مفتی صاحب بقیع شریف میں دفن ہونے کی خواہش رکھتے ہیں مگر ابھی ان کا وقتِ وصال نہیں آیا۔ یہ بات جب حضرت مفتی صاحب علیہ رحمۃ کو سنانی گئی تو آپ نے فوراً تیاری شروع کر دی اور پاکستان روانہ ہو گئے۔

مدینۃ النبی اور حضرت مفتی صاحب علیہ الرحمۃ

مدینۃ النبی علی صاحبہا الصلوٰۃ والسلام سے اس قدر عقیدت و محبت تھی کہ وہاں کی ہر شے آپ کو دل و جان سے عزیز تھی اس سلسلے میں ایک ایمان افروز واقعہ یہ ہے ایک مرتبہ مدینہ منورہ میں قیام کے دوران جب کبھی پیکٹ میں بند دودھ (بلک پیک) نوش فرماتے تو اس کے خالی ڈبے جمع رکھتے

۱۰۰:- مکتوب از جناب محمد اقبال موسی صاحب (کراچی) عقیدت مند حضرت مفتی صاحب علیہ الرحمۃ

اور جب وطن واپس آئے تو ساتھ لے آئے۔ ان خالی ڈبوں کو پاکستان لانے کا سبب صرف اتنا تھا کہ ان دو دھکے ڈبوں پر ”الْمَدِينَةُ الْمُنَوَّرَةُ“ کے الفاظ مبارک پرنٹ (PRINT) تھے۔ سبحان اللہ۔

زہد و اتقا :- زہد سے مراد دنیا سے بے رغبت ہو جانا اور اتقا ہے تقویٰ اختیار کرنا۔ حضرت مفتی صاحب علیہ الرحمۃ کو زہد و اتقا میں ارفع و اعلیٰ مقام حاصل تھا۔ بظاہر چھوٹے چھوٹے کاموں میں بھی شریعت مطہرہ کی انتہائی پابندی فرماتے تھے ہر وقت ذکر الہی میں مشغول رہتے۔ خدائے واحد و قہار کی بندگی کا اس قدر شوق اور غلبہ تھا کہ عالم نزع میں بھی فرماتے کہ نماز کا وقت ہو گیا ہے! میرا مصلی، میری جوتی اور لوٹالاؤ، طہارت کر کے نماز پڑھوں بے

زندگی کے آخری ایام میں جبکہ ضعف و کمزوری حد درجہ بڑھ چکی تھی اور آپ تھوڑی دیر کے لئے بھی قیام و نشست نہیں فرما سکتے تھے۔ اس حالت نحیف و نزار میں بھی نماز کامل طہارت اور سنت رسول صلی اللہ علیہ وسلم کے مطابق ادا فرماتے۔ حضرت مفتی صاحب قدس سرہ کے تقویٰ و پرہیزگاری کے متعلق آپ کے مرید جناب ڈاکٹر امان اللہ قادری صاحب راقم کے نام ایک مکتوب میں تحریر فرماتے ہیں۔ ”ایک دفعہ مجھے ادویات دکھائیں اور دریافت فرمایا کہ ان میں الکوحل (شراب) تو نہیں! میں نے بنور دیکھا اور عرض کیا کہ نہیں۔ تب حضرت گرامی نے وہ دو ادویات دکھائیں۔ ایک دفعہ میں نے حضرت گرامی کو سیکہ لگایا تو وضو خانے جا کر کافی دیر تک بازو دھوتے رہے۔ واپس تشریف لائے تو میں نے عرض کی کہ حضرت! اتنی دیر تک بازو کیوں دھوتے رہے؟“

۱۔ از فرزند ارجمند حضرت مفتی صاحب علیہ الرحمۃ، جناب شکیل احمد قادری

فرمانے لگے بھئی! اسپرٹ (SR&IT) جو ہوتی۔

جناب حضرت مولانا حافظ محمد اشرف چوہدری خلیفہ مجاز حضرت مفتی صاحب

قدس سرہ ایک واقعہ بیان فرماتے ہیں۔

”ایک رات نماز تراویح کی اٹھارہ رکعات پڑھانے کے بعد آپ قدس سرہ

کو اچانک شک گذرا کہ آپ کے کپڑے پاک نہیں۔ تو آپ نے مقتدیوں سے

فرمایا کہ ذرا انتظار کریں میں کپڑے تبدیل کر کے آتا ہوں۔ چنانچہ آپ کپڑے

تبدیل فرما کر آئے اور از سر نو نماز عشاء اور بیس رکعت نماز تراویح کی امامت فرمائی۔“

حضرت مولانا فیض احمد اویسی رضوی مدظلہ العالی اپنے ایک مکتوب میں تحریر

فرماتے ہیں، ”احقر نے جب بھی (حضرت مفتی صاحب قدس سرہ کی خدمت

میں) حاضری دی تو ذکر خدا اور رسول (جل جلالہ و صلی اللہ علیہ وآلہ وسلم) میں مشغول

پایا اور ان کی یاد سے سلف صالحین بالخصوص بریلی شریف کی یاد تازہ ہو جاتی،“

حضرت مولانا مفتی محمد حسین نعیمی صاحب مدظلہ ایک مکتوب میں تحریر۔

فرماتے ہیں،

”قبلہ مفتی صاحب علیہ الرحمۃ) ہر ہر قدم پر سنت اور تقویٰ کو پیش نظر

رکھتے تھے۔“

شیخ القرآن حضرت مولانا غلام علی اوکاڑوی صاحب مدظلہ ایک مکتوب

میں تحریر فرماتے ہیں،

”حضرت مفتی صاحب علیہ الرحمۃ) زہد و تقویٰ اور پارسائی میں سلف

صالحین کا نمونہ تھے۔“

حکیم اہل سنت جناب محمد موسیٰ امرتسری مدظلہ تحریر فرماتے ہیں، ”موصوف

کو جن افراد نے وضو کرتے، نمازیں ادا کرتے اور سنتوں پر ولی خلوص اور پابندی

سے عمل پیرا دکھیا ہے وہ بخوبی جانتے کہ آپ کس درجہ کے صوفی اور متدین انسان تھے“
(رحمۃ اللہ تعالیٰ علیہ)

اخلاق و عادات

اسلام میں شائستگی اخلاق کو بڑی اہمیت حاصل ہے۔ یہ امر حقیقت ہے کہ اللہ کریم نے حضرت مفتی صاحب قدس سرہ کو اخلاق کمالیہ کا وہ حصہ عطا فرمایا تھا جو ہمارے وہم و گمان سے بھی بالاتر ہے۔ جود و سخا، انفاق فی سبیل اللہ، توکل علی اللہ، فقر و استغناء، شفقت و رحمت، احترام آدمیت، نمود و نمائش سے اجتناب

جیسے اوصاف حمیدہ آپ میں نمایاں تھے۔ گفتگو انتہائی متواضع اور بات کرتے وقت ہمیشہ آنکھیں نیچی رکھتے۔ گویا کہ شرم و حیا کا پیکر تھے۔ آپ علیہ الرحمۃ انتہائی سادگی پسند تھے۔ ہمیشہ سفید لباس زیب تن فرماتے۔ لباس میں گرتہ اور پاجامہ پہنتے اور سر پر ٹوپی کے ساتھ خامہ شریف باندھتے۔ لباس کی سادگی کے ساتھ ساتھ آپ کی خوراک بھی بہت سادہ تھی۔ آپ کبھی پرتکلف کھانے تناول نہیں فرماتے تھے۔ بڑی بڑی تقریبات میں شرکت کرنے سے گریز فرماتے البتہ میلاد شریف کی تقریبات میں سبھی اہل ایمان، امیر و عزیز کی دعوت کو بصد شوق قبول فرماتے اور وہاں مختصر بیان بھی فرماتے۔

کشف و کرامات

حضرت مفتی صاحب رحمۃ اللہ علیہ کی ذات کے حوالے سے کشف و کرامات کے بیان سے قبل کتاب و سنت اور بزرگان دین کی واضح گواہیوں کی موجودگی میں ایک بات عرض کرنا چاہتا ہوں وہ یہ کہ ایک مومن کامل کی سب سے بڑی کرامت یہ ہے کہ وہ زندگی بھر احکام الہی اور سنت رسول علی صاحبہا الصلوٰۃ والسلام

پر پابندی کے ساتھ عمل پیرا ہو اور اس راہ پیردی میں ہر آنے والی تنگی و
 راحت کو صبر و شکر کے ساتھ قبول کرتا ہو۔ اس لحاظ سے حضرت مفتی صاحب
 قدس سرہ کی پوری زندگی صبر و رضا کا پیکر اتم تھی۔ آپ قدس سرہ کی زندگی
 کا لمحہ لمحہ کرامت ہی کرامت تھا۔ آپ نے اتباع شریعت میں جس بے مثال
 استقامت کا عملی نمونہ پیش کیا ہے۔ دورِ حاضر کے علماء و مشائخ اہلسنت بھی دل
 کی گہرائیوں سے آپ کی اس زہد و تقویٰ بھری زندگی کے معترف نظر آتے ہیں جیسا کہ
 انہوں نے تاثراتی بیانات میں اس حقیقت کا اقرار کیا ہے۔ حضرت مفتی صاحب۔
 قدس سرہ کے خلیفہ مجاز پیر طریقت حضرت مولانا عبدالغفور نقشبندی قادری مدظلہ
 العالی ناظم اعلیٰ جامعہ فاروقیہ گھوڑے شاہ لاہور ایک واقعہ بیان فرماتے ہیں کہ
 ہمارے گاؤں میں ایک شخص فوت ہو گیا۔ معمول کے مطابق اُسے غسل دے کر
 کفن پہنا کر نماز جنازہ پڑھا کر دفن کر دیا گیا۔ وہ ہر رات کسی آدمی کو خواب میں
 ملتا۔ حتیٰ کہ وہ اپنے بھائی کو بھی بلا۔ اور کہتا تھا کہ تم نے مجھے زندہ دفن کر دیا ہے۔
 میں زندہ ہوں۔ اُس کی بیوی گھر والوں کو مجبور کرتی تھی کہ قبر کھود کر دیکھو کہیں وہ زندہ
 ہی نہ ہو۔ مجھ سے انہوں نے مسئلہ پوچھا میں نے جواباً کہا کہ خواب کی بنا پر قبر
 کھودنا جائز نہیں۔ پھر میں حضرت قبلہ مفتی صاحب قدس سرہ کی خدمت میں
 حاضر ہوا۔ اور آپ کو یہ تمام واقعہ سنایا۔ حضرت قبلہ مفتی صاحب قدس سرہ
 نے فرمایا، ”وہ فوت ہو چکا ہے۔ یہ جو وہ کہتا ہے کہ میں زندہ ہوں اُس کا مطلب
 یہ ہے کہ اللہ تعالیٰ نے مجھے بہتر زندگی عطا فرمائی ہے۔ میں آرام سے ہوں۔“
 چالیسواں ہو چکا تھا ایک رات اُس کے گھر والوں نے فیصلہ کیا کہ قبر کھول دیکھی جائے
 چنانچہ انہوں نے ایک طرف سے تھوڑی سی قبر کھولی اور اُس کا ہاتھ اور کلائی
 پکڑ کر دیکھا اور آوازیں بھی دیں۔ مگر وہ تو فوت ہو چکا تھا کیا جواب دیتا۔ وہ

کہتے ہیں کہ اس کا بدن بالکل نرم اور تروتازہ تھا۔ اور اس قدر خوشبو آ رہی تھی کہ ہم نے ایسی خوشبو کبھی نہیں سونگھی۔

بحر حال بحکم شرعی اس قبر کو بند کر دیا گیا۔

الغرض اس واقعہ مذکورہ میں اس بات کا ثبوت ملتا ہے کہ حضرت مفتی صاحب ”صاحب نور فراست“ ہستی تھی۔

حضرت مفتی صاحب قدس سرہ کے ایک عقیدت مند جناب خالد محمود قادری ضیائی حال مقیم جدہ (سعودی عرب) راقم کے نام ایک مکتوب میں تحریر فرماتے ہیں۔

”کافی عرصہ ہو جب حضرت مفتی صاحب علیہ الرحمۃ عمرہ کی سعادت کے لئے تشریف لائے۔ غالباً یہ ۱۹۸۰ء کی بات ہے۔ اور مجھ عزیز، گنہگار کے بستر پر آرام فرمایا۔ دوسرے دن حضرت مفتی صاحب علیہ الرحمۃ کی واپسی کی فلائٹ تھی۔ اسی روز شام کو، جب کہ فلائٹ کو چند گھنٹے باقی تھے۔ آپ دوپٹوں کے ہمراہ الوداعی عمرہ ادا فرمانے کیلئے مکہ المکرمہ تشریف لے گئے۔ سعادت عمرہ کے بعد جب واپس تشریف لائے تو جہاز کی روانگی میں صرف آدھا گھنٹہ باقی رہ گیا۔ بظاہر کسی طرح ممکن نہ تھا کہ ایئر پورٹ وقت پر پہنچا جاسکے۔ سب اجباب نے عرض کیا کہ حضرت گرامی اب تو ایئر پورٹ پر پہنچنا انتہائی مشکل ہے۔ مگر آپ نے فرمایا چلے جانے میں کیا حرج ہے۔ اگر جہاز چلا گیا ہو تو ہم واپس آجائیں گے۔ چنانچہ آپ کے حکم کے مطابق آپ کو ایئر پورٹ لے جایا گیا۔ جب ایئر پورٹ پر پہنچے تو پتہ چلا کہ بعض وجوہات کی بنا پر فلائٹ لیٹ ہو چکی ہے۔ اس خبر سے تمام اجباب کے دلوں میں یک لمحہ خوشی اور انبساط کی لہر دوڑ گئی۔ حضرت مفتی صاحب علیہ الرحمۃ کی مومنانہ فراست کے تو ہم پہلے

ہی دل سے معترف تھے۔ مگر آج اس واقعے سے ایمان کو اور جلا و تازگی ملی اور حضرت موصوف کا قرب روحانی نصیب ہوا۔“

عطاء الہی: اللہ تعالیٰ جل مجدہ الکریم نے حضرت مفتی صاحب...
قدس سرہ کو گونا گوں صفاتِ حسنہ سے موصوف فرمایا

تھا۔ آپ اپنے دور کے بہترین حافظِ قرآن و حدیث، محدث، مفسر، مقرر اور مدرس تھے۔ خالق کائنات نے آپ کو قابلِ رشک قوتِ حافظہ و دلالت فرمائی تھی۔ چنانچہ آپ خود فرماتے تھے کہ ”مجھے تمام بخاری شریف یاد ہے۔ نصف مع اسانید اور نصف متن کے“

شیخ التفسیر والحدیث مولانا غلام رسول رضوی فیصل آبادی مدظلہ العالی ایک مکتوب میں تحریر فرماتے ہیں۔

”کبھی لائل پور (فیصل آباد) حدیث کے طلبہ کے امتحان کے لئے انہیں مدعو کیا جاتا۔ ان کے امتحان لینے کا طریقہ یہ تھا کہ طلبہ سے فرماتے کہ عبارت پڑھو اور خود آنکھیں بند کر کے سماعت فرماتے۔ گویا کہ آپ حدیث کے حافظ ہیں۔ سالہا سال جامعہ رضویہ کے طلباء حدیث کا امتحان لیتے رہے۔“

حضرت مفتی صاحب قدس سرہ کے مرید جناب ڈاکٹر امان اللہ قاہمی صاحب راقم کے نام ایک مکتوب میں تحریر فرماتے ہیں؛
”قرآن مجید کے ساتھ ساتھ آپ کو تمام بخاری شریف از بر تھی گویا آپ حافظِ حدیث تھے۔“

حق گوئی و بے باکی کے ایمان افروز واقعات

”احب الاعمال الی اللہ تعالیٰ، الحب فی اللہ والبغض فی اللہ“

اہل نظر جانتے ہیں کہ دور حاضر میں اس فرمان کی عملی تفسیر ملنا انتہائی مشکل ہے۔ نمازیں، تہجدیں، مراقبے، پیری مریدی کرنا آسان ہے مگر وقت ضرورت باطل کا ابطال کرنا اور حق کی حمایت کرنا جو تے شیر لانے کے مترادف ہے۔ دینی و عملی حوالے سے اس قدر ناگفتہ بہ حالات ہیں حضرت مفتی صاحب قدس سرہ کی ذات عالی، حضور سید عالم صلی اللہ علیہ وسلم کے اس متذکرہ بالا فرمان کی عملی تفسیر تھی۔ آپ قدس سرہ کی موجودگی میں کوئی شخص خلاف شرع بات کہتا تو آپ فی الفور نہایت ہی حکیمانہ و منصفانہ انداز میں اس کی اصلاح فرمادیتے۔ گویا آپ کی خلوتی و جلوتی زندگی اس فرمان الہی کہ ”وتواصوا بالحق“ (العصر) کی عملی تفسیر تھی۔ اس ضمن میں چند واقعات بطور اصلاح زندگی ہدیہ قارئین کئے جاتے ہیں۔

واقعہ نمبر ۱: ایک دفعہ راقم حضرت مفتی صاحب علیہ الرحمۃ کی خدمت میں مشرف ملاقات کے لیے حاضر ہوا۔

دوران گفتگو آپ علیہ الرحمۃ نے یہ واقعہ ارشاد فرمایا۔

”مدینہ شریف حاضری کے دوران ایک روز میں مسجد طیبہ شریف میں حضور صلی اللہ علیہ وسلم کے روضہ پاک کی طرف منہ کر کے درود شریف پڑھ رہا تھا تو ایک نجدی (شرطہ) آیا اور کہنے لگا۔ اُدھر کعبہ کو منہ کر لو۔ میں نے کہا بھتی کیوں کر لوں۔ میں تو حضور صلی اللہ علیہ وسلم پر درود سلام پڑھ رہا ہوں۔ کعبہ تو نہیں پڑھ رہا۔ تو وہ بے ایمان کہنے لگا۔ هَذَا مَيْتٌ (یہ مردہ ہیں) العیاذ باللہ مجھے غصہ آگیا۔ میں نے کہا۔

اِنَّكَ مَيْتٌ وَاَبُوكَ مَيْتٌ (تو مردہ ہے اور تیرا باپ مردہ ہے) مجھے اس قدر غصہ آیا کہ دل سے تو چاہا کہ اس کے منہ پر ایک ایسا زور وار طمانچہ

ماروں کہ یہ سرکڑ کر بیٹھ جائے۔ لیکن میں نے روضہ شریف کے آداب کو ملحوظ خاطر رکھتے ہوئے اسے بس اتنا ہی کہہ کر چھوڑ دیا کہ یہ جاہل ہیں۔ یہ نہیں سمجھتے کہ درود و سلام کے فضائل کیا ہیں؟ اور حضور علیہ الصلوٰۃ والسلام کی شخصیت مبارکہ کیا ہے؟ (سُبْحَانَ اللَّهِ)

حضرت مفتی صاحب علیہ الرحمۃ کے فرزند جناب شکیل احمد قادری صاحب یہ واقعہ بیان فرماتے ہیں،

واقعہ نمبر ۲

”مجھے یاد ہے کہ پاکستان کو معرضِ وجود میں آنے ابھی چند روز ہی گزرے تھے کہ یومِ آزادی کے سلسلے میں لاہور میں ایک سرکاری تقریب کا انعقاد کیا گیا۔ جس میں سرکاری عہدیداران، وزراء، مشیران وغیرہ کو شرکت کی دعوت دی گئی اس تقریب میں والدِ گرامی بھی مدعو تھے۔ جب اس تقریب میں پہنچے تو تقریب کو مخلوط (مرد و زن) پا کر آپ کی طبیعت بڑی بکدر ہوئی۔ خواتین بے پردہ تھیں۔ والدِ گرامی علیہ الرحمۃ کی حمیتِ دینی وغیرتِ ایمانی پر یہ بات سخت گراں گزری۔ ابھی یہ لمحات گزر ہی رہے تھے کہ جلسے کی کارروائی کا آغاز ہوا اور آپ کو تلاوتِ قرآن مجید کے لیے دعوت دی گئی مردانِ حق گوئی کہ آپ نے تلاوت کے لئے قرآن مجید سے ان آیات کا انتخاب فرمایا کہ جن میں پردے کے متعلق احکامات تھے بعد تلاوت مفتی صاحب قدس سرہ نے ان آیات کا ترجمہ کرنا بھی شروع کر دیا۔ (یاد رہے کہ ان دنوں ایسی تقریبات میں صرف رسمی طور پر تلاوت کروائی جاتی تھی ترجمہ نہیں ہوتا تھا) اب وہ بے پردہ خواتین اور ان کے ساتھ آئے ہوئے صاحبان جو ان آیات کی زد میں آئے تھے۔ پریشان اور شرمسار ہونے لگے اور ان میں سے کچھ بوکھل کر حضرت مفتی صاحب علیہ الرحمۃ سے کہنے لگے کہ آپ کو صرف تلاوت کرنے کے لئے بلا یا گیا تھا۔ ترجمہ و تقریر کرنے کے لئے نہیں۔ والدِ گرامی نے برہستہ۔

جواب دیا کہ اسی لئے ہم دین سے دور ہوتے جا رہے ہیں کہ قرآن کو محض رسمی طور پر سن اور پڑھ لیتے ہیں۔ لیکن اس کے معانی اور احکامات کو سمجھنے کی کوشش نہیں کرتے۔ اس وقت کے ڈپٹی میئر شیخ سردار محمد مرحوم نے والد گرامی کو شیرانی سے پکڑ کر کھینچا اور بٹھانے کی کوشش کی لیکن آپ یہ کہہ کر کہ ”مجھے موقع ملا ہے اور میں یہ فریضہ ضرور ادا کروں گا“ ڈٹے رہے اور آیات کا پورا ترجمہ کیا اور مختصر تقریر بھی کی۔ اور جہاں بعض لوگوں پر آپ کا یہ طریقہ تبلیغ سخت ناگوار گزرا وہاں

بہت سے لوگوں نے آپ کی اس جرأت و بے باکی کی بے حد تعریف کی اور بے پردہ خواتین تو مارے شرم کے دوپٹوں سے اپنے جسم و سروں کو ڈھانپنے لگیں الغرض مفتی صاحب علیہ الرحمۃ کی زندگی کے شب و روز اس طرح کے جرأت مندانہ واقعات سے بھرے پڑے ملتے ہیں۔ چنانچہ مرحوم صدیق ایوب کے دور میں جب حالات دگرگوں ہونے لگے۔ رشوت ہٹ کھسوت حد سے بڑھنے لگی تو آپ قدس سرہ نے جمعۃ المبارک کی تقاریر میں متعدد بار بالتاکید فرمایا کہ چور چلے گئے ہیں اور ڈاکو آگئے ہیں۔ حکومت وقت نے بھی اس بات کا نوٹس لیا لیکن راہِ حق کے اس مردِ جلیل کو خلافتِ اسلام بات کرنے والے کسی صدیق و وزیر اور مشیر کی قطعاً کوئی پروا نہ تھی۔ آپ قدس سرہ دین کے معاملے میں کسی قسم کی منفی سیاست اور مصلحت کے قائل نہ تھے۔ بلا خوف و خطر اور بغیر موقع و محل دیکھے حتیٰ بات کہنا اپنا دینی و شرعی فریضہ سمجھتے تھے۔“

واقعہ نمبر ۳ | حضرت مولانا حافظ محمد اشرف چوہدری صاحب مدظلہ، خلیفہ مجاز حضرت مفتی صاحب قدس سرہ اپنا ایک چشم دید واقعہ بیان کرتے ہیں۔

”۱۹۶۶ء میں دارالعلوم جامعہ نعیمیہ لاہور میں حضرت مولانا نعیم الدین

راو آبادی نور اللہ مرقدہ کے عرس شریف کے سلسلے میں ایک محفل پاک کا انعقاد ہوا جس میں مقتدر علماء و مشائخ نے شرکت فرمائی مفتی اعظم پاکستان حضرت علامہ ابوالبرکات سید احمد شاہ صاحب قدس سرہ العزیز بھی نہایت محفل مشائخ تھے۔ جب حضرت مفتی صاحب علیہ الرحمۃ جلسہ گاہ میں تشریف لائے تو تمام علماء و مشائخ ان کے استقبال کے لئے احتراماً کھڑے ہو گئے مفتی اعظم پاکستان حضرت علامہ ابوالبرکات سید احمد شاہ صاحب۔ قدس سرہ العزیز بھی اٹھ کھڑے ہوئے، چل کر آگے بڑھے اور بڑی محبت کے ساتھ معانقہ کیا۔ پھر ان دونوں بزرگ علماء ذیشان نے کافی دیر تک بڑے کریمانہ انداز میں باہم گفتگو فرمائی۔ قبلہ سید صاحب قدس سرہ نے حضرت مفتی صاحب قدس سرہ کو اپنے ساتھ بٹھایا۔ جلسہ کے دوران ایک مقرر نے تقریر میں کوئی غلطی کی تو آپ نے فوراً اسکی اصلاح فرمائی۔ یہ آپ کی عادت شریفہ تھی کہ سٹیج پر یا کہیں اور جگہ اگر کوئی مقرر یا قاری یا کوئی اور شخص کسی قسم کی بھی غلطی کرتا تو آپ قدس سرہ موقع پر ہی اس کی اصلاح فرما دیتے۔

واقعہ نمبر ۲ | پیر طریقت حضرت علامہ عبدالغفور صاحب نقشبندی قادری مدظلہ العالی ناظم اعلیٰ جامعہ فاروقیہ گھوڑے شاہ لاہور خلیفہ مجاز حضرت مفتی صاحب قدس سرہ ایک واقعہ بیان فرماتے ہیں کہ ایک شخص نے رمضان المبارک کا قصد روزہ توڑ دیا تھا۔ اس نے مجھ سے مسئلہ پوچھا تو میں نے اسے بتایا کہ بے درپے ساٹھ روزے رکھو۔ اگر اس کی استطاعت نہ ہو تو ساٹھ مساکین کو پیٹ بھر دو۔ وقت کھانا کھلاؤ۔ مگر اس شخص کا خیال تھا کہ میں روزے نہ رکھوں بلکہ مسکینوں

کو کھانا کھلا دوں۔ حالانکہ روزے کی استطاعت کے ہوتے ہوتے مسکینوں کو کھانا کھلا دینے سے کفارہ ادا نہیں ہوتا بلکہ وہ بار بار اصرار کرتا تھا کہ کوئی گنجائش نیکل آئے اور مجھے روزے نہ رکھنے پڑیں۔ میں نے حضرت مفتی صاحب قدس سرہ کی خدمت میں حاضر ہو کر آپ سے مسئلہ پوچھا آپ نے بھی اسی طرح فرمایا کہ روزے رکھنے کی طاقت ہے تو روزے ہی رکھے۔ میں نے عرض کیا کہ وہ کہتا ہے کہ میں مسکینوں کو کھانا کھلا دوں روزے نہ رکھوں۔ تو حضرت مفتی صاحب قدس سرہ نے جوش میں آکر فرمایا۔ اُن کا اور اُن کے رب کا معاملہ ہے وہ جانتے ہیں کہ روزے رکھ سکتے ہیں کہ نہیں آپ اُن کی وکالت نہ کریں۔ آپ مسئلہ بتاؤ۔

وصال شریف :

(اقبالہ)

ہر شے مسافر، ہر چیز راہی

کیا چاند تارے، کیا مرغ و ماہی

۶

مرد کابل کی وفات دراصل، وصل محبوب کا ذریعہ ہوتی ہے اس لئے
اسے لفظ وصال سے تعبیر کیا جاتا ہے۔ وصال سے چند روز قبل حضرت مفتی
صاحب علیہ الرحمہ کی طبیعت اچانک خراب ہو گئی آپ علیہ الرحمہ کو فوراً شیخ
زید ہسپتال لے جایا گیا۔ جہاں ڈاکٹروں کی فوری توجہ سے آپ کی طبیعت میں
کچھ افاقہ ہوا۔ انتہائی ضعف اور علالت کی وجہ سے ڈاکٹروں نے آپ پر نماز کی
پابندی لگائی ہوئی تھی۔

مگر رب کائنات جل مجدہ الکریم کی بندگی کا عالم یہ تھا کہ حالت نزع میں
بھی فرماتے کہ، میرا لوٹا لاؤ! میرا مصلیٰ لاؤ! وضو کر کے نماز پڑھوں؟
چند روز استغراق کی حالت میں رہے۔

ذکر الہی کا اس قدر غلبہ تھا کہ آپ کی ہر سانس سے معلوم ہوتا کہ آپ
ذکرِ خفی میں مصروف ہیں۔

اب اشتیاق وصالِ حبیب بہت زیادہ ہو چکا تھا اور ہجرِ محبوبِ خدا
صلی اللہ علیہ وسلم ناقابل برداشت حد تک بڑھ چکا تھا اور مرضِ محبت
میں استقدر اضافہ ہوا کہ یکم ذی الحج ۱۴۱۹ھ بمطابق ۶ جولائی ۱۹۸۹ء تقریباً
اذانِ عشاء کے وقت آسمانِ علم و عمل کے نیرتاباں، عاشقِ رسول صلی اللہ علیہ وسلم

وصل حبیب (صلی اللہ علیہ وسلم) کی لذتوں سے ہمکنار ہو گئے۔

إِنَّا لِلّٰهِ وَإِنَّا إِلَيْهِ رَاجِعُونَ ط

ع خاک ہو کر عشق میں آرام سے سونا بنا

جان کی اکسیر ہے الفت رسول اللہ کی

نماز جنازہ :

دو ذی الحج ۱۴۰۹ھ ، جولائی ۱۹۸۹ء بعد نماز جمعہ جامعہ نعیمیہ لاہور میں خواص و عوام کا بہت بڑا ہجوم تھا۔ تمام لوگ بے تابی سے حضرت مفتی صاحب قدس سرہ کے جنازے کی آمد کا انتظار کر رہے تھے۔ چنانچہ آپ کا جنازہ علامہ اقبال ٹاؤن لاہور (واقع رہائش گاہ) سے جامعہ نعیمیہ لاہور لایا گیا۔ تمام حضرات نے اس عظیم علمی و روحانی ہستی کی زیارت کی اور نماز جنازہ ادا کی۔

نماز جنازہ کی امامت، شارح بخاری حضرت علامہ سید محمود احمد رضوی رحمۃ اللہ علیہ نے فرمائی۔ نماز کے بعد حضرت مفتی صاحب قدس سرہ کا جنازہ اس انداز سے نکلا کہ لوگ اس میں دوڑتے ہوئے شرکت کر رہے تھے، ہر آنکھ اشکبار تھی اور ہر چہرہ ادا اس اور دل بے قابو تھا۔ کلمہ طیبہ و درود شریف اور نعت رسول اللہ صلی اللہ علیہ وسلم کا ورد جاری تھا۔ فضائیں تلاوت قرآن پاک سے معمور تھیں اور جنازہ پر عرق گلاب کا چھڑکاؤ اور گلاب کے پھول کی پتیاں۔ نچھا اور ہو رہی تھیں۔ ہزاروں کے ہجوم میں ہر شخص میت کو کندھا دینے کے لئے بے چین تھا۔ اور کیوں نہ ہوتا کہ ولیوں کے شہر لاہور میں آسمان علم و عمل کے نیرتاباں، عالم اسلام نامور بطل جلیل عمر بنی نہ بان کے ایک بلند پایہ عالم،



میتاں سوسائٹی کے لیے

جید محدث ، پرجوش مبلغ ، باعمل شیخ طریقت ، عالم حق ، قطبِ وقت اور
 دنیائے اسلام کے متاعِ عزیز کا ایک فقید المثال جنازہ تھا۔ قبر شریف میں اُٹارنے
 کے بعد دیر تک مسلسل کلمہ طیبہ اور صلاۃ و سلام کا ورد ہوتا رہا اور یوں رحمتوں
 اور برکتوں کی برسات میں عاشقِ رسول علیہ الصلوٰۃ والسلام کا آخری سفر طے ہوا۔

مزارِ اقدس:

حضرت مفتی صاحب علیہ الرحمۃ کا مزار پُر انوار ، اہلسنت و جماعت کے
 عظیم روحانی بزرگ۔ حضرت جان محمد ہنوری رحمۃ اللہ تعالیٰ علیہ چوک گڑھی شاہی
 لاہور کے مزار مبارک سے ملحقہ قبرستان میں زیارت گاہِ خاص و عام ہے۔

والدِ محترم کی یاد میں!

از : صاحبزادہ شکیلے احمد قادری۔

میرے والد مولانا مفتی حافظ عزیز احمد قادری بدایونی رحمۃ اللہ تعالیٰ علیہ کے دادا مولانا حافظ جمیل الدین قادری رحمۃ اللہ علیہ نے ”سنجھل روہیلکھنڈ“ سے اس وقت ہجرت فرمائی جب انگریزوں نے اس علاقہ پر قبضہ کر کے وہاں کے عوام الناس خصوصاً مسلمانوں پر عرصہ حیات تنگ کر دیا۔ ہزاروں مسلمان شہید کر دیئے گئے اور مسجدوں کے دروازے نمازیوں کے لئے بند کر دیئے گئے۔ والدِ گرامی کے دادا سے ذکر اس لئے شروع کر رہا ہوں کہ وہ بھی حافظ اور نہایت خوش الحان قاری اور بقول دادی جان رحمۃ اللہ علیہا کے وہ درویش اور ولی اللہ تھے۔ وہ فرمایا کرتے تھے کہ میرا یہ پوتا یعنی مفتی عزیز احمد قادری (اللہ کا ولی ہے۔

۷ ولی راوی می شناسد

والدِ حضور فرماتے تھے کہ اُن کے دادا نے ”جب انتقال فرمایا تو وہ بہت کم سن تھے۔ بس اُن کی خوش الحان قرأت ضرور یاد ہے کہ اُن کی آواز بہت خوب صورت اور گونج دار تھی۔ اور اُن کی قرأت سُن کر رقت طاری ہو جاتی تھی۔ میری دادی جان اس کثرت سے تلاوت قرآن مجید فرماتی تھیں کہ بیشتر قرآن حکیم انہیں حفظ ہو گیا تھا“ بقول میری والدہ محترمہ دورانِ تراویح جب والدِ محترم

قرآن شریف سنایا کرتے تو بسا اوقات وہ (دادی جان) متشابہہ کی تصحیح فرماتیں۔ والد گرامی تو اتہن کیئے نماز تراویح اور جمعہ کیئے خصوصی انتظام فرمایا کرتے تھے۔ یہ سلسلہ عید گاہ جامعہ نعیمیہ بھی جاری رہا۔ میرے دادا حضرت علامہ مولانا علاؤ الدین قادری رحمۃ اللہ علیہ نے اپنے لخت جگر مفتی عزیز احمد قادری کو کم سنی میں ہی مدرسہ عالیہ قادریہ بدایوں میں دینی علوم حاصل کرنے کے لئے داخل کروادیا جہاں آپ نے اُس وقت کے جید علماء سے اکتساب علم کیا اور مشائخ عظام سے روحانی فیض حاصل کیا۔ آپ کو وہاں حضرت مولانا شاہ عبدالمقدر قادری قدس سرہ الصمدانی کی خصوصی سرپرستی حاصل رہی۔ حضرت مفتی صاحب حضرت مولانا شاہ عبدالمقدر قادری رحمۃ اللہ علیہ کے نہ صرف شاگرد تھے بلکہ مرید و خلیفہ مجاز بھی۔ ان کی معیت میں اکتساب علم کے ساتھ ساتھ روحانی فیض اور سلوک کی منازل طے کیں۔ اپنے پیر و مرشد ہی کی وساطت سے بدایوں کے ممتاز و نیدار اور پابند شریعت حضرت مولانا مقبول حسین قادری رحمۃ اللہ علیہ کی دختر نیک اختر سے نکاح کیا اور یوں بدایوں میں ہی رہنے لگے۔

فارغ التحصیل ہونے کے بعد مدرسہ عالیہ قادریہ میں ہی درس و تدریس کا سلسلہ شروع کیا اور زندگی کا بیشتر حصہ وہیں گزارا۔ اور روحانی نسبت سے بدایونی لکھنا اور کہلوانا پسند فرمایا۔ پھر قبل تقسیم ہندوستان ۱۹۴۷ء میں لاہور تشریف لے آئے۔

والد گرامی کی ذات شریعت و طریقت کی کامل مرقع تھی۔ آپ کی نشست و برخاست، گفتگو، کھانا پینا عین اتباع شریعت تھا۔ خوشی کے لمحات میں کبھی قہقہہ مار کر ہنستے نہیں دیکھا۔ صرف مسکراتے تھے۔ غم کے موقع پر کبھی آہ وزاری کرتے نہیں دیکھا۔ ایسے موقع پر ان کا صبر و تحمل قابل دید اور

قابل تقلید ہوتا تھا۔ ہمارے چار چچاؤں کا انتقال ہوا۔ اِنَّا لِلّٰہِ وَاِنَّا اِلَیْہِ رَاجِعُوْنَ
 بڑھتے اور صبر فرماتے اور صبر کی تلقین کرتے۔ سب سے بڑی ہمشیرہ جن سے
 آپ بے حد محبت فرماتے تھے۔ جب فوت ہوئیں تو بے حد رنج و ملال تھا۔
 لیکن صبر و استقلال کا پیکر بنے رہے۔ یہی حال بڑے بھائی اور والدہ محترمہ
 کے انتقال پر ملال پر تھا۔ یہ ضرور ہوا کہ قبرستان کی حاضری اور فاتح خوانی کثرت
 سے کرتے۔ اُن کے صبر و استقلال کی سب سے بڑی مثال اس وقت سامنے
 آئی۔ جب راقم اسلامیہ کالج کراچی میں زیر تعلیم تھا۔ یہ ۱۹۶۲ء یا ۱۹۶۳ء کا واقعہ
 ہے۔ طلباء نے، صدایوب خان (مرحوم) کی تعلیمی پالیسی جس کے تحت گریجویشن
 کا کورس تین سال کا کر دیا گیا تھا، کے خلاف جلسے اور جلوس کئے تو راقم بھی
 اس میں شامل تھا۔ پولیس نے لاٹھی چارج کیا اور پھر فائرنگ کی۔ بہت سے
 طلباء زخمی اور شہید ہوئے۔ میں بھی زخمیوں میں شامل تھا۔ زخمی حالت میں
 مجھے ہسپتال پہنچایا گیا۔ جب مرہم پٹی ہو گئی اور کچھ ہوش آ یا تو گرفتاری
 سے بچنے کے لئے اپنے ایک دوست کے ہاں چھپ گیا۔ اسی اثنا میں کالج
 کے کسی ساتھی نے گھرتا دے دیا کہ شکیں زخمی ہو کر شہید ہو گیا ہے۔
 جب لاہور تار پہنچا تو اس دن چھوٹی ہمشیرہ کا نکاح ہونے والا تھا۔

حضرت مفتی صاحب نے اس خبر کو پوشیدہ رکھا اور مولانا مفتی محمد حسین
 نعیمی اور دو چار لوگ یہ خبر جان چکے تھے آپ نے انہیں سختی سے منع کیا کہ
 گھر کی خواتین کو اس وقت تک اطلاع نہ دی جائے جب تک فاتح خوانی نہ ہو جائے۔
 اور مہمان چلے نہ جائیں۔ یہ اس لئے کیا گیا کہ آپ جانتے تھے کہ ہمارے ہاں
 رسم و رواج اور ضعیف الاعتقادی کی وجہ سے ایک ایسی لڑکی کو کہ جس کی شاد
 ہو رہی ہو اور اسی دن اس کا بھائی مر جائے، منحوس سمجھ کر کہیں شادی کرنے

سے ہی منکر نہ مجاہدیں۔

اس تقریب میں حضرت مولانا عبدالحماد بدایونی رحمۃ اللہ تعالیٰ علیہ بھی شریک تھے۔ بقول اُن کے، ”مفتی صاحب کے چہرے پر عجیب کرب تھا۔ کبھی کبھی سرد آہ بھی نکل جاتی۔ میں نے پوچھا بھی کہ مولانا! اتنے پریشان کیوں ہیں۔ تو کوئی جواب نہ دیا بس یہ کہا کہ دعا کریں کہ یہ نیک کامِ بخیر و خوبی انجام پا جائے وہ فرماتے تھے کہ اگرچہ مجھے دیگر مصروفیات بھی تھیں لیکن میں ٹھہرا رہا۔ کیونکہ میں محسوس کر رہا تھا کہ مفتی صاحب کو کوئی شدید ابتلا کا سامنا ہے جسے وہ تقریب کی وجہ سے ظاہر نہیں کر رہے اور پھر یہ بات سچ نکلی۔ جیسے ہی باراتی رخصت ہوئے تو پھر انہوں نے گھر میں اطلاع کی اور جامعہ نعیمیہ میں تلاوت قرآن مجید کروائی اور ساتھ ہی یہ بھی فرمایا کہ ابھی فاتحہ یا بخشش کے لئے دعا نہیں کرنی کیونکہ دل یقین نہیں کر رہا۔

القصة مختصر بقول مولانا عبدالحماد بدایونی علیہ الرحمہ صبر یعقوبی علیہ السلام کیلئے پڑھا اور سنا تھا لیکن پشیم خود مفتی صاحب کا صبر و رضا دیکھا جو صبر یعقوب علیہ السلام کی عملی تفسیر تھی۔ اس ضمن میں ایک خط بھی ریکارڈ پر ہے جو اُن کے شاگرد رشید حکیم الامت حضرت مولانا مفتی احمد یار خاں نعیمی گجراتی قدس سرہ نے تحریر فرمایا ہے۔ غالباً اس کتاب میں بھی شائع ہو رہا ہے۔

اعلائے کلمۃ الحق :

جیسا کہ سطور بالا میں عرض کر چکا ہوں کہ والدِ گرامی کی زندگی اتباعِ شریعت اور شاعرِ اسلام کی تبلیغ و ترویج سے عبارت ہے حق اور سچ بات کہنے میں کبھی خوف و تردد و محسوس نہ کرتے آپ تحریکِ پاکستان کے زبردست حامی و علمائے کرام

میں سے سنتھے اور آپ کے ہم عصر محدث اعظم پاکستان حضرت مولانا ستر احمد صاحب لائلپوری رحمۃ اللہ علیہ مفتی اعظم ہند مولانا مصطفیٰ رضا خان رحمۃ اللہ علیہ غزالی دوران حضرت مولانا سید احمد سعید کاظمی رحمۃ اللہ علیہ، مفتی اعظم پاکستان حضرت مولانا ابوالبرکات سید احمد قادری رحمۃ اللہ علیہ، اور مولانا ابوالحسنات رحمۃ اللہ علیہ آپ کے قدردان اور زہد و تقویٰ کے قائل تھے۔ جب پاکستان کو معرض وجود میں آئے چند روز ہی گزرے تھے کہ یوم استقلال کی ایک تقریب منعقد کی گئی جس میں وزراء، اُمراء اور افسران بالا کے علاوہ ان کی بے پردہ بیگمات بڑے کروفر سے ادھر ادھر گھوم پھر رہی تھیں۔ والد گرامی کی جبیں سے ناگواری عیاں تھی۔ تقریب کی ابتداء کے لئے آپ سے تلاوت قرآن حکیم کے لئے کہا گیا۔ آپ نے سورہ احزاب کی وہ آیات تلاوت فرمائیں جن میں پردہ حجاب کا حکم ہے۔ تلاوت کے بعد آپ نے ان آیات کا ترجمہ شروع کر دیا۔ (یاد رہے ان دنوں صرف تلاوت ہوتی تھی اس کا ترجمہ نہیں) کچھ افسران ناگواری سے کہنے لگے۔ مولانا! آپ کو صرف تلاوت کے لئے کہا گیا ہے تقریب کے لئے نہیں۔ آپ نے برجستہ کہا کہ ہم احکام شریعت پر اسی لئے عمل پیرا نہیں کہ ہم قرآن فرقان کو صرف طاقوں میں سجا کر رکھتے ہیں یا اس کی تلاوت سن لیتے ہیں۔ اس کے مفہوم اور احکامات کو جاننے کی کوشش نہیں کرتے۔ مجھے موقع ملا ہے تو میں اپنا فرض منصبی سمجھ کر اس کا ترجمہ بھی بیان کرونگا اور یہاں خواتین کو تلقین کروں گا کہ وہ مسلمان ہیں اور انہیں پردہ و حجاب میں رہنا چاہیے۔ قصہ مختصر ان عورتوں نے سروں پر دوپٹے لینا شروع کر دیئے۔ اس کے بعد آپ کو کسی سرکاری تقریب میں مدعو نہیں کیا گیا آپ بھی درباری مولویوں میں سے نہ تھے کہ وہاں ضرور جاتے ہاں جب بھی ایسا موقع ملا ہاتھ سے نہ

جانے دیا۔

آپ رویت ہلال کمیٹی کے رکن بھی رہے اور صدر ایوب (مرحوم) کے زمانے میں ایک خطبہ کمیٹی تشکیل دی گئی اس کے بھی رکن بنے۔ اس خطبہ کمیٹی کے ذمے یہ کام سونپا گیا کہ پورے ملک کے لئے ایک مشترکہ خطبہ جمعہ تیار کیا جائے اور صدر ایوب کا نام بطور امیر المؤمنین شامل کیا جائے اس موقع پر آپ نے ڈٹ کر اس کی مخالفت کی اور کہا کہ جب تک ملک میں مکمل نظام اسلام رائج نہیں کیا جاتا اور اس کے بعد پابند شریعت صدر منتخب نہیں ہوتا وہ امیر المؤمنین کہلانے کا مستحق نہیں ہو سکتا۔

انہیں دنوں عید سعید کے موقع پر رویت ہلال کمیٹی نے فیصلہ دیا کہ عید جمعہ المبارک کے دن ہوگی۔ مگر حکمران طبقہ میں چونکہ یہ ضعیف الاعتقادی پائی جاتی ہے اور وہ سمجھتے ہیں کہ جمعہ کے دن عید حکومت کے لئے بھاری ہوتی ہے چنانچہ ایوان صدر سے اعلان جاری ہوا کہ عید ہفتہ کے دن ہوگی۔

والد گرامی نے شریعت محمدی علی صاحبہا الصلوٰۃ والسلام کی رُو سے دو شہادتیں مل جانے پر دو ٹوک فیصلہ دیا کہ عید جمعہ کے دن ہی ہوگی اور عید گاہ گڑھی شاہو اور دیگر مساجد میں اعلان عام کروایا کہ عید شریعت کی رُو سے جمعہ کے دن ہوگی۔ چنانچہ ملک بھر میں دو عیدیں ہوئیں۔ اکثریت نے جمعہ کے دن عید منائی اور سرکاری ٹولے نے ہفتہ کے دن۔

اُسی دور میں جب کہ ملک میں ٹوٹ کھسوٹ شروع ہوئی تو آپ نے تقاریر میں کہا کہ چور چلے گئے اور ڈاکو آگئے۔ خاصی سی۔ آئی۔ ڈی۔ ہونے لگی۔ لیکن کچھ انسان اور کچھ اچھے افسران ہمیشہ رہے ہیں۔ انہوں نے رپورٹ یہی دی کہ یہ کوئی سیاسی یا لالچی مولانا نہیں۔

درویش صفت اور حامی شریعت ہیں اور اُن کے جو پند و نصائح ہیں
عامۃ المسلمین کی بہتری کے لئے ہیں۔

یہ کچھ سطور تھیں اُن کی معاشرتی اور اجتماعی زندگی کی بابت آپ نے زندگی
کا زیادہ حصہ درس و تدریس و دین محمدی علی صاحبہا الصلوٰۃ السلام کی ترویج و
اشاعت، عبادت و ریاضت، اور دو وظائف میں گزارا۔ طہارت و اقامت
ایسی کہ آخری دم تک جاری رہی۔ آخری عمر میں ضعف و نقاہت بڑھ گئی تھی اور
پیشاب کا عارضہ لاحق ہو گیا تھا۔ مگر پھر بھی زیادہ تر با وضو رہتے اور نماز
حتیٰ کہ نوافل بھی کھڑے ہو کر پڑھتے۔ آخری ایام زندگی میں رمضان المبارک
کے روزے پورے رکھے اور افطار میں آدھا یا ایک گلاس شربت اور سحری
میں کچھ دودھ پیتے۔ گذشتہ پانچ چھ سال سے یہی عالم تھا اور یہ اللہ کا کرم
تھا اور اُن کی کرامت کہ ایسی حالت میں بھی اہتمام سے روزے، عبادت،
وظائف وغیرہ جاری رہے۔

اللہ اُن پر اپنی رحمتیں نازل فرمائے۔ (آمینے)

وہ شریعت و طریقت پر یکساں پابند تھے بلکہ طریقت تابع شریعت تھی۔
فنا فی الرسول صلی اللہ علیہ وسلم تھے۔ ہم نے کبھی بڑے سے بڑے المناک واقع
پر جن میں اُن کی محبوب ترین ہستیوں کی موت بھی شامل ہے۔ آہ وزاری کرتے
ہوئے نہیں دیکھا۔ لیکن جب ذکر رسول صلی اللہ علیہ وسلم ہوتا خصوصاً نعت خوانی
ہوتی تو اُن کی آنکھیں اشکبار ہو جاتیں۔

گھرلو زندگی !

ہم سب بہن بھائیوں سے بہت محبت فرماتے۔ ہم میں سے جب کوئی

بیمار ہو جاتا تو اسے اپنے کمرے میں رکھتے۔ خود دوائی، دودھ اور پھل وغیرہ کھلاتے گھر میں داخل ہونے سے پہلے دروازے پر کھڑے ہو کر دعا فرماتے اور داخل ہو کر خود سلام کرنے میں پہل کرتے۔ رات کا کھانا ہم سب بہن بھائی اکٹھے کھاتے۔ کھانے کے بعد ہمیں دینی تعلیم دیتے اور جب کچھ بڑے ہوتے تو گلستان و بوستان پڑھاتے۔

جب میں اسکول میں تیسری جماعت میں داخل ہوا تو قرآن شریف اور ضروری دینی مسائل کی کتابیں پڑھنے کے علاوہ بہار شریعت کا پہلا حصہ، گلستان و بوستان پڑھ چکا تھا۔ نماز پابندی سے پڑھنے کی تلقین فرماتے کھانا کھانے سے پہلے سب سے باری باری دریافت فرماتے کہ کیا کسی کی کوئی نماز رہ گئی ہے۔ اگر رہ گئی ہوتی تو فرماتے کھانے سے پہلے قضاء نماز ادا کرو۔

آپ زیادہ تر سادہ سفید لباس زیب تن فرماتے کھانا بڑا سادہ اور کم کھاتے۔

نوجوانوں کی تعلیم و تربیت پر خاص توجہ دیتے۔ اکثر کالج اور یونیورسٹی کے طلباء ان کے پاس آتے۔ بسا اوقات طلباء جوش میں آکر بحث و تکرار کرنے لگتے اور وہاں موجود آپ کے دیگر شاگرد یا عقیدتمند انہیں تنبیہ کرتے تو آپ انہیں روک دیتے اور فرماتے کہ یہ ہمارے ٹک کا ناقص نظام تعلیم ہے کہ اکثر نوجوان مذہب سے نابلد ہیں۔ جب یہ ہمارے پاس آتے ہیں۔ تو ان کے ذہن کے انتشار کو محبت سے دور کرنا چاہیے اور پھر ایسے ہی ہوتا کہ طلباء پھر اکثر آتے اور اپنے عقیدے کو درست کرتے اور آپ سے فیضان حاصل کرتے۔ آپ انہیں روزے نماز کی تلقین کے علاوہ دیگر بہت ضروری مسائل آگاہ فرماتے اور اتباع شریعت اور عشق رسول صلی اللہ علیہ وسلم

سے دلوں کو منور کرنے کے لئے زور دیتے۔
 آپ نے متعدد دینی، عام فہم کتب بھی تحریر کیں۔ اور قرآنِ کریم کا ترجمہ
 بھی کیا۔ آخر میں دعا ہے کہ خدائے بزرگ برتر بوسیلہ حضرت محمد مصطفیٰ
 صلی اللہ علیہ وسلم ان کے نیک اعمال کو قبول فرمائے اور ان کی قبرِ انور پر
 نور افشانی کرے۔ (آمین ثم آمین)
 (وَمَا عَلَيْنَا إِلَّا الْبَلَاغُ)

بِسْمِ اللّٰهِ الرَّحْمٰنِ الرَّحِیْمِ

علم و فضل اور تقویٰ و طہارت کا نورانی پیکر

حضرت مولانا محمد عبدالحکیم شرف قادری نقشبندی رحمۃ اللہ علیہ

صبر و استقامت بہترین انسانی اوصاف ہیں۔ اللہ تعالیٰ کا ان لوگوں پر خصوصی کرم ہوتا ہے جنہیں ان اوصاف میں کمال عطا کیا جاتا ہے، ۱۹۶۲ء کا واقعہ ہے کہ گڑھی شاہو لاہور کے ایک عالم دین کی سب سے چھوٹی صاحبزادی کے نکاح کی تقریب تھی، دوست احباب رشتے دار اور علماء و مشائخ جمع تھے، اچانک کراچی سے تار موصول ہوا کہ آپ کے صاحبزادے شکیل احمد، ایک ہنگامے میں جاں بحق ہو گئے ہیں، دل دہلا دینے والی یہ اطلاع کسی دھماکے سے کم نہ تھی، کوئی شخص کتنا ہی حوصلہ مند کیوں نہ ہوتا اس دل دوزخبر کو برداشت نہ کر سکتا، اس کی ہمت جواب دے جاتی، اور پل بھر میں مسرت و شادمانی کی تقریب، ماتم کدہ بن کر رہ جاتی۔

اللہ اللہ! اس عالم دین اور مردِ دولش کا حوصلہ کہ ایک آہ تک ان کے لبوں پر نہ آتی اور ایک آنسو تک ان کی پلکوں پر دکھائی نہ دیا، حد یہ کہ کسی کو حتیٰ کہ اپنی اہلیہ محترمہ کو بھی خبر نہ ہونے دی، تاکہ بیٹی کا فرض خیر و خوبی کے ساتھ انجام دیا جائے اور اس میں کوئی خلل پیدا نہ ہو، نکاح ہو گیا تب اس خبر کا اظہار کیا، سننے والے انگشت بندناں رہ گئے اور یہ سوچنے پر مجبور ہو گئے کہ کیا کوئی باپ اتنے مضبوط دل و دماغ کا مالک بھی ہو سکتا ہے کہ اسے

اتنی وحشتناک خبر پہنچے اور وہ اپنے کسی بھی انداز سے پریشانی ظاہر تک نہ ہونے لگا، یہ تو ہو سکتا ہے کہ کوئی مضبوط اعصاب والا آدمی ایسے موقع پر اپنی زبان سے۔ رنج و الم کا اظہار نہ کرے، لیکن کسی عام آدمی کے بس کی بات نہیں ہے کہ اس کے چہرے پر بھی حزن و ملال کی پرچھائیں نہ پڑے۔

در اصل وہ اللہ تعالیٰ اور اس کے حبیب اکرم صلی اللہ تعالیٰ علیہ وسلم کی۔ محبت و اطاعت میں اس قدر مستغرق تھے اور ان کی شخصیت پر آدابِ شریعت کی چھاپ اس قدر گہری تھی کہ وہ تسلیم و رضا کا پیکر جمیل بن گئے تھے، ان کا دل اطمینان و سکون کا گہوارہ تھا اور ان کے چہرے پر سمندر کا سکون تھا۔ ایسے ہی لوگوں کے بارے میں ارشادِ ربّانی ہے۔ لَّا خَوْفٌ عَلَيْهِمْ وَلَا هُمْ يَحْزَنُونَ۔

ارباب علم و دانش نے یہ واقعہ سنا تو اس عالی ہمتی پر ششدر رہ گئے حضرت مولانا عبدالحماد بدایونی رحمۃ اللہ تعالیٰ نے فرمایا۔

حضرت یعقوب علیہ السلام کے صبر کے بارے میں سنا تھا۔

لیکن لاہور میں اس کا عکس اپنی آنکھوں سے دیکھ لیا۔

یہ عالم دین، رہبرِ شریعت و طریقت حضرت مولانا حافظ قاری مفتی عزیز احمد قادری بدایونی تھے جو اپنے دور کے عظیم محدث اور مفکر تھے، بڑے بڑے علماء ان کے حلقہ شاگردی میں داخل تھے، حکیم الامت، مفسر قرآن حضرت مولانا مفتی احمد یار خاں نعیمی گجراتی رحمۃ اللہ تعالیٰ بھی آپ کے شاگردوں میں سے تھے، انہیں یہ اطلاع ملی تو انہوں نے درد و سوز میں ڈوبا ہوا خط استاذِ گرامی کی خدمت میں ارسال کیا، باوجودیکہ خود شہرہ آفاق علمی شخصیت تھے ان کے مکتوب کے ایک ایک لفظ سے نیاز مندی اور عقیدت جھلکتی ہے۔

لفافے پر پتہ یوں لکھا ہوا تھا۔

بملاحظہ قدسیہ حضرت استاذ محترم مفتی مولانا الحاج

عزیز احمد صاحب بدایونی، جامعہ نعیمیہ خطیب مسجد

عید گاہ گرہی شاہو، لاہور۔

مکتوب گراہی ملاحظہ ہو۔

حامی ملت، ماحی فتنہ، سیدی و استاذی، امت برکاتہم

السلام علیکم ورحمۃ اللہ وبرکاتہ !

کل بروز جمعہ، محترم و مکرم عبدالرحیم صاحب شامی کی زبانی ایک ایسے حادثہ
جانگاہ کی خبر ملی جسے سن کر بہت ہی صدمہ ہوا۔ وہ یہ کہ حضور والا کی دُختر نیک اختر کی
شادی تھی اور عین شادی کے جشن میں نوجوان فرزند شکیل احمد صاحب کی وفات۔

حسرت آیات کا تار پلا۔

حقیقت ہے کہ ایسے واقعات انسان کی برداشت سے باہر ہوتے ہیں،
مگر یہ معلوم ہو کر میری حیرت کی انتہا نہ رہی کہ حضور والا نے صبر و حوصلہ کا ریکارڈ
ٹوڑ دیا کہ اُس تار کی اطلاع کسی کو حتیٰ کہ مرحوم کی والدہ کو بھی نہ دی اور نہ اپنے کسی
انداز سے ظاہر ہونے دیا کہ آپ کے دل پر یہ صدمہ گزرا ہے، تاکہ لڑکی کے فرض
سے سبکدوش ہو جاویں۔

ایسا صبر یا تو احادیث میں حضرت ابو طلحہ رضی اللہ عنہ کی زوجہ پاک کا پڑھا
تھا یا آج آپ کے متعلق معلوم ہوا، یقیناً انشاء اللہ! حضور والا کے مدارج و مراتب
عند اللہ بہت ہی ہیں، جو ہم گنہگاروں کے خیال و ہم سے وراہ ہیں، رب تعالیٰ آپ
کو اس صبر عظیم کا بہترین صلہ عطا فرمائے اور حضور والا کے قلب کو نیز مرحوم کی
والدہ ماجدہ اور تمام اعزہ و اقارب کو صبر جمیل و اجر جزیل بخشے، ہم گنہگاروں

کے پاس بجز ان رسمی ٹوٹے پھوٹے الفاظ کے اور کیا ہے؟ صبر و اجر دینے والا تو رب تعالیٰ ہے۔

کیا صاحبزادہ مرحوم اس شادی میں شرکت کے لیے لاہور نہ آئے تھے؟ امید ہے کہ اس عریضہ کے جواب سے نوازا جاؤں، والسلام مع الاحترام۔
میرا پتہ صرف یہ ہے۔

۱۳ شنبہ - مفتی احمد یار خاں

نعیمی کتب خانہ، گجرات

اللہ تعالیٰ نے مفتی عزیز احمد قادری بدایونی رحمۃ اللہ تعالیٰ علیہ کے اس حیرت انگیز صبر کا یہ اجر عطا فرمایا کہ بعد میں یہ خبر غلط ثابت ہوئی، جناب شکیل احمد بدایونی اگرچہ ہنگامے میں زخمی ہو گئے تھے مگر اللہ تعالیٰ نے ان کی زندگی محفوظ رکھی اور انہیں یہ سعادت حاصل ہوئی کہ عظیم والد کی زندگی کے آخری سالوں میں بہترین خدمت کا موقع ملا اور ان کے گھر واقع کریم بلاک، علامہ اقبال ٹاؤن، لاہور سے ہی مفتی صاحب کا جنازہ اٹھا رہمہ اللہ رحمۃً واسعۃً

حضرت مفتی صاحب رحمۃ اللہ تعالیٰ بدایوں کے مشہور علمی اور روحانی خانوادے کے عظیم المرتبت شیخ حضرت مولانا شاہ عبدالمقدر بدایونی رحمۃ اللہ تعالیٰ کے مرید تھے، اور سلسلہ عالیہ قادریہ میں ان کے بھائی حضرت مولانا عاشق الرسول شاہ عبد القدیر بدایونی سے مجاز تھے۔

برادر محترم مولانا محمد عبدالغفار ظفر صابری مدظلہ کو مفتی صاحب نے خلافت و اجازت سے نوازا تھا، سند خلافت درج ذیل ہے۔

بِسْمِ اللّٰهِ الرَّحْمٰنِ الرَّحِیْمِ

حامداً و مصلياً و مسلماً

اما بعد! فقیر سر اپا تقصیر کو جو اپنے پیر طریقت، حضرت امام اہلسنت،
 بدر شریعت، سر تاج عرفاء، محبت اولیاء، مولانا وسیدنا شاہ عاشق
 الرسول فرزند شاہ ولایت، حامی سنت، قاطع بدعت، تاج الفحول
 حضرت مولانا و متقدانا محبت الرسول مولانا شاہ عبدالقادر قادری -
 العثماني البدایونی، مولانا شاہ عبدالقدیر القادری العثماني البدایونی سے
 جو سلسلہ عالیہ قادریہ کی بیعت کی اجازت حاصل ہے وہ عزیز گرامی
 مولانا عبدالغفار صاحب ظفر القادری کو دی جاتی ہے۔

دعا ہے کہ مولا تعالیٰ عزیز موصوف کو مذہبِ حقہ اہل سنت پر قائم
 رکھے اور سلسلہ ہذا کی اشاعت کی توفیق عطا فرمائے، آمین آمین آمین!
 یارب! بجاہ حبیبک رحمة للعالمین صلی اللہ تعالیٰ علیہ وآلہ
 وصحباہ جمعین۔ حررہ

فقیر سر اپا تقصیر خاکپائے بزرگاں عزیز احمد قادری المقدری البدایونی
 عفی عنہ بالنبی الامی صلی اللہ تعالیٰ علیہ وآلہ جمعین۔

۵/ سوال المکرم ۳۸۶ھ
 ۱۰ جنوری ۱۹۶۷ء بروز منگل
 سگ دربار غوثیہ (عزیز احمد قادری) مہر

برادر محترم مولانا محمد عبدالغفار ظفر صابری مدظلہ نے بیان کیا کہ ایک دفعہ
 مفتی صاحب، جامعہ رضویہ فیصل آباد کے جلسہ دستار فضیلت میں بعد از نماز
 ظہر تقریر فرما رہے تھے، دوران تقریر مجمع کو مخاطب کرتے ہوئے فرمایا کہ اپنے
 بچوں کو دینی تعلیم دلو اور اہلسنت و جماعت کے مدارس میں داخل کراؤ۔ محدث
 اعظم پاکستان مولانا سردار احمد چشتی قادری رحمۃ اللہ تعالیٰ علیہ سے کی چھت پر
 چہل قدمی فرما رہے تھے، ہسکراتے ہوئے فرمانے لگے مفتی صاحب کا انداز

عجیب ہے دوسرے علماء روپے پیسے کا چندہ مانگتے ہیں، لیکن مفتی صاحب اولاد کا چندہ مانگتے ہیں۔

حضرت مفتی صاحب کی محبت و شفقت کا اندازہ بڑا دل کش تھا، اصغر نوازی پھر پورا اندازہ میں فرماتے سنہ ۱۹۸۹ء میں راقم نے ایک رسالہ تحریر کیا۔ مسائل اہل سنت بحوالہ مسائل نجدیت "مفتی صاحب نے یہ رسالہ ملاحظہ فرمایا تو کئی دفعہ کلمات تحسین ارشاد فرمائے، پہلا ایڈیشن ختم ہو گیا تو کئی بار فرمایا کہ یہ رسالہ عوام اہل سنت کے لئے مفید ہے، اسے دوبارہ چھپوا دینا چاہیے۔ چنانچہ فروری ۱۹۸۹ء میں چھپوا کر ان کی خدمت میں پیش کیا تو بہت خوش ہوئے اور راقم کی درخواست پر چند کلمات تقریظ لکھوائے۔

بِسْمِ اللّٰهِ الرَّحْمٰنِ الرَّحِیْمِ

یہ رسالہ "مسائل اہل سنت" عقائد اہل سنت میں بے حد مفید ہے، تمام اہل سنت کو توجہ دلائی جاتی ہے۔ کہ اس کی اشاعت میں زیادہ سے زیادہ کوشش کریں اور یہ حدیث مد نظر رکھیں۔

رسول اللہ صلی اللہ علیہ وسلم نے فرمایا۔ بدأ الاسلام غریبا و سیرود كما بدأ فطوبی للغریبا و هم الذین یصلحون ما افسد الناس من سنتی، (اسلام کا آغاز غربت میں ہوا اور وہ اپنی ابتدائی حالت کی طرف لوٹ جاتے گا، خوشخبری ہو غرباء کے لئے اور یہ وہ لوگ ہیں کہ دوسروں نے جو میری سنت کو بگاڑ دیا تھا اسے درست کریں گے ۱۲ قادری)

آپ یہی کام کر رہے ہیں کہ لوگوں نے جو حرا بیاں پیدا کی ہیں انہیں دُور کر رہے ہیں۔

ایک دن راقم عبادت اور زیارت کے لئے حاضر ہوا تو یہ حدیث سنائی کہ رسول اللہ صلی اللہ علیہ وسلم نے فرمایا۔

من عَادَا خَاةَ الْمُسْلِمِ أَوْ زَارَهُ شِيعَةً سَبَعِينَ فِي الْفِ مَلِكٍ وَيَدُونَ لَهُ اللَّهُمَّ ارْحَمْهُ اللَّهُمَّ تَبَّ عَلَيْهِ فَإِذَا وَصَلَ يَقُولُ لَوْ شِطَبَتْ وَطَابَ مِمَّ شَاكَ وَتَبَوَّتْ مِنْ الْجَنَّةِ مَنْزِلًا -

جو شخص اپنے مسلمان بھائی کی عبادت یا زیارت کے لئے جائے ستر ہزار فرشتے اس کے جلو میں چلتے ہیں اور دعا کرتے ہیں۔ اے اللہ! اس پر رحم فرما، اس کی توبہ قبول فرما، جب وہ پہنچ جاتا ہے تو کہتے ہیں تو بھی اچھا ہے اور تیرا چلنا بھی اچھا ہے اور تو نے جنت میں اپنا گھر بنا لیا ہے۔

پھر ایک دوسری حدیث بیان کی۔

مَنْ قَرَأَ الْقُرْآنَ وَعَمِلَ بِمَا فِيهِ أُبْسِ وَالِدَاهُ تَأْجِ يَوْمَ الْقِيَامَةِ ضَوْءَهُ أَحْسَنُ مِنْ ضَوْءِ الشَّمْسِ فَمَا ظَنُّكُمْ بِالذِّي عَمِلَ بِمَا فِيهِ ؟

جس شخص نے قرآن پاک پڑھا اور اس کے احکام پر عمل کیا اس کے والدین کو قیامت کے دن ایسا تاج پہنایا جائے گا جس کی روشنی سورج سے زیادہ حسین ہوگی۔ اس شخص کے بارے میں تمہارا کیا خیال ہے؟ جس نے قرآن پاک کے احکام پر عمل کیا پھر فرمانے لگے: یہ آپ کی فضیلت ہے۔

مجھے جہاں ان کی بزرگانہ شفقت نے مسحور کیا وہاں اس خیال نے

حیرت میں ڈال دیا کہ اس پیرانہ سالی اور گوناگوں امراض کے باوجود حافظے کا یہ عالم کہ احادیث اس طرح بیان کرتے ہیں جیسے حافظ قرآن پاک پڑھتے ہیں۔

۲۰ دسمبر، ۱۹۸۶ کو حاضر خدمت ہوا تو فرمانے لگے میں عموماً یہ دعا کیا کرتا ہوں۔

بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ ارْزُقْنَا وَاَوْلَادَنَا اَیْمَانًا كَامِلًا وَّعِلْمَانًا فَعَالًا وَفَهْمًا
كَامِلًا وَرِزْقًا حَلَالًا طَیْبًا وَاسْعًا وَصِحَّةً وَعَافِیَةً وَلسَانًا ذَاكِرًا
وَقَلْبًا شَاكِرًا وَعَمَلًا صَالِحًا مُتَقَبَّلًا وَتَوْبَةً نَّصُوحًا۔

اے اللہ ہمیں اور ہماری اولاد کو ایمان کامل، علم نافع، فہم کامل،
رزق حلال و طیب اور وسیع، صحت و عافیت، زبان ذکر کرنے
والی، دل شکر گزار، عمل صالح و مقبول اور خالص توبہ عطا فرما۔

۸ جولائی ۱۹۸۹ء کو جامعہ نعیمیہ گڑھی شاہو میں حضرت مولانا مفتی عزیز احمد
قادری بدایونی ثم لاہوری رحمۃ اللہ تعالیٰ علیہ کے ایصالِ ثواب کے لئے محفل
قل خوانی منعقد ہوئی جس میں علماء کرام بڑی تعداد میں شریک ہوئے، اس محفل
میں مفکر اسلام حضرت مولانا مفتی محمد حسین نعیمی مدظلہ نے خطاب کرتے ہوئے فرمایا۔
مشہور ہے کہ ایک میان میں دو تلواریں اور ایک جگہ دو عالم اکٹھے نہیں رہ
سکتے، ۱۹۵۸ء میں جامعہ نعیمیہ، چوک والگراں سے گڑھی شاہو منتقل ہوا، ۳۱
سال تک مجھے مفتی صاحب کے ساتھ رہنے کا موقع ملا لیکن اس دوران تہ
تو قبلہ مفتی صاحب کو مجھ سے اور نہ ہی مجھے ان سے شکایت پیدا ہوئی۔
آج علماء سے بہت سی سنتیں رہ جاتی ہیں حضرت قبلہ مفتی صاحب نے

پوری زندگی کسی بھی مرحلے پر کسی بھی جگہ کوئی عمل خلاف سنت نہیں کیا، نہ صرف خود بلکہ یہ بھی برداشت نہیں کرتے تھے کہ دوسرا خلاف سنت عمل کرے۔

مولانا..... نے فرمایا ہے کہ ہر عالم ولی ہوتا ہے، اگرچہ آج کلی طور پر یہ بات نہیں کہی جاسکتی، لیکن میں پوسے یقین سے کہہ سکتا ہوں کہ وہ ہر پہلو سے ولی تھے۔

آج وہ ہم سے جدا ہو گئے ہیں ان سے درخواست ہے کہ آئندہ بھی اپنے فیوض و برکات جاری رکھیں۔

اُستاد العلماء حضرت مولانا مفتی عبدالقیوم قادری ہزاروی مدظلہ ناظم اعلیٰ جامعہ نظامیہ رضویہ لاہور نے فرمایا۔

حضرت فقیہ عصر مولانا مفتی عزیز احمد قادری بدایونی رحمۃ اللہ علیہ ایسی سادہ زندگی بسر کرتے تھے کہ ناواقف آدمی انہیں دیکھ کر ان کی عظمت کا اندازہ نہیں لگا سکتا تھا، مفتی صاحب ہر سال جامع رضویہ فیصل آباد کے درجہ حدیث کے طلباء کا امتحان لیا کرتے تھے جس سال میں نے دورہ حدیث کیا اس سال بھی حسب معمول مفتی صاحب امتحان لینے تشریف لے گئے ہماری خواہش تھی کہ کوئی معروف شخصیت مثلاً مفتی اعظم پاکستان حضرت علامہ ابوالبرکات سید احمد قادری، حضرت غزالی زماں علامہ سید احمد سعید کاظمی یا شیخ القرآن حضرت علامہ عبدالغفور ہزاروی رحمہم اللہ تعالیٰ کے پاس امتحان ہوتا تو امتحان دینے کا لطف دو بالا ہو جاتا، مفتی صاحب رحمۃ اللہ تعالیٰ کا طریقہ یہ تھا کہ ایک ایک طالب علم کو بلاتے اور اس کا امتحان لیتے، ہماری حیرت کی انتہا نہ رہی کہ اچھے اچھے فاضل علماء میں سے جو

بھی کمرہ امتحان سے باہر آتا، پیشانی سے پسینہ پونچھتا ہوا ہی نکلتا، مفتی صاحب حدیث شریف کی عبارت سے ہی ایسے ایسے سوالات اٹھاتے کہ علماء حیرت زدہ رہ جاتے۔ تب ہمیں احساس ہوا کہ مفتی صاحب کا علمی مقام اور محدثانہ مرتبہ کیا ہے؟

مولانا احمد حسن نوری مدظلہ نے بیان کیا۔

مفتی صاحب رحمۃ اللہ تعالیٰ نے جامعہ نعیمیہ کی جامع مسجد میں طویل عرصہ تک امامت و خطابت کے فرائض انجام دیئے، ان کے تقویٰ و طہارت کا اثر یہ تھا کہ کسی کو ان کے سامنے مجالِ دمِ زدن نہ تھی، ایک دفعہ رمضان شریف میں اٹھارہ تراویح پڑھانے کے بعد مفتی صاحب کو محسوس ہوا کہ ان کے پائینچے پر کوئی چیز لگی ہوئی ہے، مقتدیوں کو ٹھہرنے کا اشارہ کیا جا کر پا جامہ تبدیل کیا اور واپس آکر دوبارہ عشاء کی نماز اور تراویح پڑھائیں، دنیا میں وہ غالباً واحد امام ایسے تھے جنہوں نے اتنی احتیاط کا مظاہرہ کیا اور کسی مقتدی کو چون و چرا کی جبرأت نہ ہوئی۔

ایک مجلس میں جامعہ نعیمیہ، لاہور کے امام و خطیب مولانا چوہدری محمد شرف نے بیان کیا کہ جامعہ نعیمیہ میں قاضی کورس کلاس کے افتتاح کے موقع پر غزالی نماں حضرت علامہ سید احمد سعید کاظمی رحمۃ اللہ تعالیٰ تشریف لائے، افتتاح کے بعد غزالی نماں تشریف لے جانے کے لئے کار میں بیٹھے تو میں نے عرض کیا کہ حضرت مفتی صاحب سلام کہتے ہیں اور فرماتے ہیں کہ میرے لئے دعا فرماتیں غزالی نماں فوراً کار سے نیچے اتر آتے اور فرمایا مجھے ان کے پاس لے چلو، مرید اور معتقدین کا جم غفیر ساتھ تھا، حضرت غزالی نماں نے پہلے تو حضرت مفتی صاحب

ہاتھوں کو بوسہ دیا، پھر ایک سو روپے بطور نظر پیش کئے اور حضرت مفتی صاحب سے دعا کروائی،

اللہ اللہ! کیا کسر نفسی تھی؟ اور بزرگوں کا کیا ادب و احترام تھا؟ علم و فضل ہمارے ہونے کے باوجود اس قدر تعظیم اور اتنی محبت کا اظہار ان ہی قدسی صفات نرات کا شیوہ تھا اور ہمارے لئے احترام باہمی کی عظیم مثال، کاشس موجودہ دور علماء میں اس باہمی احترام کا عکس ہی موجود ہوتا۔

حضرت مفتی صاحب کے صاحبزادے جناب شکیل احمد نے بتایا کہ حضرت مولانا عبدالحمید بدایونی اور بدایوں کے دیگر علماء اہل سنت کی طرح مفتی صاحب کی کٹر مسلم لیگی اور نظریہ پاکستان کے زبردست حامی تھے، جب کہ ہمارے بول اور ننھیال کے دیگر افراد صاحب ثروت بھی تھے اور پکے کانگریسی بھی، میں مسلم لیگ اور پاکستان کی حمایت میں مفتی صاحب کی کاروائیاں ایک بھڑے نہیں بھاتی تھیں، صرف اتنا ہی نہیں بلکہ وہ دشمنی اور ایذا رسانی پر اتر آئے تھے، دیگر وجوہ کے علاوہ مفتی صاحب کے لاہور آنے کی ایک وجہ ان کی راوت بھی تھی۔

۱۹۴۵ء میں مفتی صاحب لاہور تشریف لے آئے اور تحریک پاکستان میں بڑھ چڑھ کر حصہ لیا، اکثر مسلم لیگ کے جلسوں میں تشریف لے جاتے، نائب شکیل احمد فرماتے ہیں کہ کئی جلسوں میں مجھے اور میرے بڑے بھائی کو بھی ساتھ لے جاتے ہمیں وہ مشہور نثرانہ بھی یاد کرایا ہوا تھا جس میں کہا گیا تھا چین و عرب ہمارا ہندوستان ہمارا، مگر مفتی صاحب ہمیں حکم دیتے تھے۔ اس طرح پڑھو۔

چین و عرب ہمارا پاکستان ہمارا

قیام پاکستان کے ساتھ ہی مہاجرین کے قافلے آنے لگے، مفتی صاحب نے ان کے لئے اپنی مسجد کے وسیع و عریض صحن میں کیمپ لگوائے۔ جہاں مہاجرین کے قیام و طعام کا انتظام کیا گیا۔

جناب شکیل احمد کا بیان ہے کہ ان ہی قافلوں میں ہمارے ماموں بھی آگئے، لیکن میری والدہ نے ان سے ملاقات کرنے سے انکار کر دیا اور کہا کہ یہ کانگریسی ہیں اور پاکستان کے دشمن ہیں، چنانچہ وہ کراچی چلے گئے۔ ۱۹۶۴ء میں جب مفتی صاحب ہماری والدہ ماجدہ کے ہمراہ حج و زیارت کے لئے جا لگے تو انہوں نے فرمایا کہ قرآن و حدیث کے مطابق رشتے داروں سے صلہ رحمی ضروری ہے اس لئے اب ناراضگی ختم ہو جانی چاہیے، تب ہماری والدہ نے اپنے بھائی سے ملاقات کی۔ یہ حضرت مفتی صاحب کا دوسرا حج تھا، اس کے علاوہ پانچ چھ بار عمرے کی سعادت حاصل کی۔

حضرت مولانا امین الحسنات سید خلیل احمد قادری مدظلہ نے قلم شریف محفل میں بیان کیا کہ جب قیام پاکستان کے بعد جمعیت العلمائے پاکستان قائم کی گئی تو حضرت علامہ ابوالحسنات سید محمد احمد قادری اور غزالی زماں علامہ سید احمد سعید کاظمی اس کے جنرل سیکرٹری منتخب ہوئے، جمعیت نے فیصلہ کیا کہ متجرب علماء کا ایک بورڈ مقرر کیا جائے تاکہ اگر کسی دینی مسئلہ میں علماء کا اختلاف ہو جائے تو ان علماء کی طرف رجوع کیا جائے اور ان کا فیصلہ حرف آخر ہو، اس بورڈ میں مفتی اعظم پاکستان حضرت علامہ ابوالبرکات سید احمد قادری اور حضرت فقیہ عصر مولانا مفتی عزیز احمد قادری بدایونی کا نام سرفہرست تھا۔



باسمہ سبحانہ

میراث



حکیم السنّت حکیم محمد موسیٰ امرتسری مدظلہ لاہور

ع مصطفیٰ جانِ رحمت پہ لاکھوں سلام !

استاذ العلماء حضرت قبلہ مفتی عزیز احمد قادری بدایونی رحمۃ اللہ علیہ عالم ربّانی عارف حقانی تھے۔ احقر (راقم الحروف) متعدد بار ان کی زیارت سے مشرف ہو پہلی بار انہیں حضرت سید محمد معصوم شاہ قادری نوری علیہ الرحمۃ چک ساوہ شاہ والوں کے ہاں دیکھنے کا اتفاق ہوا۔ اور ان کے علمی و عرفانی ارشادات سے مستفید ہوا۔ ازاں بعد بھی کئی بار انہیں جامعہ نعیمیہ میں اپنے حجرہ کے اندر طلبہ کو پڑھاتے دیکھا۔ اور جید علمائے کرام کو نہایت اہم و دقیق مسائل میں صاحب سے استفادہ و استفادہ میں منہمک پایا۔

حضرت قبلہ مفتی صاحب رحمۃ اللہ تعالیٰ علیہ کے محلہ و منشاء قصبہ آگرہ کے مہاجر اور پاک و ہند کے مشہور محقق و دانشور ڈاکٹر محمد ایوب قادری صاحب جب کبھی کراچی سے لاہور تشریف لاتے تو احقر کو مسیز بانی کا شرف عطا فرماتے اور قبلہ مفتی صاحب کی خدمت میں ضرور حاضر ہوتے۔ ڈاکٹر موصوف حضرت صاحب قبلہ کے تبحر علمی اور شرافت نفسی کے بے حد

و معترف تھے۔

حضرت مفتی صاحب قبلہ اعلیٰ اللہ مقامہ، زر پرستی، جاہ پسندی، اور دین فروشی کے اس دور میں علمائے حق آگاہ اور اسلاف کی صحیح یادگار تھے آپ پر تصوف و احسان کا بے حد غلبہ تھا۔ موصوف کو جن افراد نے وضو کرتے نمازیں ادا کرتے اور سنتوں پر دلی خلوص اور پابندی سے عمل پیرا دیکھا ہے۔ وہ بخوبی جانتے ہیں کہ آپ کس درجہ کے صوفی اور متدین انسان تھے۔ تصوف کے اسی غلبہ نے انہیں اپنے آپ کو مستور و محبوب رکھنے پر مجبور کر رکھا تھا اور وہ ایسے نام نہاد اور خود ساختہ علاموں سے بھی دُور رہتے تھے جو آج کل وفاقی اور صوبائی حکومتوں کے اشاروں پر عجیب و غریب فتوے صادر فرما رہے ہیں۔ دعا ہے ربّ قدیر موصوف علیہ الرحمۃ کے خلوص، تقویٰ، دینی خدمات اور انسان دوستی کے پُر خلوص جذبات کے صلے میں انہیں فردوس بریں میں مقام اعلیٰ سے نوازے۔ آمین ثم آمین

بجاہ سید المرسلین صلی اللہ علیہ وآلہ واصحابہ وسلم

حضرت قبلہ مفتی صاحب قدس سرہ کے وصال پر احقر نے حسب ذیل مادہ ہائے تاریخ استخراج کئے ہیں۔

مقیم خلد مفتی اہل ہدی ۱۴۰۹ھ

وائے حسرت رحلت والا جاہ ۱۴۰۹ھ

محمد موسیٰ عفی عنہ

۲۳/ اگست ۱۹۸۹ء لاہور



حضرت

علامہ مولانا **فضل احمد** دہلوی مدظلہ

بہاولپور



محدث جلیل مفتی بے عدیل حضرت علامہ مفتی عزیز احمد قادری بدایونی رحمۃ اللہ علیہ دور حاضرہ میں ہمارے لئے نہ صرف اسلاف صالحین رحمہم اللہ تعالیٰ کی یادگار بلکہ بحیثیت تبرک تھے۔ لیکن افسوس کہ وہ اب ہم سے جدا ہو گئے اور ہم اس متبرک شخصیت کے ظاہری فیوض و برکات سے محروم ہو گئے۔ فقیر کو ان سے نہایت ہی عقیدت تھی۔ جامعہ نعیمیہ گڑھی شاہو جب کبھی حاضری ہوتی تو حضرت کی زیارت سے مشرف ہوتا اور حضرت موصوف بھی فقیر پر شفقت فرماتے۔

فقیر نے جب بھی حاضری دی۔ آپ کو ذکر خدا و رسول (جل جلالہ و صلی اللہ علیہ وآلہ وسلم) میں مشغول پایا اور ان کی زیارت سے اسلاف صالحین بالخصوص بریلی شریف کی یاد تازہ ہو جاتی اور فقیر کو یہ بھی فخر حاصل ہے کہ دورہ حدیث شریف پڑھنے کی سعادت حضور محدث اعظم پاکستان، علامہ مولانا محمد سرور احمد صاحب قدس سرہ سے نصیب ہوئی تو امتحان دینے کی سعادت حضرت مفتی اعظم قبلہ حافظ عزیز احمد قادری بدایونی رحمۃ اللہ تعالیٰ علیہ سے حاصل ہوئی۔

بہر حال حضرت مفتی اعظم رحمۃ اللہ علیہ اہلسنت کے لئے ایک عظیم سرمایہ

تھے۔ ایسے گوہر نایاب ڈھونڈنے پر نہیں ملتے۔ اللہ تعالیٰ ان کے روحانی
فیوضات و برکات سے ہم سنیوں کو نوازتا رہے اور انہیں ارفع درجات سے
نوازے۔

نقط

محمد فیض احمد اویسی رضوی

۱۴۱۰ھ بروز چہار شنبہ

(بہاولپور)

صاحبزادہ سید حامد سعید کاظمی مدظلہ



جانشین غزالی ماں حضرت سید احمد سعید کاظمی امرہی رحمۃ اللہ علیہ

کسی بھی نعمت کی قدر و قیمت کا صحیح احساس اُس نعمت سے محرومی کے بعد ہوتا ہے۔ جب امید کی کرنیں دم توڑ دیتی ہیں۔ اندھیرے ہر سو بسیرا کر لیتے ہیں، اُجالے مٹنے چھپا لیتے ہیں۔ روشنیوں کے نقیب اپنی بے وقعتی کے باعث پردہ کر لیتے ہیں تو ہم جیسے خوش فہم روشنیوں کی تلاش میں نکلتے ہیں۔ پھر نا کامیوں کے سبب سے قحط الرجال کا ماتم کرتے ہیں۔

علامۃ الابر حضرت قبلہ مولانا مفتی عزیز احمد صاحب بدایونی قدس سرہ العزیز بلاشک و شبہ خداوند قدوس کی ایک عظیم نعمت تھے۔ اب جب نگاہیں اُن کو ڈھونڈتی ہیں تو اپنی بے مانگی اور محرومی القسمتی پر ہم خون کے آنسو بہاتے ہیں کہ وہ فقید المثال ہستی جس کی یاد میں دل دھڑکتے رہیں گے، وہ نابغہ روزگار شخصیت جس کی آرزو میں نظریں بھٹکتی رہیں گی، ہمارے درمیان رہے۔ ہمیں اُن کا درویش آ یا لیکن ہم اُن سے فیض پانے سے محروم رہے۔ ہماری آنکھیں تشنہ دیدار رہیں۔ پچھتاووں کے ہجوم میں، نا تمام ارمانوں کے بیچ اپنی حرماں نصیبوں پر ماتم کنان ہیں کہ بحر علم کا وہ شناور، دریائے معرفت کا وہ عواصر ہمارے

درمیان موجود تھا، لیکن ہم اپنی ذات کی فصیلوں میں اس طرح مقید تھے کہ مہر نیم روز کی تابناکیاں بھی ہمارے سینے کے اندھیروں کو نہ مٹا سکیں۔

اگرچہ اباجی قبلہ نور اللہ مرقدہ سے حضرت قبلہ مفتی صاحب کا ذکر لطیف اکثر سنا لیکن ہاتھوں کی لکیروں میں، میں اس طرح الجھا رہا کہ حضرت علیہ الرحمۃ سے ملاقات کا شرف حاصل نہ ہو پایا۔ ایک بار اباجی قبلہ لاہور سے واپس تشریف لاتے تو حضرت مفتی صاحب رحمۃ اللہ علیہ سے ملاقات کا حال سنایا۔ باقی باتیں تو وقت کے غبار میں دھندلا گئیں۔ اتنا یاد ہے کہ اباجی قبلہ نے بتایا: ”حضرت مفتی صاحب نے مجھ سے وعدہ لیا کہ ان کا جنازہ میں پڑھاؤں گا،“ اباجی قبلہ نے کہا کہ حضرت یہ کسے معلوم کہ کس کی سانسیں پہلے پوری ہو جائیں، کس کے لئے ساعتیں مختصر ہو جائیں، نوشتہ دیوار کیا ہے کون راہی ملک عدم ہو جائے۔ کون فراق کی گھڑیاں کاٹنے پر مجبور ہو،“ اس کے باوجود حضرت قبلہ مفتی صاحب علیہ الرحمۃ نے بعد اصرار وعدہ لیا اور اباجی قبلہ نے مشروط وعدہ فرمایا۔

یہ مکالمہ موت کو وصال کا وسیلہ سمجھنے والوں کے درمیان تھا۔ گویا یہ محض جنازہ کا وعدہ نہ تھا، وارفتگی و شوق کا اظہار تھا، بے تابی اور تڑپ کا بیان تھا، جانا تو اسی کو پہلے تھا جس کے لئے لکھ دیا گیا تھا، لیکن اس تکرار اور اعادے سے دراصل یہ بتانا مقصود تھا کہ موت سے ڈرنے والے موت کے اتنے خواہاں نہیں ہوتے۔ اور جو موت سے نہیں ڈرتے وہ وہی ہوتے ہیں جو لوگوں سے مبرا ہوں اور آلائشوں سے منترہ ہوں۔ موت اور موت کے خوف سے بے نیازی گویا باسرا اور کامیاب زندگی کی ضمانت ہے۔

اس گفتگو کے علاوہ نہ جانے اور کتنی باتیں ہونی ہوں گی جو اب تک آلودہ

اظہار نہ ہونے پائیں، کیا کیا رمز و کنائے ہوں گے۔ کن کن اسرار سے پردے اٹھائے ہوں گے۔ ہمیں تو وہی کچھ ملا جو ہماری بساط کے مطابق تھا۔

بہر حال ۱۹۰۷ء میں سرزمین بریلی سے طلوع ہونے والا یہ آفتاب لاہور میں غروب ہو گیا۔ ایک چراغ اوز مجھ گیا۔ تاریکی مزید گہری ہو گئی، اب اجالوں کے متلاشیوں کے لیے شامِ عزیزیاں ہے۔ اس گھورا اندھیرے میں آنکھوں پر بنیاتی کی تہمت ہے۔ چلو آنکھیں بند کریں اور شمعِ خیالِ یار سے روشنی مستعار لے لیں۔

سید حامد سعید کاظمی

۱۲ ستمبر ۱۹۸۹ء

شاداب کالونی۔ پولیس لائنز روڈ

(ملتان)

فون: :- $\frac{۲۱۹۴۷}{۲۱۸۴۸}$



حضرت

علامہ مولانا غلام علی اوکاڑوی مدظلہ

شیخ العلماء حضرت علامہ مفتی عزیز احمد صاحب بدایونی رحمۃ اللہ علیہ خطیب جامع مسجد عید گاہ گڑھی شاہو لاہور اہلسنت کے نہایت ہی ممتاز عالم دین تھے۔ ان کی تمام عمر علوم دینیہ کی نشر و اشاعت اور مذہب مہذب اہلسنت و جماعت کے مطابق فتویٰ نویسی میں بسر ہوئی۔ حضرت مولانا موصوف بفضلہ تعالیٰ اپنے مسلک میں نہایت ہی متصلب تھے۔ اور ان کی دینی استقامت، خلوص اور تصلب کی برکت سے بے شمار خلق خدا کو تصحیح عقائد کی توفیق ہوئی۔ مفتی صاحب قبلہ صرف علوم ظاہری کے ہی عالم نہیں تھے بلکہ علم و فضل کے پیکر تھے۔ اور زہد و تقویٰ اور پارسائی میں سلف صالحین کا نمونہ تھے اور اللہ تعالیٰ کے ان مخصوص بندوں میں سے تھے جنہیں دیکھ کر خدا یاوتا ہے۔

اس فقیر نے بسا اوقات امام المحدثین استاذ العلماء حضرت علامہ مولانا ابوالبرکات سید احمد قدس سرہ کی مجلس میں ان کی زیارت کا شرف حاصل کیا۔ یہ دونوں اکابر جب آپس میں ملتے تھے تو قرآن السعدین کے مصداق ہوتے تھے اللہ تعالیٰ ہمارے ان اکابر کے درجات بلند فرمائے۔

اور ان کے فیوضات و برکات قیامت تک جاری و ساری رکھے۔

(امینے)

حرره الفقير ابو الفضل غلام علی اوکاڑوی
خادم التفسیر والحديث دارالعلوم اشرف المدارس

۲۱۔ ربیع الثانی ۱۴۱۰ھ اوکاڑہ

حضرت

علامہ سید خلیل احمد قادری مدظلہ العالی

مسجد وزیرخان لاہور

مفتی اعظم فاضل جلیل حضرت مفتی عزیز احمد قادری بدایونی

کے دینی خدمات

فاضل جلیل عالم نبیل مفسر قرآن بقیہ اعظم حضرت علامہ مفتی عزیز احمد قادری بدایونی قدس سرہ العزیز قدیم جید علماء میں سے ایک عظیم شخصیت تھے۔ آپ کا آپ کا تقویٰ۔ آپ کا عمل مثالی تھا یہی وجہ ہے کہ آپ کے ہم عصر جید علماء صحیح آپ کا بے حد احترام کرتے تھے۔ حضرت علامہ مفسر قرآن امام اہلسنت ربو الحسنات سید محمد احمد قادری، انٹرنی، حضرت مفتی اعظم اُستاد العلماء امہ البواہر کات سید احمد قادری، انٹرنی، محدث اعظم حضرت مولانا سرور احمد صاحب قادری، حضرت مفتی اعظم مولانا عبدالحفیظ صاحب قادری، غزالی دوراں حضرت علامہ احمد سعید صاحب کاظمی، غرض کہ برصغیر، ہندوستان پاکستان کے مستند علماء و مشائخ حضرت مفتی اعظم کی علمی تحقیق اور تبحر کے قابل تھے۔ فقہی مسائل میں آپ کی تحقیق حجت کا درجہ رکھتی تھی۔ جمعیت علمائے ستان میں اہلسنت کی تنظیمی تبلیغی خدمات میں آپ کا نمایاں نام سرفہرست ہے، آپ نے پنجاب، سندھ کے اطراف میں اہلسنت کی تنظیم اور ترویج و بہبود کی کے لئے مثالی کارنامے انجام دیئے جن کا تفصیلی ذکر جمعیت

کی رویت ۱۹۴۸ء میں موجود ہے۔ جمیعت علمائے پاکستان کے دارالافتاء
 میں جو بورڈ صد جمیعت حضرت علامہ ابوالحسنات قادری رحمۃ اللہ علیہ نے تشکیل دی
 ان میں حضرت مفتی عزیز احمد صاحب کا نام نمایاں موجود ہے۔ آپ مسائل کی تحقیق میں
 ممتاز درجہ رکھتے تھے عشقِ مصطفیٰ کا یہ عالم تھا کہ تقریر کے دوران ذکرِ مصطفیٰ
 فرماتے ہوتے آنکھوں سے آنسوؤں کی بارش جاری ہو جاتی تھی۔ دنیاوی
 آلائشوں سے آپ ہمیشہ دور رہتے۔ نام و نمود شہرت اور خوشامد کو کبھی پسند نہ
 فرماتے قرآنِ پاک کی تفسیر بیان کرتے تو ایسے اہم نکات بیان کرتے کہ
 دل کی گہرائیوں میں اترتے چلے جاتے آخری عمر میں ہر سال دیارِ حبیبِ روضہ
 پاک کی حاضری اور حج بیت اللہ کے لئے بے چین رہتے۔ مدینہ طیبہ میں حضرت
 قطبِ مدینہ ضیاء الحق والدین حضرت مولانا ضیاء الدین صاحب جو اعلیٰ حضرت فاضل
 بریلوی نور اللہ مرقدہ کے خلیفہ تھے اور عارف باللہ تھے کے ہاں قیام فرماتے
 ماقم المحرف فقیر قادری کا بھی قیام حضرت کے یہاں ہی ہوتا تھا۔ حضرت مولانا
 ضیاء الدین صاحب حضرت مفتی اعظم عزیز احمد صاحب کا بے حد احترام فرماتے
 حضرت مفتی صاحب مرحوم و مغفور کو قائم لیل اور صائم الدہر پایا۔ ہجرت کے
 نوافل اور دن کا روزہ آپ کا معمول تھا۔ افطار حضرت کے ساتھ ہی فرمایا کرتے
 اس طرح حجاز مقدس کے سفر میں حضرت کو قریب سے دیکھنے کا موقع ملا۔ رحماً بینہما
 کی تفسیر تھی لیکن بد عقیدہ اور گمراہ لوگوں کے لئے اشداء اعلیٰ الکفار تھے آپ کو
 ساری زندگی اللہ اور اللہ کے رسول صلی اللہ علیہ وسلم کی اطاعت، محبت اور تبلیغ و
 میں گزری۔ خدا رحمت کند ایسے عاشقانِ پاک طینت را

فقیر قادری امیر الحسنات سید خلیل احمد قادری امیر جامع
 حسنات العلوم، خطیب جامع مسجد وزیر خاں لاہور

اُستاد العلماء حضرت

علامہ مولانا محمد عبداللہ قصوری اشرفی ^{مدظلہ}
(قصور)

بِسْمِ اللّٰهِ الرَّحْمٰنِ الرَّحِیْمِ

كُلُّ مَنْ عَلَيْهَا فَانٍ وَيَبْقَىٰ وَجْهٌ رَبِّكَ ذُو الْجَلَالِ وَالْاِکْرَامِ
حَامِدًا وَّمُصَلِّيًا وَّمُسَلِّمًا - اَمَّا بَعْدُ : حضرت مولانا مفتی
اعظم شیخ الحدیث علامہ اُستاد العلماء مفتی عزیز احمد صاحب قادری
قدس سرہ العزیز کی موت کی المناک خبر سن کر انتہائی قلبی روحانی
کوفت ہوئی اور رقت طاری ہو گئی۔

اِنَّا لِلّٰهِ وَاِنَّا اِلَيْهِ رَاٰجِعُوْنَ

وہی ہوتا ہے جو اللہ اور اس کے رسول صلی اللہ علیہ وسلم چاہیں اللہ تعالیٰ
رب العزت کی تقدیر کے سامنے ہماری تدبیر کیا کام کر سکتی ہے۔

اِذَا جَاءَ اَجْلُهُمْ لَا يَسْتَاخِرُونَ سَاعَةً وَلَا يَسْتَقْدِرُونَ

میرے مدوح و موصوف بہت بڑے فاضل جلیل اور عالم نبیل تھے

۱۔ یہ کل نفسی ذائقۃ الموت کی تفسیر ہے۔

اور قوم مسلم اہلسنت و جماعت کا ایک علمی، دینی، اسلامی، مذہبی، روحانی سرمایہ تھے۔ آپ کی موت درحقیقت عالم کی موت ہے۔

مَوْتُ الْعَالَمِ مَوْتُ الْعَالَمِ ایسی عاشقِ رسول اور مُحَبِّ النَّبِيِّ شَخْصِیَّتِیْنَ کہاں ملتی ہیں۔

ہزاروں سال نرگس اپنی بے نوری پر روتی ہے

بڑی مشکل سے ہوتا ہے چین میں دیدور پیدا

مولیٰ تعالیٰ آپ کو اپنے محبوب سرورِ دو عالم صلی اللہ علیہ وسلم کے صدقہ اپنے قرب رحمت میں صراحتاً عطا فرمائے اور جنبت الفردوس کی زینتوں سے آپ کو مزین فرمائے اور ان کی برزخی، روحانی، اخروی دعائیں ہمارے ساتھ شامل رہیں۔

(آمین) ثم آمین بحرمۃ النبی کریم۔

آہ! مفتی عزیز احمد صاحب رحمۃ اللہ تعالیٰ علیہ

استاذ العلماء

شیخ الحدیث غلام رسول رضوی مدظلہ

ملتِ اسلامیہ کے ہر دور میں متبحر علماء اور تہاد صلحاء گزرے جو خدا واد
استعداد سے مذہب مہذب اہلسنت وجماعت کی ترویج میں جملہ مساعی بروئے
کار لاتے رہے ہیں۔ جہاں زمانہ نے رخ بدلا تو مقتضی حال کے مطابق پیشقدمی
سے نہ رُکے اور حضرات صحابہ کرام کے اسوۂ حسنہ کے پیش نظر شب و روز دین
متین کی خدمت میں مشغول رہے۔ یہ امر مسلم الثبوت ہے اور حقیقت واقعہ ہے
کہ ماضی میں گزرنے والا ہر دور انحطاط پذیر رہا لیکن افاضل علماء کرام نے
مزاہر علوم دینیہ پر خزاں کی تندھواؤں کا مقابلہ کیا اور تبلیغ دین میں ان کے راسخ قدم
متزلزل نہ ہوئے ان حضرات سے جناب مفتی عزیز احمد صاحب قادری رحمۃ اللہ علیہ
ہیں۔ ان کو بقیۃ السلف اور حجۃ النخلف کہنا عین واقعہ کے مطابق ہے جبکہ انہوں
نے اسی گلستانِ ادب کی سیاحی میں عمر گزاری ہے مجھے طویل زمانہ ان سے رفاقت
تو میسر نہیں ہوئی لیکن گاہے بگاہے گفتگو کا اتفاق ضرور ہوا ہے آپ کا
تبحر علمی اپنی مثال خود تھا۔ کبھی لائلپور حدیث کے طلباء کا امتحان کے لئے بھی

انہیں مدعو کیا جاتا تھا۔ ان کے امتحان لینے کا طریقہ یہ تھا کہ طلباء سے فرماتے عبارت پڑھو اور خود آنکھیں بند کر کے سماعت فرماتے گویا کہ آپ حدیث کے حافظ ہیں سال ہا سال جامعہ رضویہ کے طلباء حدیث کا امتحان لیتے رہے آپ کو زہد و تقویٰ اور فقاہت میں رسوخ تام تھا۔ اور علم تجوید میں بھی ماہر تھے۔ اگرچہ آپ جہور الصوت نہ تھے لیکن قواعد تجوید کی خوب رعایت کرتے تھے باس ہمہ جو کچھ میں نے دیکھا وہ یہی نظر آیا کہ علماء سلف کا درخشاں ستارہ تھے جس کے غروب ہونے سے علمی دنیا میں عظیم خلاء واقع ہو گیا ہے۔ ایک دفعہ میں حضرت علامہ مفتی محمد حسین نعیمی کے حسب ارشاد جامعہ نعیمیہ میں حدیث کے طلباء کا امتحان لینے گیا تو جب حضرت کو اطلاع ہوئی تو میرے پاس تشریف لائے اور قرآن کریم کی اس آیت کریمہ۔

”اِنَّ تَتُوبَا فَعَدَّ ضَعْفَت قَلُوْبِكُمَا“

ہیں سیر بحث گفتگو کی آپ علم تفسیر میں بھی مہارت تامہ کے حامل تھے گویا کہ بحر علم میں غائص تھے اس لئے آپ کم گو اور متفکر رہتے تھے اور علم کے مقتضی کے مطابق مقامات عمل کو فراموش نہ کرتے تھے یہی سلف کا طرہ امتیاز ہے۔ اس لئے یہ کہنا صحیح ہے کہ آپ شریعت کی چلتی پھرتی تصویر تھے جو علم و عمل کی مسافتیں طے کر کے خالق کائنات کے حضور پہنچے۔

ہم دعا کرتے ہیں کہ خداوندِ قدوس انہیں اعلیٰ جنت میں متمکن فرمائے۔

(امین)

غلام رسول رضوی

مہتمم۔

دارالعلوم سراجیہ رسولیہ رضویہ اعظم آباد

(فیصل آباد)

شراح بخاری حضرت

علامہ سید محمود احمد رضوی مدظلہ

دارالعلوم حزب الاحناف لاہور

حضرت فاضل جلیل، عالم نبیل استاذ العلماء مولانا الحاج علامہ مفتی حافظ عزیز احمد قادری بدایونی رحمۃ اللہ تعالیٰ علیہ البسنت وجماعت کی ایک عظیم علمی شخصیت تھے۔ علم و عمل ورع و تقویٰ میں آپ اپنی مثال تھے۔ آپ علوم عالیہ اسلامیہ قرآن و حدیث، فقہ و تفسیر وغیرہ کے ایک ممتاز عالم دین اور مفتی تھے۔ آپ نے تقریباً سولہ سال تک مدرسہ عالیہ قادریہ بدایوں شریف میں تدریس و افتاء کے فرائض ادا کئے پونہ اور گوالیار میں بھی آپ نے درس و تدریس کا سلسلہ جاری رکھا۔ ۴۵ سال آپ نے عید گاہ گڑھی شاہو لاہور میں خطابت و تدریس کے فرائض انجام دیئے۔ آپ متقی پرہیزگار اور عالم باعمل تھے۔ آپ نے تقریر کے علاوہ تحریری کام بھی کیا ہے۔ علماء و صلحاء سے محبت کرتے تھے اور نہایت ہی مشفقانہ انداز میں لوگوں کی اصلاح فرماتے تھے۔ آپ جب تک چلنے پھرنے کے قابل رہے ہر جمعرات دربار و اتانگنہ بخش علیہ الرحمۃ پر حاضری دیتے تھے اور واپسی پر دارالعلوم حزب الاحناف میں تشریف لا کر میرے والد محترم امام المحدثین حضرت علامہ ابوالبرکات سید احمد صاحب قدس سرہ العزیز سے

ضرورتاً فرماتے تھے۔ آپ اہل لاہور کے لئے روشنی کا مینار تھے۔ ان کے وصال پر ملال سے جو خلا پیدا ہوا ہے اس کا پُر ہونا مشکل ہے اللہ تعالیٰ انہیں اعلیٰ علیین میں جگہ عطا فرماتے۔

(امینے)

سید محمود احمد رضوی

استاذ العلماء عطا محمد پستی گوڑوی بندہ یالوی

بھکھی شریف . (گجرات)

چند دن ہوئے بندہ نے اخبار میں جناب مفتی صاحب کے وصال کے متعلق پڑھا۔ اور بڑا افسوس ہوا۔ کافی مدت گزر گئی ہے جبکہ شیخ الحدیث مولانا سردار احمد صاحب علیہ الرحمۃ بالکل صحت میں تھے تو انہوں نے فیصل آباد میں امام ابوحنیفہ کانفرنس منعقد کی تھی اس کانفرنس میں جناب مفتی عزیز احمد صاحب قدس سرہ نے بھی شرکت فرمائی تھی۔ میں نے پہلی دفعہ وہاں ان کی زیارت کی تھی۔ ابتداء میں مجھے یہ خیال ہوا کہ یہ صاحب ہندوستان سے تشریف لائے ہیں۔ دریافت کرنے پر معلوم ہوا کہ آپ (رحمۃ اللہ علیہ) جامع مسجد گڑھی شاہو کے خطیب ہیں۔ ان کو اور ان کی ساوگی کو دیکھ کر سلف صالحین کی یاد تازہ ہوئی۔ اس فقیر کو مفتی صاحب سے براہ راست مکالمہ کا زیادہ موقعہ نہیں ملا۔

البتہ علماء کرام سے بندہ اکثر ان کے متعلق پوچھتا رہا۔ یہ سب لوگ آپ کے بڑے مداح تھے اور ان کا بیان تھا کہ قبلہ مفتی صاحب تمام علوم و فنون میں بد طولی رکھتے ہیں۔

اس کے باوجود نہایت گمنامی کی زندگی بسر کرتے ہیں۔ اور عموماً اپنے حجرہ میں اللہ تعالیٰ جل شانہ کی یاد میں محو رہتے ہیں۔ علماء اور مشائخ میں عمومی طور پر یہ فرق ہوتا ہے کہ ایک عالم کی یہ خواہش ہوتی ہے کہ میرے علم کا دوسرے

لوگوں پر اظہار ہو۔ خلاصہ یہ کہ علماء اس بات کو پسند کرتے ہیں کہ ان کی علمی قابلیت دوسروں پر ظاہر ہو اور لوگ ان کے علم کا اعتراف کریں۔ اس کے برعکس مشائخ کا یہ طریقہ ہوتا ہے کہ کسی آدمی کو میری نیکی اور قابلیت کا علم تک نہ ہو اور مجھے لوگ ایک عام آدمی تصور کریں قبلہ مفتی عزیز احمد صاحب ایک بہت بڑے عالم ہونے کے باوجود مشائخ کے طریقے پر کاربند تھے۔ عموماً لباس ایسے ہوتا کہ دیکھنے والے کو یہ شبہ ہوتا تھا کہ کوئی دیہاتی ہے۔ اس دور کا المیہ یہ ہے کہ جو صاحب بھی اس دنیا فانی سے اٹھتا ہے۔ تو اس کی جگہ کوئی پر نہیں کر سکتا۔ کسی نے شاید مفتی صاحب قدس سرہ کے متعلق ہی یہ شعر کہا ہے۔

۶ ہزاروں سال نرس اپنی بے نوسی پے روتی ہے
بڑی مشکل سے ہوتا ہے چمن میں دیدہ در پیدا

حضرت مفتی صاحب کے متعلق بندہ کو صحیح طور پر جو معلوم تھا وہ میں نے سپرد قلم کر دیا ہے۔ میں نے اپنے مشائخ سے سنا ہے کہ اللہ تعالیٰ کے کسی مقبول کی طرف کسی غلط واقعہ کی نسبت کرنی ایسی ہے جیسے ایک موضوع حدیث گڑھ لینا ہے۔ نیکی ایک پوشیدہ امر ہے جو کہ اللہ اور اس کے مقبول کے درمیان ایک راز ہے۔ جس کو پورے طور پر اللہ تعالیٰ جل شانہ ہی جانتا ہے البتہ ظاہر باطن کی علامت ضرور ہوتا ہے۔

فقط والسلام مع الف اکرام

طالب الدعاء

عطاء محمد چشتی گولڑوی عفی عنہ

حضرت علامہ

ابوداؤد محمد صادق خطیب زینت المساجد

امیو جماعت رضائے مصطفیٰ (گوجرانوالہ)

استاذ العلماء حضرت علامہ مفتی عزیز احمد صاحب علیہ الرحمۃ
صورت و سیرت میں سلف صالحین کا نمونہ تھے جنہوں نے اپنے علم و عمل اور قول و
فعل سے دینِ قیسین کی بڑی خدمت فرمائی۔ اور مخلوقِ خدا کو بہت فیض پہنچایا۔
مولیٰ تعالیٰ ان کی دینی خدمات کو قبول فرمائے اور ان کے متعلقین و دور حاضرہ
کے علماء اور بالخصوص نوجوان اہل علم کو عمل اور تبلیغ میں ان کے نقش قدم پر چلنے
کی توفیق بخشنے۔ (آمینے)

ابوداؤد محمد صادق غفرلہ

پیر طریقت حضرت مولانا سید عابد حسین شاہ صاحب مدظلہ

علی پور سیداں شریف

آہ! مفتی عزیز احمد علیہ الرحمہ

یہ خبر وحشت اثر سن کر بڑا صدمہ ہوا کہ مخدوم العلماء مقdam الفضلا حضرت مفتی عزیز احمد قدس سرہ رحلت فرما گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ ہ

مفتی صاحب قبلہ نے بدایوں کے مروج خیر شہر میں اہل علم و تقویٰ کے ایک مقدس گھرانے میں آنکھ کھولی، خلوص و لہبیت کے ماحول میں پروان چڑھے اور وقت کے جید و نامور فضلا کے حضور زانوئے تلمذتہ کئے۔ اسی سر رنگ تربیت کا اثر تھا کہ علم و تقویٰ خلوص لہبیت اور فضل و کمال ان کی سیرت کے مقدس عنوان بن گئے تھے۔ پھر ان کی سادگی نے سونے پر سہاگے کا کام دیا اور وہ بہت بلند ہو کر بھی عوام سے بہت قریب رہے۔

مجھے ان سے زیادہ ملاقات کا موقعہ نہیں مل سکا تاہم جن دینی مدارج میں مجھے کسب فیض کا شرف حاصل ہوا، وہاں اکثر مفتی صاحب قبلہ مرحوم ممتحن کے طور پر تشریف لے جاتے رہے۔ ظاہر ہے کہ یہ ملاقات زیادہ دیر پا نہیں ہوتی تھی، تاہم آپ کا پُر نور چہرہ، پُر خلوص کردار اور پُر اثر کلام دیکھنے والی طبائع پر دیر پا اثرات ثبت کر دیتا تھا۔

مفتی صاحب بظاہر اب ہم میں نہیں مگر گرانقدر تصانیف کی شکل میں ان کا فیض اب بھی جاری ہے۔ اشاعتِ دینِ حنیف کی جو تڑپ مرحوم کی پیرانہ سالی کو مقدس شباب کا رنگ دیتے ہوئے تھی، ان کی تحاریر سے بھی نمایاں ہے۔ مجھے یہ جان کر از بس خوشی ہوئی کہ ادارہ معارفِ نعمانیہ جس کے

سرپرست خود مفتی صاحب قبلہ ہی تھے، آپ کے علمی و قلمی فیوض کو عام کرنے میں بہت
 سہ گرم ہے اور اب تک ہزاروں کی تعداد میں مفید کتب و رسائل ملک کے دور
 واز گوشوں میں پہنچا چکا ہے۔ مری عاجزانہ دعا ہے کہ خداوند کریم اپنے حبیب
 مکرم نور مجسم صلی اللہ علیہ وآلہ واصحابہ وسلم کے طفیل اس صدقہ جاریہ کو قبول فرمائے،
 اس میں برکت دے اور اس کا بیحد ثواب مفتی صاحب کی روح پر فتوح کو
 پہنچائے۔
 (امینے)

سید عابد حسین نے شاہ

باسمہ تعالیٰ

مولانا مفتی عزیز احمد بدایونی رحمۃ اللہ علیہ

ان: حضرت علامہ اختر شاہ جہا پوری مظہری لاہور

حضرت مولانا مفتی عزیز احمد قادری بدایونی رحمۃ اللہ علیہ (المتوفی ۱۴۰۹ھ / ۱۹۸۹ء) بھارت کے ضلع بریلی، قصبہ آولہ میں ۱۳۶۹ھ / ۱۹۰۱ء میں پیدا ہوئے۔ یہی وہ مشہور سال ہے جس میں برٹش گورنمنٹ کی پراسرار اسلام دشمنی کے تحت پنجاب کے مسیلمہ کذاب یعنی مرزا غلام احمد دیانی نے کھل کر اپنے نبی ہونے کا دعویٰ کر دیا تھا اور اسی سال دیوبندی حضرات کے حکیم الامت بلکہ مجدد دین و ملت بلکہ جامع المجددین تک کہلانے والے مولوی اشرف علی تھانوی نے پروردگارِ عالم کے سب سے بڑے محرم اسرار اور کائناتِ ارضی و سماوی کے سب سے زیادہ صاحبِ علم یعنی سیدنا محمد رسول اللہ صلی اللہ تعالیٰ علیہ وسلم کے علوم غیبیہ، کثیرہ، عظیمہ، وافرہ، ہنکارہ اور مخصوصہ کو بچوں پاگلوں اور جانوروں کے علم جیسا ٹھہرا کر اپنی کتاب حفظ الایمان کے ذریعے اہل ایمان کے قلب و جگر کو چھلنی کیا تھا۔

قبلہ مفتی صاحب نے گیارہ سال کی عمر یعنی ۱۹۱۲ء میں قرآن مجید حفظ کر لیا تھا۔ بدایوں کے مدرسہ محمدیہ اور جامعہ الشمس العلوم سے درسِ نظامی کی تکمیل کی۔ آپ نے مختلف اساتذہ سے علوم عقلیہ و نقلیہ کی تکمیل کی۔ جب کہ حسن اتفاق سے وہ سارے ہی علمبردارِ سنیت مولانا فضل رسول بدایونی رحمۃ اللہ علیہ (المتوفی ۱۲۸۹ھ / ۱۸۶۲ء) کے مایہ ناز فرزند اور جانشین یعنی محبت رسول، مولانا

عبدالقادر بدایونی رحمۃ اللہ علیہ (المتوفی ۱۳۱۹ھ / ۱۹۰۱ء) کے شاگرد تھے۔
 الفتح الربانی کے مترجم مولانا مفتی محمد ابراہیم قادری بدایونی رحمۃ اللہ علیہ سے
 علم حدیث کی تکمیل کر کے ۱۹۲۲ء میں فارغ التحصیل ہوئے۔ دورانِ تعلیم ہی حضرت
 محبت رسول علیہ الرحمہ کے خلیف اکبر یعنی مولانا عبدالقادر قادری عثمانی بدایونی
 رحمۃ اللہ علیہ کے دستِ حقی پرست پر سلسلہ عالیہ قادریہ میں بیعت کر لی تھی
 اور ظاہری علوم کی طرح باطنی علوم میں بھی درجہ کمال حاصل کیا۔

محترم مفتی صاحب نے بدایوں کے مدرسہ عالیہ قادریہ میں سولہ سال تک
 تدریس و افتاء کی خدمات انجام دیں۔ اس کے بعد مختلف دینی مدارس میں تدریس
 خطابت کے فرائض انجام دینے کے بعد عید گاہ گڑھی شاہو، لاہور میں خطابت
 و تدریس کا فریضہ انجام دیتے رہے، جس جگہ پر اب مدتوں سے اہل سنت و جماعت
 کی معروف درسگاہ جامعہ نعیمیہ ہے۔ اوائل عمر میں ہی حج بیت اللہ اور زیارت
 روضہ رسول کی سعادت حاصل ہو گئی تھی۔ آپ اہل سنت کے مایہ ناز اساتذہ
 میں شمار ہوتے تھے۔ دینی مدارس میں امتحان کے طور پر اکثر آپ کی خدمات حاصل
 کی جاتی تھیں۔

قبلہ مفتی عزیز احمد رحمۃ اللہ علیہ اسلاف کی مقدس نشانی اور اسلامی تعلیمات
 پر عمل کے ایسے پیکر تھے کہ اس گئے گزرے دور میں انہیں شریعت و طریقت
 کا حسین امتزاج و مزج البحرین کہا جاسکتا ہے کیونکہ وہ علم و عمل کی منہ بولتی تصویر
 تھے۔ ظاہر و باطن ایک تھا اور نہایت تابناک۔ وہ بلند پایہ عالم دین، کامیاب
 مدرس، سچے عاشق رسول، شب زندہ دار، زہد و قناعت کی لاج رکھنے والے
 فکر آخرت میں مستغرق اور صوفی باصفا تھے۔ مفتی صاحب ان حضرات سے
 تھے جنہیں دیکھ کر خدا یاد آجاتا ہے۔ ایسے بزرگوں کے دامن سے وابستہ رہنا

سعادت مندی ہے اور ایسے حضرات کی زیارت کرنے والا محروم نہیں رہتا۔
 قبلہ مفتی صاحب علیہ الرحمہ کے بحر علم سے اپنی پیاس بجھانے والوں میں
 اہل سنت و جماعت کے مایہ ناز عالم و مصنف یعنی مفتی احمد یار خاں بدایونی گجراتی
 رحمۃ اللہ علیہ (المتوفی ۱۳۹۱ھ ۱۹۷۱ء) بھی شامل ہیں۔ آپ کے علمی کارناموں میں ہزاروں
 شاگردوں کے علاوہ قرآن مجید کا ترجمہ اور متعدد تصانیف بھی ہیں۔ آخر
 کلتے مَوتے عَلَیْهَا فَانِی کے تحت داتا کی نگری کے شیخ زید ہسپتال میں وہ جمعرات
 کا روز بھی آیا جب رات کے ۹ بجے ۲ ذی الحجہ ۱۴۰۹ھ مطابق ۲ جولائی ۱۹۸۹ء
 کو ہزاروں عقیدت مندوں کو سوگوار چھوڑ کر آسمانِ علم و عمل کا وہ مہر درخشان ہمیشہ
 کے لئے سغروب ہو کر اپنے خالق و مالک کی بارگاہ میں حاضر ہو گیا۔ اِنَّا لِلّٰهِ وَاِنَّا
 اِلَیْهِ رَاٰجِعُوْنَ

ابرہہ رحمت اُن کے مرقد پر گہر بار کی کرے۔
 حشر میں شانِ کریمی ناز برداری کرے

اختر شاہ بھانے پور کے مظہری عفی عنہ
 لاہور چھاؤنی

استاذ العلماء مفتی محمد عبد القیوم صاحب مدظلہ

استاذ العلماء و قدوة الاتقیاء، فخر الاصفیاء، علامہ مولانا مفتی
- عزیز احمد صاحب قادری بدایونی، رحمۃ اللہ علیہ

آپ نہ صرف بے مثل محدث اور فقیہ تھے۔ بلکہ علوم نقلیہ و عقلیہ کے بہترین مدرس اور ماہر تعلیم تھے، اس کے باوجود آپ شب بیداری اور سلسلہ قادریہ کے اوراد و وظائف کے سخت پابند تھے۔ اسی پابندی میں آپ نے دن رات کی ساعات کو اس طرح تقسیم کر رکھا تھا، کہ مطالعہ، اوراد و وظائف اور قیام اللیل، اشراق تا اوابین تمام نوافل کو بجالاتے، یہی وجہ ہے کہ آپ نے حتی الامکان سفر و مجالس سے احتراز فرمایا، دن اور رات کی بعض ساعات کو تحقیق و مطالعہ اور فتویٰ نویسی کے لئے مختص فرما رکھا تھا، احقاق حق اور ابطال باطل میں اس قدر جبری تھے کہ بغیر کسی تردد کے شریعت کے خلاف یا مسلک حقہ اہل سنت کے خلاف کوئی بات دیکھتے تو بھری مجلس میں بلا امتیاز ٹوک دیتے، دین میں خلوص و لہیت کا یہ عالم تھا، کہ تمام زندگی نمائش، ریاکاری، شہرت پر اپکینڈہ یا لالچ و حرص یا دنیاوی آسائش و آرام بلکہ غیر ضروری سہولت کو قریب نہ پھٹکنے دیا۔ شروع سے آخر تک تمام زندگی ایک ہی ادارہ جامع مسجد عید گاہ، گڑھی شاہو میں خدمات سرانجام دیں، جبکہ یہ عید گاہ آبادی سے الگ تھلگ تھی، آپ کے دینی اور تعلیمی ذوق کا ہی نتیجہ ہے کہ آج وہ عید گاہ جامعہ نعیمیہ کے معروف نام سے مشہور ہے۔ دین کی تبلیغ و اشاعت کا جذبہ آخر عمر تک کار فرما رہا،

چند سال قبل تفسیر ابن عباس و ترجمہ قرآن کی اشاعت کیلئے کتابت، پروف ریڈنگ اور طباعت کے تمام مراحل کی نگرانی کے ساتھ ساتھ اس اشاعت کا تمام خرچہ اپنی جیب سے کیا، شو کے قریب عمر ہونے کے باوجود آخری نماز تک وضو اور قیام کی پابندی فرمائی اور شدید کمزوری کے باوجود طہارت اور نماز کے لئے کسی کی خدمت کو قبول نہ فرمایا۔ یہ ظاہری اور باطنی اعمال میں آپکی استقامت کا نتیجہ تھا، اللہ تعالیٰ کی نصرت و رحمت کے علاوہ وہ کسی غیر کے محتاج نہ ہوتے، آپ کی علمی اور شخصی وجاہت، رُعب اور وقار کا یہ عالم تھا کہ نامور بزرگ علماء کرام بھی آپ کے سامنے دم بخود رہتے تھے، میری معلومات کے مطابق آپ برصغیر ہندو پاک میں اسلاف کی واحد یادگار اور نمونہ تھے، اور انکی حلت کے ساتھ برصغیر اس فخر سے محروم ہو گیا۔

إِنَّا لِلَّهِ وَإِنَّا إِلَيْهِ رَاجِعُونَ۔

حضرت غلامہ

مولانا قاضی محمد عبدالرحمن نقشبندی مجددی رضوی

سابق مدرس جامعہ نعیمیہ، لاہور، پاکستان

بقیۃ السلف، حجة الخلف الطمطم، مقدم العلماء، حضرت مفتی اعظم پاکستان مفتی عزیز احمد صاحب قدس سرہ العزیز موجودہ دور میں بے مثل شخصیت تھے بندہ نے جامعہ نعیمیہ کی تدریس کے دوران عرصہ دراز تک آپ کے زہد و تقویٰ اور مقبولیت عامہ و خاصہ کا اندازہ کیا۔ آپ کا حلقہ بھی بڑا وسیع تھا اور علماء اس قدر آپ کی شخصیت سے متاثر تھے کہ زیارت کو علامہ کاظمی شاہ صاحب جیسے رازی وقت بے تابانہ حاضری دیتے اور کسب فیض کی امید رکھتے۔ قرآن اہل اللہ کی یہی علامت واضح فرمائی ہے۔ سَيَجْعَلُ لَهُمُ الرَّحْمَنُ وُدًّا (الایہ) نیک لوگوں میں مقبولیت نیک اگر کسی سے لئذ فی اللہ محبت کرتے ہیں تو یہ اُسکے اخلاص کی برکت ہے جو خدا نے اُن لوگوں کے دل اس طرف راغب کئے ہیں ورنہ کبھی بُرے کے گرد بھی ہجوم ہو جاتا ہے۔ لیکن وہ اس کی سرشت ہونگے آپ کی ذاتی خوبیوں کا احصار مختصر سے مضمون میں کیسے ہو سکتا ہے۔ بہترین قاری، حافظ عالم باعمل، مفتی، مدرس، صوفی اور پختہ مشق مصنف تھے۔ آپ کی متعدد تصنیفات اور ترجمہ القرآن باقیات صالحات ہیں۔ فتویٰ دینے میں حنفیت کا پورا لحاظ فرماتے کسی مسئلہ میں جب تک آئمہ ثلاثہ میں سے کسی کی رائے صاف ظاہر نہ ہوتی۔ فتویٰ صادر نہ فرماتے کبھی کسی ضرورت

نے آپکو مالکی، شافعی بننے پر مجبور نہ کیا۔ ہمیشہ حقیقت کا علم بلند کیا۔ بعض علماء مجبوری کا سہارا لے کر کبھی مالکی وغیرہ بن جاتے ہیں مگر حضرت کا مسلک بڑا پختہ تھا۔ کلمہ حق میں ذرا جھجک نہ رکھتے تھے۔ ایک مرتبہ جامعہ نعیمیہ میں خانوادہ غوث اعظم کے چشم و چراغ جناب سیدنا طاہر علاؤ الدین مدظلہ العالی کے اعزاز میں استقبالیہ جلسہ ہوا۔ اس میں ایک صاحب نے تقریر کے دوران یہ آیت تلاوت کی۔

اطِيعُوا اللَّهَ وَرَسُولَهُ وَاُولَى الْأَمْرِ مِنْكُمْ۔

حضرت نے کھڑے ہو کر بلند آواز سے ۲ مرتبہ فرمایا اولی الامر سے مراد علماء حق ہیں۔ شیخ پر بیٹھے ہوئے تمام علماء ہر پارہ ادب تمھے کسی نے دوران تقریر بولنے کا احساس نہ کیا۔ معمولات کے پابند تھے۔ وضو میں بڑی احتیاط فرماتے تھے جیسے حضرات قدسی بھی مدتوں کے بعد پیدا ہوتے ہیں۔ ۸ سالہا باید کہ یک دانائے راز آید بروں

جو علماء، صلحاء، صوفیاء سب طبقوں میں مقبول ہوں جب حضرت کا وصفا

ہوا بندہ اپنے وطن مالوف آپکا تھا۔ اللہ تعالیٰ آپ کو اعلیٰ علیین میں مقام عطا فرمائے اور عشق مصطفیٰ علیہ التحیۃ والثناء کی روشنی سے قبر مبارک کو روشن کرے

لحد میں عشق رُخ شہ کا داغ لے کے چلے
اندھیری رات سنی تھی چراغ لے کے چلے

احقر قاضی عبدالرحمن گجرات۔

حضرت

مولانا مفتی محمد حسین نعیمی مدظلہ

حضرت علامہ عمدۃ العلماء زبدۃ الصلحاء قبلہ مفتی عزیز احمد صاحب قادری بدایونی رحمۃ اللہ علیہ کو میں نے بہت قریب سے دیکھا ہے۔ اور تقریباً ۳۰ سال ان کے ساتھ رفاقت رہی ہے۔ وہ یقیناً ایک عظیم باعمل عالم دین تھے۔ ہر ہر مذہم پر سنت اور تقویٰ کو پیش نظر رکھتے تھے۔ عبادت اور وظائف میں اکثر ان کا وقت گزرتا تھا۔ تدریس و تبلیغ کی پوری مہارت رکھتے تھے۔ انہوں نے قرآن پاک کا ترجمہ کیا اور اس کا یہ ترجمہ قرآن پاک تفسیر ابن عباس کے ساتھ قرآن کمپنی لمیٹڈ نے لاہور سے شائع کیا۔ تفسیر ابن عباس معروف تفسیر ہے لیکن عربی میں تھی اس کا ترجمہ تاج الفحول مولانا شاہ عبدالمقصد قادری عثمانی قدس سرہ نے اردو میں کیا۔ قبلہ مفتی صاحب علیہ الرحمہ کا ترجمہ قرآن پاک اور تفسیر ابن عباس کے یکجا ہونے سے اس کی اہمیت میں اضافہ ہو گیا ہے۔ جس سے قرآن فہمی میں کافی سہولت حاصل ہوئی اور ہر خاص و عام کو اس سے استفادہ کرنا ممکن ہوا۔ ان کا انتقال یقیناً موت العالم العالم کا مصداق ہے اور ان کی وفات سے ایک ناقابل تلافی خلا پیدا ہوا اور اکابر علماء اہلسنت سے سنی محروم ہوتے جا رہے ہیں اور مفتی صاحب علیہ الرحمہ کی وفات بھی اسی سلسلے کی ایک کڑی ہے۔

محمد حسین نعیمی

۳۱/۷/۸۹

حضرت الشیخ محمد سعید قادری

امیر دعوت اسلامی کراچی

جب سے میں نے اپنے پیر مہجانتوں سے یہ سنا تھا کہ سیدنا و مرشدنا شیخ
الفضیلت مولانا ضیاء الدین احمد قادری رضوی رحمۃ اللہ علیہ حضرت سیدنا و مولانا
مفتی عزیز احمد قادری بدایونی علیہ الرحمہ کے بارے میں بے حد حسن ظن رکھتے ہیں
اور انہیں ”قطب لاہور“ کہتے ہیں میری عقیدت قبلہ مفتی عزیز احمد قادری بدایونی
رحمۃ اللہ علیہ سے بہت بڑھ گئی۔ آخر کار ”دعوت اسلامی“ کے تبلیغی دورے کے طے
حضرت مفتی صاحب علیہ الرحمہ کی زیارت کا شرف بھی حاصل ہو گیا۔ میں پہلی بار ۱۸ محرم
۱۴۰۸ھ ہجری حضرت علیہ الرحمہ کی قیام گاہ پر حاضر ہوا۔ عقیدت کا دریا چونکہ دل پر
موجیں مار رہا تھا۔ دست بوسی اور قدم بوسی بلکہ نعلین بوسی کا بھی شرف حاصل
بلکہ یاد پڑتا ہے کہ حسن عقیدت نے نعل مبارک کو سر پر رکھنے کی سعادت بھی
دلوانی تھی۔ قبلہ مفتی صاحب رحمۃ اللہ علیہ کو ”دعوت اسلامی“ سے بہت زیادہ
کرتے ہوئے پایا۔ بار بار ہاتھ اٹھا کر دعائے خیر سے بھی نوازا۔ نیز ایک
زیادہ بار فرمایا مجھے بھی ”دعوت اسلامی“ کا کارکن بنا لو۔ اسی پہلی ملاقات میں انہ
شفقت فرماتے ہوئے ان تمام سلاسل کی اجازت و خلافت بھی مرحمت فرما
جو آپ کو اپنے اکابر سے حاصل تھیں۔ آپ کو سلسلہ عالیہ قادریہ رضویہ
سلسلہ مبارکہ چشتیہ میں خلافتیں حاصل تھیں۔ یہ سب مجھے تحریری طور پر ع

میں۔ الحمد للہ حضرت مفتی صاحب رحمۃ اللہ علیہ نے اپنے دست مبارک سے اس دستخط فرماتے اور تبرکاً میں نے محفوظ کئے ہوئے ہیں۔

غالباً اپنی زندگی میں دو بار حضرت علیہ الرحمہ کی خدمت میں حاضری کی سعادت حاصل ہوئی ہے۔ وہ بھی انتہائی مختصر وقت کے لئے۔ دوسری بار جب "دعوتِ لامی" کے تبلیغی دورہ میں شرکت کے دوران جب دولت خانہ پر حاضری نصیب تھی اس وقت بھی بہت بہت دعاؤں سے نوازا گیا اور قدر پند و نصائح بھی آئے۔ خاص کر اس نصیحت پر دل بہت متاثر ہوا کیونکہ اس طرف پہلے کبھی یہ ہی نہ گئی تھی۔ وہ نصیحت یہ تھی کہ تم لوگ انسانوں کو تو ایصالِ ثواب کرتے ہوئے جناتِ بھائیوں کو بھی مت بھولا کرو۔ ان میں بھی تو مسلمان بلکہ مبلغ ہو کر تھے۔ لہذا جب کبھی ایصالِ ثواب کیا کرو تو مسلمان جنوں کو بھی ایصالِ ثواب کرو دیا کرو۔ سبحان اللہ! متعدد علماء کرام کی خدمت میں حاضری کا شرف حاصل ہوا لیکن زندگی میں ایسی شخصیت شاید ایک ہی دیکھی جسے جنوں پر بھی شفقت ہو۔ آہ! ذرا اور جنوں پر کیسا شفیق بزرگ کا سایہ ہم غریب سنیوں کے سروں سے پاتا۔ اللہ عزوجل قبلہ مفتی صاحب رحمۃ اللہ علیہ کو جو ابر رحمت میں جگہ بخشے۔ اور ان صفہ مبارک جنت البقیع میں منتقل فرمائے اور انہیں پیارے محبوب صلی اللہ علیہ وسلم ماں بھی اور جنت الفردوس میں بھی پڑوس نصیب فرمائے۔

آمین بجاہ النبی الامین صلی اللہ علیہ وسلم

طالب غم مدینہ و بقیع و مغفرت

محمد الیاس قادری عفی عنہ

(۲۵ محرم الحرام ۱۴۱۰ھ)

بِسْمِ اللّٰهِ الرَّحْمٰنِ الرَّحِیْمِ

حکیم سید امین الدین احمد مدظلہ
شاد باغ لاہور۔

دنیا سے علم و عرفان میں یہ اندوہناک خبر برقی تپاں بن کر جسم و جان پر گری کر
عالم اسلام کے نامور بطل جلیل، بلند پایہ عالم دین، جید محدث، اور بے مثل فقیہ،
مفتی اعظم پاکستان حضرت علامہ مفتی عزیز احمد قادری بدایونی نور اللہ مرقدہ،
واصل بحق ہو گئے۔

تو گواندر جہاں یک بائزیدے بود و بس

بہر کہ واصل شد بجاناں بائزیدے و گیر است

حضور فخر موجودات سرور کائنات علیہ التحيۃ والتسليمات کا ارشاد گرامی ہے
موت العالم ثلثۃ فی الاسلام لا تسد ما اختلف الیل
والنهار موت قبیلۃ ایسرمنے عالم وہو نجم طمسے
(طبرانی نے شریف)

ترجمہ: عالم کی موت اسلام میں ایک بہت بڑا خلا ہے جو اس دنیائے
میں جب تک جاری ہے کسی بھی دوسرے ذریعہ سے پُر نہیں ہو سکتا۔ اور قیامت
موت ایک عالم کی موت کے مقابلہ میں زیادہ ہلکی ہے گویا وہ ایک ستارہ
کی روشنی ختم ہو گئی۔

یہ حدیث پاک حضرت علامہ مولانا مفتی عزیز احمد صاحب مرحوم و مغفیل
عالم ربانی کے لئے صادق آتی ہے۔ موصوف ایک طرف عالم اسلام

عزیز، استاذ العلماء، بے مثل فقیہ و محدث تھے۔ آپ کو پوری بخاری شریف
 زبانی یاد تھی۔ عالم باعمل اور اتباع شریعت کے سختی سے پابند تھے۔ اتباع سنت
 کا یہ عالم تھا کہ فاتبعونی کا منظر تھے اور دوسری طرف زہد و تقویٰ کا مجسمہ اور
 علم و عرفان کا پیکر تھے اس طرح آپ کی ذات گرامی شریعت اور طریقت کا مزج
 البحرین تھی۔ آپ مشائخ سلف کی خوبیوں کے وارث و امین تھے اور جامع الصفات
 شخصیت کے مالک تھے جن کا احاطہ اس مختصر مضمون میں نہیں کیا جاسکتا۔
 مندرجہ ذیل تاریخ وفات پر اس مضمون کو ختم کرتا ہوں۔

بروصال عزیز والاشان
 گفت ہاتف رخصتِ حبیبِ زمن

(۱۴۰۹ھ)

جستجوئے وصالِ حضرت پر
 بولا ہاتف رخصتِ حبیبِ زمن

(۱۴۰۹ھ)

(حکیم سید امین احمد)
 شاد باغ لاہور۔

شیخ الحدیث قبلہ محمد مشتاق احمد صاحب مدظلہ

خلیفہ مجاز محدث اعظم پاکستان علیہ الرحمہ

حضرت العلامة فخر الاعلام شیخ الانام علم الاسلام مولانا مفتی عزیز احمد قادری

رحمۃ واسعہ
رحمۃ اللہ علیہ

آپ علم و عمل کا حسین امتزاج، اُمتِ مسلمہ کے لئے سرمایہ افتخار، علماء و فضلاء کی آنکھوں کا تارا، عباد و زہاد کے لئے مینار نور سلف کی خوبصورت یادگار، خلف کے لئے مشعلِ راہ، فقیر پیمچدان کا کیا بساط، کہ حضرت مفتی صاحب قبلہ کی بارگاہِ عرش پناہ میں عقیدت کے پھول پیش کرے، مولائے کریم بطفیل حبیب لبیب رؤف رحیم علیہ الصلوٰۃ والسلام حضرت ممدوح کو اعلیٰ علیین میں بلند مقام عطا فرماتے اور آپ کے فیوض و برکات کا قیام قیامت جاری و ساری رکھے۔

(آمین)

فقیر محمد مشتاق احمد فاروقی

حضرت علامہ رسول سعید

لشیخ الحدیث : دادالعلوم نعیمیہ کراچی

بقیۃ السلف حجتہ الخلف حضرت استاذ العلماء مولانا حافظ قاری مفتی عزیز احمد بدایونی قدس سرہ العزیز نہایت راسخ العقیدہ متصلب سنی عالم دین تھے۔ وہ بڑے بے باک اور حق گو شخص تھے و غلطی کی محفل ہو یا علماء کی مجلس اگر کوئی شخص بھی شریعت کے خلاف یا عقائد اہلسنت کے منافی کوئی بات کہتا تو اس کو فوراً ٹوک دیتے تھے۔ مجھے یاد ہے۔ ایک مرتبہ جامع نعیمیہ لاہور کے تقسیم اسناد کے جلسے میں مولانا محمد شریف نوری قصوری رحمۃ اللہ علیہ تقریر کر رہے تھے دوران تقریر انہوں نے یہ حدیث بیان کی کہ ایک اعرابی نے رمضان کا روزہ توڑ دیا بعد میں رسول اللہ صلی اللہ علیہ وسلم کی خدمت میں حاضر ہوا۔ آپ نے فرمایا ایک روزے کی قضا کر دو اور دو ماہ کے مسلسل روزے رکھو! اس نے کہا میں ایک روزے پر صبر نہیں کر سکتا تو دو ماہ کے روزے کیسے رکھوں گا؟ آپ نے فرمایا: پھر ساٹھ مسکینوں کو کھانا کھلا دو! اس نے کہا: میں اس کی استطاعت نہیں رکھتا۔ آپ نے فرمایا بیٹھ جاؤ اتنے میں کھجوروں کا ایک ٹوکرا آیا۔ آپ نے فرمایا جاؤ! اس کو کفارے میں مسکینوں پر صدقہ کر دو۔ اس نے کہا: مدینے میں مجھ سے بڑھ کر تو کوئی مسکین نہیں ہے! آپ نے فرمایا جاؤ خود کھاؤ! اور اپنے گھر والوں کو کھلاؤ! یہ حدیث بیان کر کے مولانا قصوری نے کہا: اس حدیث سے معلوم

ہوا کہ رسول اللہ صلی اللہ علیہ وسلم احکام خداوندی میں ترمیم کر سکتے ہیں۔ حضرت نے دورانِ تقریر انہیں لوگ کہے کہ جدارِ آواز میں فرمایا: احکام خداوندی میں کوئی ترمیم نہیں کر سکتا۔ مولانا نے پوچھا حضرت پھر کیا کہنا چاہیے۔ فرمایا: رسول اللہ صلی اللہ علیہ وسلم احکام خداوندی کی وضاحت کرتے ہیں۔ اس واقع کو تقریباً بیس سال ہو چکے ہیں لیکن یہ لوح ذہن پر آج بھی محفوظ ہے ایسے ہی متعدد واقعات اور ان کے بیان کئے ہوئے بے شمار علمی نکات آج صرف ان کی یاد بن گئے ہیں اگر میری مصروفیات مانع نہ ہوتیں تو میں ان سب کو تفصیل سے قلمبند کرتا۔ وہ سنیوں کے لئے اللہ کی رحمت تھے۔ وہ خود نوبوار رحمت میں چلے گئے اور ہم ان کی رحمتوں اور برکتوں سے محروم ہو گئے۔ اللہ تعالیٰ ان کے مراتب اور درجات میں بیش از بیش ترقی فرمائے۔

(امین)

الشاہ مفتی غلام محمد رقادری صاحب مدظلہ

حضرت قبلہ مفتی عزیز احمد صاحب رحمۃ اللہ علیہ ایک فاضل شخصیت تھیں راقم نے آپ کا بار بار دیدار کیا، آپ ایک صاحب علم و فضل اور صاحب درع و تقویٰ عالم تھے۔

آپ کو علم و عمل میں اسلاف کی یادگار کہا جائے تو بجا ہے۔ آپ میں کتنی ایک خوبیاں تھیں جو کم ہی کسی عالم و فاضل میں دیکھنے میں آتی ہیں۔ ان خوبیوں میں سے ایک خوبی یہ تھی کہ آپ کے سامنے اگر کوئی بات خلاف تحقیق ہوتی تو آپ فوراً ٹوک دیتے اور کہنے والے کی اصلاح فرماتے۔ ایک مرتبہ دارالعلوم جامعہ نعیمیہ میں ایک محفل منعقد ہوئی جس میں راقم بھی شریک تھا۔ اس محفل میں ایک فاضل نے خطاب کیا۔ اور خطاب کے دوران ایک ایسی بات فرمائی جو تحقیق کے خلاف تھی تو حضرت قبلہ مفتی صاحب نے فوراً بہ آواز بلند فاضل مذکور سے فرمایا کہ آپ کی یہ بات درست نہیں، یہ بات دراصل اس طرح ہے آپ نے اس کا صحیح پہلو بیان فرما دیا۔ بلاشبہ آپ ایک عظیم الشان اور بہت دقیق بین اور مسائل کلامیہ و فقیہہ پر گہری نظر و بصیرت کے حامل تھے۔ اللہ تعالیٰ۔ موصوف کے درجات بلند فرمائے اور ان جیسے اور علماء پیدا فرما کر ان کے اٹھ جانے سے ہونیوالے نقصان کی تلافی فرمائے۔ (امینے)

بِسْمِ اللّٰهِ الرَّحْمٰنِ الرَّحِیْمِ

اُستاد العلماء مولانا غلام رسول اشرفی برکاتی مدظلہ لاہور

حضرت سند العلماء الاعلام شیخ الاسلام مولانا مفتی عزیز احمد صاحب قبلہ علیہ الرحمہ
 آسمان علم و عمل کے نیر تاباں تھے جن کی ہر اداسا لکان راہ صفا کے لئے قذیل رہنما
 تھی۔ آپ کی ذات علمی شکوہ کے ساتھ ساتھ حسن صوت و سیرت کا عجب طغرائے
 نرّیں تھی۔ زمانہ طالب علمی میں دو بار حضرت کی زیارت سے مشرف ہوا ابھی تک
 سر پر شرف و کرامت کی دستار پر وقار سجائے ہوئے حیا آموز انداز سے اپنی
 نظر جھکاتے ہوئے وہ خضر صورت میرے دل کی دنیا میں تختِ عزت و کرامت
 پر جلوہ فرما نظر آتا ہے آپ کا سانحہ ارتحال حقیقتاً موت العالم موت العالم کا حال
 پر لال پیدا کر گیا اور اہل سنت کے لئے ناقابل تلافی نقصان طاہر ہوا۔ مولیٰ تعالیٰ
 حل و علا بجاہ الحبیب اللیب ہمارے عظیم محسن کو اپنے جوار رحمت میں مقام بلند پر سر
 بلند فرمائے اور حضرت کے صاحبزادگان کو اپنے عظیم باپ کا علمی اور عملی وارث
 بنائے۔ (آمینے)

فقیر قادری ابوالارشاد غلام رسول اشرفی برکاتی خطیب جامع مسجد حنفیہ غوثیہ شاد بارغ
 لاہور

حضرت

مدظلہ
علامہ ابو حماد مفتی احمد مہاں برکاتی
 حیدرآباد سندھ

عزیز ملت، زینت اہلسنت، فقیہہ جلیل، محدث عدیل، عالم عامل، عارف
 کامل، تاج العلماء، حضرت علامہ حافظ القاری مفتی عزیز احمد قادری بدایونی نور اللہ مرقدہ
 کا وصال ہم سب کے لئے، خصوصاً اہلسنت کے لئے لمحہ فکریہ ہے۔ حضرت مفتی صاحب
 رحمۃ اللہ علیہ کو اس دورِ قحط الرجال میں نمایاں مقام حاصل تھا۔ اکثر علماء آپ کا ذکر
 خیر کرتے تھے۔

فقیر کے والد ماجد خلیل ملت، خلیل العلماء، شیخ التفسیر الحدیث حضرت علامہ
 مفتی محمد خلیل خاں القادری البرکاتی المہاروی نور اللہ مرقدہ و قدس سرہ الغریز
 نے بھی مارہرہ شریف اور بدایوں شریف کے روحانی رشتوں کے حوالوں سے
 حضرت مفتی صاحب علیہ الرحمہ کا تذکرہ یقیناً فقیر سے فرمایا اور علمی خدمات کو
 سراھا حقیقت یہ ہے کہ حضرت عزیز ملت مفتی عزیز احمد صاحب رحمۃ اللہ علیہ
 عالم اسلام کے نامور عالم تھے۔ عربی زبان کے فن کے ماہر۔ جدید محدث،
 پرجوش مبلغ اور باعمل شیخ طریقت تھے۔ آپ نہ صرف آسمانِ علم و فضل کے
 نیرتاباں، مجسمہ زہد و ایثار، فقر و قناعت کے لاج رکھنے والے، سلف صالحین
 کی چلتی پھرتی یادگار اور فاضل بے بدل تھے بلکہ برصغیر پاک و ہند میں اسلاف
 کی یادگاروں میں سے ایک یادگار تھے جن کا ثبیل اور ہم سرمدتِ طولیہ اور

اعتمادِ زمانہ کے بعد آتا ہے۔ آپ کی علمی اور شخصی وجاہت اور رُعب و قار کا یہ عالم کہ علماء بھی آپ کے سامنے دم بخود رہتے تھے۔ آپ کے زہد و تقویٰ کی وجہ سے حضرت مفتی اعظم ہند قدس سرہ بھی آپ کی تعظیم کرتے تھے۔ پاکستان میں حضرت مفتی صاحب رحمۃ اللہ علیہ نے جو علمی اور روحانی خدمات انجام دی ہیں وہ اظہر من الشمس ہیں۔ اللہ تعالیٰ اپنے حبیبِ لبیب سید عالم صلی اللہ علیہ وسلم کے صدقہ اور طفیل حضرت پر کروڑوں رحمتیں نازل فرمائے۔

(آمینے)

ابو حماد مفتی احمد میاں برکاتی

مہتمم و شیخ الحدیث

دارالعلوم احسن البرکات حیدرآباد

پیرزادہ اقبال محمد فاروقی

(ایم۔ اے)

لاہور

حضرت مفتی عزیز احمد قادری رحمۃ اللہ علیہ علمائے اہلسنت میں اپنی علمی برتری،
 قوی اور راسخ الاعتقادی کی وجہ سے پہچانے جاتے تھے۔ مجھے آج سے تقریباً
 ۳۰ سال قبل اس وقت نیاز مندی حاصل ہوئی جب آپ نے مفتی محمد حسین صاحب
 نیمی دامت برکاتہم العالیہ کے دارالعلوم جامعہ نعیمیہ کے لئے نہایت خندہ پیشانی
 سے اپنی مسجد عید گاہ اور ساتھ کی ملحقہ جگہ پیش کر دی اس جگہ کا جائزہ لینے کے
 لئے جامعہ نعیمیہ چوک والگراں کے جوار اکیں مفتی صاحب علیہ الرحمہ کی اس دعوت
 پر پہنچے۔ ان میں میں بھی تھا۔ مفتی صاحب انکساری، وضع داری اور کشادہ
 لی کا مجسمہ نظر آئے۔ نہ احسان نہ غرور نہ نمائش۔ وہ مفتی محمد حسین صاحب نعیمی
 با آمد پر دل و جان فرش راہ کئے جاتے تھے۔ اگرچہ مفتی محمد حسین صاحب نعیمی
 نے آگے چل کر اس مسجد عید گاہ اور مدرسہ کونستنیوں کا مایہ ناز دارالعلوم بنادیا۔
 مگر جامعہ نعیمیہ کی بنیادوں میں جس عالم دین کا خلوص، جذبہ اور ایثار سمو یا ہوا
 ہے وہ حضرت مفتی عزیز احمد قادری بدایونی قدس سرہ کی ذات گرامی ہے۔ آج
 جامعہ نعیمیہ کی تعمیر ارتقاء کی سلور جوبلی سے بھی زیادہ وقت گزر چکا ہے۔ مگر
 مفتی صاحب کی جامعہ نعیمیہ سے رفاقت، تعاون اور خود سپردگی اس زمانہ
 میں مثالی ہے۔ مجھے جامعہ نعیمیہ میں اکثر جانے کا موقع ملا۔ میں نے مفتی صاحب
 بسمتہ اللہ علیہ کو تقویٰ اور شرافت کا نمونہ پایا۔ حضرت مفتی صاحب کی وفات

سے سنیوں میں ایک تبصرہ عالم دین سے محرومی کا احساس ابھرتا ہے! اس
عالم دین کی رحلت پر جس قدر اظہارِ رنج و اہم کیا جاتے کم ہے۔ اس موت
نے علمی دنیا کے ایک روشن چراغ کو گل کر دیا اور اسلاف کی ایک یادگار
کو ہمیشہ ہمیشہ کے لئے ختم کر دیا۔ ایسے علمائے کرام اگرچہ خاموش اور بے لوث
خدمات کے پیکر ہوتے ہیں۔ تاہم تاریخ میں ان کا نام درخشاں رہتا ہے۔

۸ ہم سے درویشوں کی اے اہل جہاں قدر کرو
ہم سے درویشوں کا تاریخ میں نام آتا ہے

بِسْمِ اللّٰهِ الرَّحْمٰنِ الرَّحِیْمِ

حضرت مولانا ابوالحسن قادری ضیائی لاہور

علامہ الدھر فقیہہ العصر، اُستاد العلمیٰ مفتی اعظم پاکستان حضرت علامہ مولانا مفتی عزیز احمد صاحب قادری رحمۃ اللہ تعالیٰ علیہ اس دور میں آپ کا وجود اہلسنت و جماعت کی صداقت و حقانیت کی چلتی پھرتی تصویر تھا بھٹکے ہوئے راہی کیلئے خضر راہ تھا۔

پیرانہ سالی کے باوجود نماز کی پابندی کے نہایت سختی سے کار بند تھے اور چہرے سے نور برستا تھا۔ حق بات کہنے میں کبھی جھجھک محسوس نہیں کرتے تھے۔ زندگی بھر قال اللہ و قال الرسول صلی اللہ علیہ وسلم کا درس دیتے رہے۔ آپ کا وجود باقیات الصالحات کا عمدہ ترین نمونہ تھا۔ زندگی بھر گوشہ تنہائی میں خلوت نشین رہے۔ عید گاہ گڑھی شاہو (جامعہ نعیمیہ) میں تقریباً نصف صدی تک خلقِ خدا کو ہدایت دیتے رہے۔ آپ ہمہ صفت موصوف تھے۔ آپ کا حلقہ ارادت کافی وسیع تھا۔ ہر وقت عقیدتمندوں کا ہجوم رہتا تھا۔ اور خلقِ خدا صبح و شام اس چشمہ علم و حکمت سے فیض یاب ہوتی رہتی تھی۔

مدت سے جسم نحیف و نزار تھا۔ لیکن چہرہ تا دمِ زریست نور ایمان سے چمکتا رہتا تھا۔ بلکہ وصال کے بعد چہرہ متبسم اور انوار کی بارش ہو رہی تھی آپ کی نماز جنازہ جامعہ نعیمیہ کے وسیع و عریض احاطہ میں ادا کی گئی جس میں

ہزار ہا عاشقانِ رسول صلی اللہ تعالیٰ علیہ وسلم بے شمار علمائے کرام اور مشائخِ عظام نے شرکت کی تھی۔

اللہ تعالیٰ حضرت قبلہ مفتی صاحب رحمۃ اللہ تعالیٰ علیہ کو اپنے جوارِ رحمت میں جگہ دے۔ جنت الفردوس میں اعلیٰ مقام عطا فرمائے۔ اور ہم سب کو ان کے نقشِ قدم پر چلنے کی توفیق عطا فرمائے۔

(آمینے)

آپ کا عقیدت مند

بندۂ عاصم الہی بخش قادری رضوی ضیائی

۳۱/۷/۸۹

بِسْمِ اللّٰهِ الرَّحْمٰنِ الرَّحِیْمِ

سید غلام مصطفیٰ بخاری عقیل

مدرس

جامعہ نظامیہ رضویہ لوہاری گیٹ لاہور

یادگار سلف حضرت علامہ مولانا مفتی عزیز احمد صاحب بدایونی رحمۃ اللہ علیہ
علماء اہلسنت سے تھے جن کا دم فی زمانہ غنیمت تھا کہ اہل سنت جس طرح روز
زقحط الرجال کا شکار ہو رہے ہیں حضرت مفتی صاحب جیسے لوگوں سے جب
شروم ہوتے ہیں تو کلیجہ دھل جاتا ہے کہ جب یہ لوگ یکے بعد دیگرے چلے جائیں
تو اہلسنت کا کیا ہوگا؟

حضرت بدایونی کے لئے اس سے زیادہ کیا کہا جاسکتا ہے کہ جتنے علماء
ان کی حیات میں مجھے ملنے کا اتفاق ہوا انہیں حضرت مفتی صاحب کی عظمت
کے گنگاتے اور ان کے بے مثال تقویٰ کا معترف پایا۔ اہلسنت میں کسی با
ات شخصیت کے لئے عموماً بی نہایت مشکل مقام ہے کہ ہم سے ہر شخص
و ما دیگرے نیست کے زعم میں مبتلا ہے پھر یہ کہ افاضل اسلاف کے علم و عمل
میں ہونا کوئی معمولی بات تو نہیں یہی وجہ ہے کہ حضرت مفتی اعظم ہند علیہ الرحمہ
حضرت کا سرو قامت استقبال کرتے تھے آپ کے ظاہری حسن و جمال کو دیکھ
اللہ تعالیٰ یاد آجاتا تھا۔

سید غلام مصطفیٰ بخاری عقیل

حضرت مولانا

حافظ محمد اشرف چوہدری

خطیب و مدرس سے جامعہ نعیمیہ لاہور

خلیفہ مجاز حضرت قبلہ مفتی عزیز احمد صاحب رحمۃ اللہ علیہ

نغمہ کجاو من کجا ساؤ سخن بہہ سانسہ الیت

سوئے قطار می کشم ناقہ بے زمام را

جب اس عقل ناقص کی رسائی عنوان تک ہوتی ہے تو ششدر رہ جاتا ہوں

کہ کہاں میں جو علم کی رموز سے نا آشنا اسرار تصوف سے بے بہرہ، ادب کی داوی

سے ناواقف۔ اور کہاں وہ سیدی مرشدی، شیخ الحدیث والتفسیر جامع المقبول

والمنقول مفتی اعظم پاک و ہند حضرت علامہ قبلہ مفتی عزیز احمد صاحب قادری بدایونی

ثم لاہوری رحمۃ اللہ علیہ جو علم و معرفت کا ایک ٹھاٹھیں مارتا ہوا سمندر اور دنیا تے

معرفت کا ایک روشن آفتاب تھے اور جن کے زیر سایہ احقر راقم الحروف

نے تقریباً چودہ سال بسر کئے میری اس ناقص و کمزور عقل و خرد کی پرواز

کہاں کہ آپ کے کمالات عالیہ اس صفحہ قرطاس پر ضبط تحریر میں لاسکوں میرے

اس قلم میں طاقت کہاں کہ اپنے سمندر شوق کو مہمیز لگا کر قبلہ مفتی صاحب رحمۃ اللہ علیہ

کے مدارس کو احاطہ میدان میں لاسکوں اپنی بیچدانی کو ملحوظ خاطر رکھتے ہوئے حضور

غریب نواز کی نگاہ شفقت کے زیر سایہ اپنی مشاہدات اور محدود سے چشم دید

واقعات کو زیور الفاظ سے آراستہ کر کے قارئین کی خدمت میں پیش کرنے کی

سعادت حاصل کر رہا ہوں۔

کچھ کلیاں ان کے گلشن کی کچھ تنکے اپنے نشیمن کے

جو کچھ بھی بلا سماں لے کر ہم تیری گلی میں آنکلیے

حضور غریب نواز کی شان اطہر کے بارے میں کچھ تحریر کرنے کا مقصد یہاں
آپ کی ذاتِ ستودہ صفات کو عوام الناس سے متعارف کرانے کا مقصد یہ
نہیں ہے کہ آپ کی ذات محتاج تعارف ہے۔

آفتاب آمد دلیل آفتاب حضرت مفسر قرآن قبلہ مفتی صاحب رحمۃ اللہ علیہ
کی ذاتِ بابرکات ان مراتب پر فائز تھی کہ اسے متعارف کرانے کی ضرورت
ہی نہیں۔ احقر نے یہ ہدیہ خلوص صرف اس لئے جامع الفاظ سے مزین کیا ہے تاکہ
میرا نام بھی حضور مفتی صاحب علیہ الرحمۃ کے مداحوں میں آجاتے جس طرح کہ بازار
مصر میں خریدارانِ یوسف علیہ السلام کو اس بڑھیا نے جواباً کہا تھا کہ مجھے یہ تو
کامل یقین ہے کہ یوسف کو خرید نہیں سکتی لیکن یہ بھی تو وثوقِ امید ہے کہ قیامت
کے دن میرا نام بھی خریدارانِ یوسف علیہ السلام میں آجاتے گا میرے اس اظہارِ
دل کو بھی اسی پر محمول کر لیں۔

یہ ایک زندہ جاوید اور ناقابلِ تردید حقیقت ہے کہ جب کوئی قوم اپنے
اسلاف کی عظمت کو کھو بیٹھتی ہے۔ تو غلامی کے اطواق و سلاسل اس کے گلے
کا بار بن جاتے ہیں۔ اور ظلمت و گمراہی اس کا مقدر بن جاتی ہے۔

گنوا دی ہم نے جو اسلاف سے میراث پائی تھی

ثریا سے زمین پر آسماں نے ہم کو دے مارا

اسی سلسلے کی ایک کڑی سرزمینِ پاک و ہند میں مسلمانوں کی صورت
حال بھی ہے اس قطعہ ارضی پر تبلیغِ اسلام فرمائی اور شمعِ اسلام کو فروزاں کرنے کیلئے کئی نفوس

قدسیہ نے قربانیاں پیش کیں ان ہی عظیم المراتب ہستیوں میں سے ایک بابرکت نام اس جلیل القدر مہستی کا بھی ہے۔ جن کو آج بھی شیخ الحدیث والتفسیر، پیر طریقت و شریعت حضرت علامہ مفتی اعظم پاک و ہند قبلہ مفتی عزیز احمد قادری بدایونی ثم لاہوری علیہ الرحمہ کے نام سے یاد کیا جاتا ہے۔ تقریباً چودہ سال قبل حصول تعلیم کے سلسلے میں جس وقت میں جامعہ نعیمیہ میں آیا تھا۔ اسی وقت سے ہی مجھے حضرت صاحب علیہ الرحمہ کی معیت کا شرف حاصل رہا ہے۔ قبلہ مفتی صاحب علیہ الرحمہ بعد از نماز فجر۔ درس حدیث دیا کرتے تھے۔ ہجوم معتقدین میں درس کے بعد طلوع آفتاب تک۔ سوال و جواب کا سلسلہ جاری رہتا۔

اس کے بعد سب ساتھی نماز اشراق ادا کرتے اور پھر یہ محفل ختام تک پہنچتی حضرت صاحب علیہ الرحمہ ہر روز آخر میں دعا فرمایا کرتے تھے۔ جس میں حسب معمول ہر روز تمام مسلمین و مسلمات کو ایصالِ ثواب کیا کرتے تھے۔ خصوصاً قادسی سلسلے سے متعلق ہونے کی بنا پر قادری سلسلے کے بزرگوں کے نام لے کر ایصالِ ثواب کیا کرتے تھے۔

۱۹۶۶ء دارالعلوم جامعہ نعیمیہ لاہور میں حضرت مولانا نعیم الدین مراد آبادی رحمۃ اللہ علیہ کے عرس مبارک کے سلسلے میں ایک محفل پاک کا انعقاد ہوا جس میں مقتدر علماء و مشائخ نے شرکت کی جس میں مفتی اعظم ابوالبرکات سید احمد شاہ علیہ الرحمہ صاحب نے بھی قدم رنجہ فرماتے تھے۔ جب قبلہ مفتی صاحب علیہ الرحمہ اپنے گھر سے نکلے اور جلسہ گاہ کی طرف آہستہ آہستہ چل کر آ رہے تھے۔ تو احتراماً ان کے استقبال کے لئے تمام علماء و مشائخ کھڑے ہو گئے۔ حتیٰ کہ مفتی اعظم پاکستان۔ شیخ الحدیث سید ابوالبرکات شاہ رحمۃ اللہ علیہ چل کر آگے بڑھے اور بڑے پیار و محبت کے ساتھ معانقہ کیا اور کافی دیر تک دوستانہ لب و لہجے میں محو گفتگو رہے۔

قبلہ سید صاحب علیہ الرحمۃ نے ان کا ہاتھ پکڑ کر جس جگہ خود تشریف فرما تھے۔ وہاں مفتی صاحب علیہ الرحمۃ کو بھی اپنے ساتھ بیٹھا لیا۔ اس جلسے میں تقریر کرتے ہوئے ایک مقرر نے کوئی غلطی کی تو قبلہ مفتی صاحب علیہ الرحمۃ نے فوراً اصلاح فرمائی یعنی مفتی صاحب کی یہ عادت تشریف تھا کہ سٹیج پر ہی اگر کوئی عالم یا مقرر کوئی غلطی کرتا تو وہاں موقع پر ہی اصلاح فرما دیتے۔ حضرت صاحب علیہ الرحمۃ رمضان المبارک کے دوران اپنے معمولات میں اضافہ فرما دیتے تھے۔ اور نماز تراویح میں آپ خود قرآن پاک سناتے اور تقریباً دو گھنٹے میں بیس رکعات تراویح مکمل ہوتی تھی۔ یعنی آپ ٹھہر ٹھہر کر قرآن پاک کو اس طریقے سے پڑھتے کہ ہر لفظ خوب سمجھ میں آتا۔ خوفِ خدا اور تقویٰ کے بلند مقامات پر فائز ہونے کے ثبوت میں یہ واقعہ ہی کافی ہے۔

ایک دن رمضان المبارک میں اٹھارہ تراویح پڑھانے کے بعد آپ کو اچانک شک گذرا کہ ان کے کپڑے پاک نہیں ہیں۔ تو آپ نے مقتدیوں کو فرمایا کہ آپ ذرا انتظار کریں۔ میں کپڑے بدل کر آتا ہوں۔ آپ گئے اور کپڑے بدل کر آئے اور زہر نوزائض اور بیس تراویح رکعات مکمل کرائیں۔

۱۹۸۰ء میں جب میں نے حفظِ قرآن پاک مکمل کیا تو قبلہ مفتی صاحب نے مجھے ارشاد فرمایا کہ آپ نے اس دفعہ قرآن پاک یہاں ہی (یعنی جامعہ نعیمیہ) میں سنا ہے۔ الامر فوق الادب کے تحت اور اپنی سعادت سمجھتے ہوئے میں قبلہ مفتی صاحب علیہ الرحمۃ کا حکم بجالایا اور قرآن پاک تراویح میں سنانا شروع کر دیا۔ حضرت صاحب علیہ الرحمۃ خود سماعت فرماتے تھے۔ اور جہاں پر کوئی لفظ انہیں سمجھ نہ آتا یا کسی آیت میں غلطی کا احتمال سمجھتے تو سلام کے بعد فرماتے یہ دوبارہ پڑھو اور لفظ اللہ کو بالخصوص آپ قواعد و تجوید کے مطابق پڑھنے

کی مشق کرواتے۔ اس بات سے ہر وہ آدمی باخبر ہے جس نے حضرت صاحب کے پیچھے تراویح پڑھیں یا انہیں جماعت میں شریک ہو کر سماعت کرتے ہوئے پایا۔ یہ میری بڑی خوش قسمتی تھی کہ جہاں پر جامعہ نعیمیہ کے اساتذہ، طلباء اور حفاظ کرام سماعت فرماتے تھے۔ وہاں قبلہ مفتی صاحب علیہ الرحمۃ نے خود سماعت فرمائی۔

حضرت صاحب علیہ الرحمۃ! اکثر مجھے فرماتے تھے کہ جب بھی آپ اسباق سے فارغ ہوا کریں تو میرے پاس آکر بیٹھا کریں۔ اور جب میں ان کے پاس جاتا تو حضرت صاحب علیہ الرحمۃ مجھے کوئی نہ کوئی کتاب پکڑا دیتے اور فرماتے اسے پڑھو میں پڑھتا جاتا اور جہاں پر کوئی غلطی ہوتی تو حضرت علیہ الرحمۃ بڑی شفقت سے میری اصلاح فرماتے اور مجھے اکثر قاری اشرف کاہنے والا کہہ کر پکارتے تھے۔

ایک دفعہ تنظیم المدارس اہل سنت و جماعت کا اجلاس جامعہ نعیمیہ میں منعقد ہوا۔ تو کثیر تعداد میں علمائے کرام تشریف لائے ہوئے تھے۔ اور عزالی زمان رازی دوراں میرے پیر و مرشد حضرت شیخ الحدیث والتفسیر سید احمد سعید کاظمی شاہ صاحب رحمۃ اللہ علیہ بھی تشریف لائے ہوئے تھے۔ قبلہ مفتی صاحب نے مجھے فرمایا کہ قبلہ کاظمی شاہ صاحب علیہ الرحمۃ سے میرا محبت بھرا سلام کہنا جب قبلہ کاظمی شاہ صاحب علیہ الرحمۃ اجلاس سے فارغ ہوئے اور واپس جانے لگے تو عین اس وقت جب کار پر بیٹھ رہے تھے تو میں نے انہیں قبلہ مفتی صاحب علیہ الرحمۃ کا سلام پہنچایا تو سیدی و مرشدی علامہ کاظمی شاہ صاحب رحمۃ اللہ علیہ قبلہ مفتی صاحب رحمۃ اللہ علیہ کا سلام سنتے ہی بہت خوش ہوئے اور فرمانے لگے بھتی مجھے ان کے پاس لے چلو کاظمی صاحب اور دوسرے علمائے کرام جب قبلہ مفتی صاحب کے پاس پہنچے

معانقہ کیا اور قبلہ مفتی صاحب علیہ الرحمۃ کے ہاتھوں کو سیدی و مرشدی علامہ کاظمی شاہ صاحب علیہ الرحمۃ نے بوسہ دیا۔ اور علامہ کاظمی شاہ صاحب علیہ الرحمۃ نے اپنی جیب خاص سے ایک سو روپیہ قبلہ مفتی صاحب علیہ الرحمۃ کو بطور ہدیہ پیش کیا اور کہا حضرت یہ حقیر سا ہدیہ قبول فرمائیں اور ساتھ ہی دعا کے لئے بھی کہا تو آپ علیہ الرحمۃ نے ہدیہ بڑے پس و پیش کے بعد قبول کیا مفتی صاحب علیہ الرحمۃ کی سیرت اور کردار لوگوں کے لئے مشعل راہ تھی۔ کیونکہ حضرت صاحب علیہ الرحمۃ کو جس لمحے میں بھی دیکھا ہے۔ ان کی زبان پر ذکر جاری ہے۔ گویا کہ ان کا قلب جاری تھا۔ جو کہ ہر وقت اللہ کی یاد میں مستغرق رہتا تھا۔ قبلہ مفتی صاحب علیہ الرحمۃ کبھی شرعی مسئلے میں اس بات کی رعایت نہیں کرتے تھے کہ لوگ کیا کہیں گے یعنی جو بات بھی حق ہوتی اسے فوراً کہہ دیتے۔

مفتی صاحب علیہ الرحمۃ میں ایک فطری اور قدرتی جلال تھا جب تک آپ مسجد میں تشریف نہ لاتے۔ کسی مقتدی کو یہ جرات نہ ہوتی کہ وہ یہ بات کہے کہ حضرت صاحب کو دیر ہو گئی ہے تو کوئی اور جماعت کرا دیں جس وقت تک آپ تشریف نہ لاتے تو غازی بڑے اطمینان کے ساتھ آپ کا انتظار کرتے تھے مفتی صاحب سنت کی پیروی اور پابندی پر بڑا زور دیتے اسی رمضان المبارک میں مجھے شیخ الحدیث حضرت علامہ مولانا عبداللطیف نقشبندی صاحب نے فرمایا کہ قبلہ مفتی صاحب کی زیارت کو کافی عرصہ ہو گیا ہے اس لئے کسی دن آپ مجھے حضرت کے پاس لے جائیں تاکہ ان کی زیارت اور ان کے فیض سے مستفید ہوں۔ تو میں حضرت علامہ مولانا عبداللطیف صاحب نقشبندی کو گاڑی پر ساتھ لے کر مفتی صاحب کے پاس پہنچا۔ تو ہم نے جاتے ہی قبلہ مفتی صاحب علیہ الرحمۃ کی قدم بوسی کی۔ اور سلام کے بعد بیٹھ گئے۔ تقریباً دو گھنٹے تک قبلہ مفتی صاحب سے

مختلف مسائل پر گفتگو ہوتی اور حضرت صاحب نے ہمیں کئی نصیحتیں فرمائی اور شیخ الحدیث مولانا عبداللطیف صاحب نقشبندی کو خلافت عنایت کی اور تمام علوم کی مولانا عبداللطیف صاحب کو اجازت مرحمت فرمائی جو انہیں اپنے اساتذہ اور مشائخ سے ملی تھی۔ قبلہ مفتی صاحب علیہ الرحمۃ نے مجھے اور علامہ عبداللطیف کو ایک ایک قرآن پاک کا تحفہ عطا کیا۔ بس قرآن پاک کا حضرت صاحب نے ترجمہ کیا ہوا ہے۔

بعد ازاں حضرت صاحب نے بڑی شفقت اور دعائوں کے ساتھ ہمیں الوداع کیا۔ میں جب بھی حضرت صاحب رحمۃ اللہ علیہ کے پاس جاتا تو مجھے اکثر فرماتے کہ آپ جب بھی میرے پاس آیا کریں تو ایک قرآن پاک پڑھ کر لایا۔ کریں۔ تو پھر میں جب بھی ان کے پاس جاتا تو پورا قرآن پاک پڑھ کر جاتا یا کچھ پارے پڑھ کر لے جاتا اور حضرت صاحب رحمۃ اللہ علیہ سے عرض کرتا تو آپ فوراً دعا فرماتے اور اس کلام پاک کا ثواب پیغمبر و دو عالم صلی اللہ علیہ وسلم کے وسیلے سے تمام مسلمانوں کو بالعموم اور قادریہ سلسلے کے بزرگوں کو بالخصوص پہنچاتے اور آپ زندہ لوگوں کو بھی اس کا ثواب پہنچاتے تھے۔ اور آپ فرماتے کہ میں تو زندوں اور مرنے والوں سب کو ثواب پہنچاتا ہوں۔ قبلہ مفتی صاحب رحمۃ اللہ علیہ نے جس رات وصال فرمایا ہے۔ اس سے ایک دن قبل میں اور شیخ الادب حضرت مولانا صاحبزادہ محمد سرفراز نعیمی صاحب الازہری ناظم اعلیٰ جامعہ نعیمیہ اور حافظ مقصود احمد سعیدی قبلہ مفتی صاحب کی عیادت کیلئے شیخ زید ہسپتال گئے۔ اس وقت حضرت صاحب کو آکسیجن لگی ہوئی تھی اور آپ مدہوش تھے لیکن ان کے سانس کی کیفیت کچھ اس طرح تھی کہ سننے والوں کو یوں محسوس ہو رہا تھا کہ ہر سانس کے ساتھ اللہ ہو اللہ ہو کا ذکر ہو رہا تھا۔

قبلہ مفتی صاحب رحمۃ اللہ علیہ سے میرا بڑا قریبی روحانی تعلق ہے۔ کیونکہ

حضرت صاحب رحمۃ اللہ علیہ نے آج سے سات سال قبل مجھے خلافت اور روحانی فیض سے نوازا تھا۔ اور مسلسل حضرت صاحب رحمۃ اللہ علیہ کی شفقت تا وقت آخر مجھ پر رہی اور حضرت صاحب رحمۃ اللہ علیہ نے کئی دیگر علماء کو بھی خلافت سے نوازا۔ ان خلفاء سے چند کے نام یہ ہیں۔

(۱) شیخ الحدیث مولانا الحاج عبداللطیف نقشبندی صاحب۔

(۲) حضرت مولانا استاذ العلماء جناب عبدالغفور صاحب ناظم اعلیٰ جامعہ فاروقیہ رضویہ گجر پورہ لاہور۔

(۳) جناب حافظ محمد نواز اشرفی صاحب سلامت پورہ۔

(۴) جناب مولانا قاری عبدالغنی صاحب۔

مفتی صاحب علیہ الرحمۃ کا شمار صف اول کے علماء میں ہوتا ہے۔

مفتی صاحب علیہ الرحمۃ قبلہ سے میں نے ایک دفعہ پوچھا کہ آپ علیہ الرحمۃ نے مجددین و ملت اعلیٰ حضرت مولانا احمد رضا خان صاحب فاضل بریلوی رحمۃ اللہ علیہ کی زیارت بھی کی ہے۔ تو آپ نے فرمایا کہ میں نے ان کی زیارت بھی کی ہے اور ان کی تقریر بھی سنی ہے اور حضرت صاحب علیہ رحمۃ فرمایا کرتے تھے کہ شیخ الحدیث حضرت مولانا سردار احمد صاحب رحمۃ اللہ علیہ اپنے دورہ حدیث کے طلباء کا امتحان لینے کے لئے اکثر مجھے بلا یا کرتے تھے۔

علم عرفان کا یہ آفتاب جہاں تاب جو ایک عرصہ تک اپنی علمی و روحانی ضوفشانیاں پھیلاتا رہا۔ آخر جمعرات، جمعہ کی درمیانی شب بوقت رات نو بجے مطابق ۶ جولائی ۱۹۸۹ء کو غروب ہو گیا۔

خدا رحمت کند را این عاشقانِ پاک طینت را

محمد اشرف

جناب صوفی محمد عبد العزیز قادری مدظلہ

مُریدِ خاص حضرت مفتی عزیز احمد قادری بدایونی مدظلہ

اس حقیر پر تقصیر کو آج سے تقریباً بیس سال قبل قبلہ پیر و مرشد حضرت مفتی عزیز احمد قادری بدایونی رحمۃ اللہ علیہ کے دستِ حق پرست پر بیعت ہونے کا شرف حاصل ہوا۔ اس دوران آپ سے خلوت و جلوت میں فیض حاصل کرنے کا اکثر موقع اللہ تعالیٰ کے فضل و کرم سے میسر آیا۔ آپ کی اقتداء میں بیچگانہ نمازوں میں جمعہ و عیدین اور تراویح کی نمازوں کے ادا کرنے کی سعادت نصیب ہوتی رہی۔ آپ کے درس قرآن مجید اور احادیث مبارکہ کو، جو کہ آپ جامع مسجد عید گاہ گڑھی شاہو لاہور (جامعہ نعیمیہ) اور جامع مسجد شاہ ابوالبرکات لوکو شاپ مغلیہ پورہ میں کافی عرصہ تک دیتے رہے، کی سماعت کا موقع بلا جس سے بہت سے مسلمان مستفید ہوتے رہے۔ جامع مسجد عید گاہ گڑھی شاہو میں آپ تمام نمازوں کی جماعت ہمیشہ افضل وقت پر پڑھاتے تھے۔ نماز جمعہ کے بعد آپ کا معمول تھا کہ آپ ”قطب“ کی طرف رُخ کر کے نمازیوں کو درج ذیل درود شریف پڑھاتے تھے اور اس کے بعد دُعا فرمایا کرتے تھے۔

صَلَّى اللهُ عَلَى النَّبِيِّ الْأُمِّيِّ وَالْإِسْمَاءِ صَلَّى اللهُ عَلَيْهِ وَسَلَّمَ ،
صَلَاةً وَسَلَامًا عَلَيْكَ يَا رَسُولَ اللهِ

جمعۃ المبارک کے دن نماز جمعہ کے وقت کچھ معذور اور بیوہ عورتیں
مالی امداد کے لئے آجاتیں تھیں۔ جن کی آپ داد رسی فرماتے تھے۔ آپ
ہر ماہ گیارہویں شریف کا اہتمام فرماتے تھے جس میں آپ اپنے کا شانہ سے لنگر کا
بند و بست کرتے اور کچھ اہل محلہ مٹھائی وغیرہ پیش کرتے جو کہ حاضرین محفل
میں تقسیم کیا جاتا۔ ہر سال رمضان المبارک میں نماز تراویح میں آپ خود قرآن
پاک سناتے تھے۔ اور صحیح درل القرآن ترتیل کی عکاسی فرماتے تھے۔ اس لیے
کئی دوسرے محلوں سے بھی نمازی آپ کی اقتداء میں نماز تراویح پڑھنے کے
لئے آتے تھے۔

جیسا کہ عموماً ہمارے ہاں نام نہاد پیروں اور ملاش کو ملاقات کرنے کے
لیے بہت سے پاڑے بیلنے پڑتے ہیں۔ مگر مفتی صاحب کی زیارت و ملاقات
کے لئے کوئی دشواری پیش نہیں آتی تھی۔ آپ ملاقات کرنے والے سے
بڑی خندہ پیشانی سے پیش آتے۔ ملاقات کے وقت حدود شریعت کا
خاص خیال فرماتے۔ آپ فرمایا کرتے تھے کہ ملاقات کے وقت سنت
رسول اللہ صلی اللہ علیہ وآلہ وسلم کے مطابق پہلے السلام علیکم کہو اور پھر
مصافحہ کرو۔

طہارت و پاکیزگی :

یوں تو حضرت مفتی صاحب علیہ الرحمہ کا ہر عمل احکام شریعت کی عملی
تصویر تھا۔ مگر طہارت و پاکیزگی کے لئے آپ بہت احتیاط فرماتے تھے

جامعہ نعیمیہ میں جو وضو خانہ ہے وہاں اکثر طالب علم اپنے کپڑے وغیرہ دھوتے تھے۔ لہذا آپ جب وضو کے لئے جاتے تو آپ ننگے پاؤں نہ بیٹھتے بلکہ اپنے جوتے پہنے رکھتے۔ جب آپ علامہ اقبال ٹاؤن میں مقیم تھے تو اکثر مجھے اپنا لباس دھونے کے لئے دیتے اور تاکید فرماتے کہ کپڑوں کے اوپر سے کھلا پانی خوب بہائیں اور اس کو خوب نچوڑیں یہاں تک کہ اس سے پانی ٹپکنا بند ہو جائے۔ یہ خیال نہ کرنا کہ کپڑا پھٹ جائے گا۔ اور خشک کرنے کے لئے پاک صاف جگہ پر ڈالنا اور بچوں کی پہنچ سے دور رکھنا۔

عجز و انکساری :

آپ کی عاجزی اور انکساری کی یہ حد تھی کہ اپنے مریدوں سے بھی فرماتے تھے کہ آپ کے حق میں دعا کریں۔ باوجود بے مثال عالم، مفتی، حافظ اور فقیہ ہونے کے آپ اپنے آپ کو طلباء کی صف میں شمار کرتے۔ اور ہمیں تلقین فرماتے تھے کہ علم دین حاصل کرتے رہو۔ اگر علم دین کے طالب علم کی حیثیت میں موت آجاتے تو شہادت کی موت کا ثواب ہوگا۔ مخالف نہ صرف قبول فرماتے بلکہ مستحق مریدوں کی مالی معاونت بھی فرماتے۔

ایصالِ ثواب کرنا بھی آپ کا روزانہ کا معمول تھا۔ اور ہمیں بھی اس نیک کام کی تلقین فرماتے تھے۔ آپ فرمایا کرتے تھے کہ زندوں، مردوں اور آئندہ پیدا ہونے والوں، سب کو ایصالِ ثواب کرنا چاہیے۔

حتیٰ کہ اپنے مسلمان ”جن بھائیوں“ کو بھی ایصالِ ثواب کرنا جائز ہے آپ ہمیں نماز میں ہر کن، قیام، قومہ، جلسہ وغیرہ صحیح طور پر ادا کرنے اور نوافل کھڑے ہو کر پڑھنے کی تلقین فرماتے تھے۔ آخری ایامِ زندگی میں جبکہ ضعف اور کمزوری بے انتہا تھی۔ تب بھی آپ کھڑے ہو کر نماز ادا کیا کرتے تھے۔

مسجد کی تعمیر میں حصہ | علامہ اقبال ٹاؤن قیام کے دوران ایک ملاقات میں حضرت مفتی صاحب علیہ الرحمہ

سے میں نے ذکر کیا کہ جن مسجد میں میں امامت کے فرائض پر مامور ہوں وہ مسجد زیر تعمیر ہے۔ تو آپ نے مبلغ اکیس صد روپے نقد اور ایک کلائی کی گھڑی مسجد کی تعمیر پر خرچ کرنے کے لئے عطا کئے۔ جزا ہم اللہ تعالیٰ جو کہ مسجد کی تعمیر میں صرف کر دیتے گئے۔

آخری ملاقات | آپ کے ہسپتال میں داخل ہونے کے تیسرے روز

اس خادم کو آپ کی علالت کی خبر ملی تو فوراً حاضر خدمت ہوا۔ دست بوسی کے بعد ابھی بیٹھا ہی تھا کہ ہسپتال کی طرف سے آپ کیلئے کھانا لایا گیا۔ آپ نے کھانا تناول فرمانے سے انکار کر دیا۔ میں عرض کیا کہ حضور کیا وجہ ہے۔ فرمانے لگے کہ ڈاکٹروں نے میری نماز پر پابندی لگا دی ہے۔ بہر حال جب واپس آئے گا تو آپ نے میرے لئے اپنی ظاہری زندگی کی آخری دعا فرمائی! اور خدا حافظ فرمایا اس کے بعد چند روز حالت استغراق میں رہے۔ آپ کی ہر سانس اس طرح جاری تھی کہ جیسے آپ ذکر غنی میں مصروف ہیں۔ آخر کار بروز جمعرات ۶ جولائی ۱۹۸۹ء تقریباً عشاء کے وقت آپ ظاہری طور پر ہمیشہ کے لئے ہم سے جدا ہو گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

محمد عبدالعزیز قادری

ڈاکٹر امان اللہ قادری (گجرات)

مرید حضرت مفتی صاحب علیہ الرحمہ

حضرت قبلہ مفتی عزیز احمد قادری بدایونی رحمۃ اللہ علیہ سے میری پہلی ملاقات ۱۹۵۵ء میں ہوئی۔ اُن دنوں میں لاہور میں ایچپین کالج (پرانا نام چیف کالج) میں بطور ڈسپنسر (DISPENSER) تعین ہوا۔ میرے ساتھ قبلہ مفتی صاحب علیہ الرحمہ کو خاص محبت تھی۔ میں آپ کا شاگرد اور مرید ہوں۔ آپ شریعتِ مطہرہ کے زبردست پابند تھے۔ ایک دفعہ میں حکیم الامت حضرت مولانا احمد یار خاں نعیمی رحمۃ اللہ علیہ کی خدمت میں گجرات حاضر ہوا۔ دریافت فرمایا کہ کہاں سے آتے ہو۔ عرض کیا ! لاہور سے حاضر ہوا ہوں اور حضرت مولانا مفتی عزیز احمد قادری بدایونی علیہ الرحمہ کا شاگرد، مرید ہوں۔ اتنا سننا تھا کہ مولانا مفتی احمد یار خان نعیمی صاحب علیہ الرحمہ اُٹھے۔ اپنی چادر مبارک دی اور فرمایا کہ ڈاکٹر صاحب اس پر بیٹھو۔ ہمارے ہاں کاٹھ کباڑ نہیں۔ میں نے وہ چادر تبر کا محفوظ کر لی۔ بعد ازاں حکیم الامت علیہ الرحمہ نے حضرت مفتی عزیز احمد صاحب کی خیر و عافیت دریافت کی۔

اکثر جید علمائے کرام آپ کے ساتھ بڑے احترام سے ملاقات کرتے۔ مناظر اسلام حضرت مولانا محمد عمر اچھروی رحمۃ اللہ علیہ جب ملاقات کے لئے آتے تو سلام کرنے کے بعد دو زانوں ہو کر نظریں جھکا کر بیٹھ جاتے تھے۔

اللہ رب العزت حضرت مفتی عزیز احمد قادری بدایونی علیہ الرحمہ کے درجاً
بلند فرمائے اور ہمیں اُن کے فیوض و برکات سے فیض یاب فرمائے۔
(آمین)

(ڈاکٹر امان اللہ قادری گجرات)

قطبِ لاہور

فخرِ اہلسنت، عالمِ اجل، فاضلِ بے بدل حضرت علامہ مفتی عزیز احمد قادری رحمۃ اللہ تعالیٰ علیہ اب ہم میں موجود نہیں ہیں۔ مگر ان کی یاد ہمارے دلوں میں ہمیشہ تازہ رہے گی۔ آپ میں وہ تمام خوبیاں تادمِ آخر موجود رہیں۔ جو اللہ تعالیٰ کے محبوب و مقبول بندوں کا طرہٴ امتیاز ہوتی ہیں۔ آپ سلف صالحین کا نمونہ تھے۔ شریعت و طریقت کے آداب و احترام اور اسرار و رموز سے بخوبی واقف تھے۔ آپ سے میری پہلی ملاقات میرے پیر و مرشد، قطبِ مدینہ حضرت مولانا ضیاء الدین مدنی قادری قدس سرہ کے آستانہ عالیہ پر مدینہ شریف میں دورانِ محفل ہوئی۔ محفل کے اختتام پر پیر و مرشد نے مجھ سے فرمایا کہ، ”مفتی صاحب لاہور سے تشریف لاتے ہیں۔ آپ بڑی بابرکت ہستی ہیں، لاہور کے قطب ہیں، آپ انہیں اپنے ساتھ گھر لے جائیں اور ہر قسم کی سہولت اور آرام بہم پہنچائیں۔“ یوں مفتی صاحب نے تقریباً ایک ماہ مدینہ شریف حاضری کے دوران میرے ہی گھر قیام فرمایا۔ میرے پیر و مرشد قطبِ مدینہ مولانا ضیاء الدین مدنی علیہ الرحمہ کے صاحبزادے حضرت مولانا فضل الرحمن قادری مدنی مدظلہ العالی نے ایک مرتبہ فرمایا کہ حضرت گرامی قدس سرہ نے حضرت مفتی صاحب کو خلافت بھی عطا کی تھی۔

محمد حنیف اللہ والا (کراچی) (عقیدت مند حضرت مفتی صاحب علیہ الرحمہ)

قطبِ مدینہ حضرت مولانا ضیاء الدین مدنی قادری رحمۃ اللہ علیہ

خلیفہ مجاز امام اہلسنت حضرت مولانا شاہ احمد رضا قادری رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

پروفیسر ڈاکٹر محمد طاہر القادری

یہ محض اتفاق کی بات ہے کہ کبھی فقیہ العصر حضرت علامہ مفتی عزیز احمد قادری بدایونی رحمۃ اللہ علیہ سے بالمشافہ ملاقات کا موقع میسر نہیں آیا لیکن آپ کے تبحر علمی، زہد و رع اور تقویٰ کے بارے میں دیگر اہل علم کے ذریعے مطلع رہا ہوں۔ میرے دل میں ان تمام امور کے ساتھ ساتھ ان کی قدر و منزلت کی ایک خاص وجہ یہ بھی ہے کہ میں نے اپنے شیخ طریقت قدوۃ الاولیاء حضرت سیدنا طاہر علاؤ الدین الگیدانی البغدادی مدظلہ کی زبان مبارک سے حضرت مفتی صاحب کے بارے میں کلمات خیر سنے۔ وہ ہمیشہ اپنی مجلس میں ان کی تعریف و تحسین اور ان کے تبحر علمی اور زہد و تقویٰ کا تذکرہ فرماتے۔ میرے لئے حضرت مدظلہ کا یہ ارشاد ایک ایسی سند کا درجہ رکھتا ہے جو حضرت مفتی صاحب کے بارے میں قائم کرنے کے لئے میرے ذاتی مشاہدات اور بالمشافہ ملاقات سے بھی بڑھ کر مضبوط بنیاد ہے۔ اللہ رب العزت آپ کے درجات بلند فرمائے اور ان کے علمی فیوضات و برکات کے سلسلہ کو ان کے تلامذہ اور فیض یافتگان کے ذریعے قیامت تک جاری رکھے۔

(آمینے)

بجاء سید المرسلین صلی اللہ علیہ وآلہ وسلم۔

احقر العباد

خادم علماء الدین

جاوید القادری

برائے (پروفیسر ڈاکٹر) محمد طاہر القادری

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين



پیرسید محمد منظر قنوم شاہ مشہدی مدظلہ العالی

سجادہ نشین آستانہ عالیہ بھکھی شریف

مکرمی جناب سلام اویں قرنی صاحب

السلام علیکم :-

حضرت مفتی عزیز احمد صاحب قادری رحمۃ اللہ تعالیٰ علیہ کی وفات اہلسنت وجماعت کے لئے عظیم سانحہ ہے۔ علمی حلقے قبلہ مفتی صاحب کی عظیم خدمات کو خراج تحسین پیش کرتے رہیں گے۔

آپ بے گماں آسماں فقاہت کے درخشندہ آفتاب اور مطلع بہ فراست تھے کہ ایک تابندہ ماہتاب تھے۔ بزم فکر و دانش کو قبلہ مفتی صاحب کے دم سے ناز تھا۔ علم و عمل کا حسین امتزاج آپ کی سیر کا ایک سنہری باب تھا۔ آپ کے علم و عرفان کی ضیاء پاشیوں نے کتنے ہی ذوق کوزر بنایا اور کتنے ہی سینوں کو علم کا مدینہ بنایا۔ سنیت و رضویت کا یہ گل نو بہار عناول کے سوز و گداز کا ترجمان تھا۔ آپ کی تحقیقی، تدریسی، تبلیغی اور تصنیفی خدمات کو کافی وقت تک صفحہ ہستی پر مقبولیت کا ثبات ملے گا۔ اللہ تعالیٰ قبلہ مفتی صاحب نور اللہ مرقدہ کو جنت الفردوس میں اعلیٰ مقام عطا فرمائے۔ امین بجاہ طلہ دیس

پس ماندگان کو صبر عظیم، اجر جزلی عطا فرمائے۔ والسلام پیرسید محمد منظر قنوم شاہ مشہدی

پروفیسر ڈاکٹر محمد مسعود احمد ایم اے

(گولڈ میڈلیسٹ) پی۔ ایچ۔ ڈی

پرنسپل گورنمنٹ ڈگری کالج، سکھر (سندھ)

۱۵۔ اگست ۱۹۸۹ء

برادر محمد زید مجدد

السلام علیکم ورحمۃ اللہ وبرکاتہ! غم نامہ بہت تاخیر سے ملا۔
حضرت علامہ مفتی عزیز احمد قادری بدایونی علیہ الرحمہ کے ساتھ ارتحال کی
المناک خبر پڑھ کر بے حد صدمہ ہوا۔ اِنَّا لِلّٰہِ وَاِنَّا اِلَیْہِ رَاجِعُونَ۔ مولیٰ تعالیٰ
حضرت علیہ الرحمہ کو اپنے جوارِ اقدس میں مقام رفیع عطا فرمائے اور تمام متعلقین
کو صبر و استقامت ارزانی فرمائے۔ (آمین)

حضرت علیہ الرحمہ یادگارِ سلف تھے، محسنِ اعلیٰ حضرت، شاہ عبدالقادر بدایونی
علیہ الرحمہ کے تلامذہ سے شرفِ تلمذ تھا اور آپ کے صاحبزادہ اکبر حضرت شاہ
عبدالمقتدر بدایونی علیہ الرحمہ سے شرفِ بیعت حاصل تھا۔ آپ نے درس و تدریس
اور فتویٰ نویسی میں کمال پیدا کیا۔ اور اپنے علم و فضل سے سیراب کیا۔ مولیٰ تعالیٰ
آپکی تربیت پاک کو نور سے معمور فرمائے۔ (آمین)

احقر نے رسالہ، حقوق الوالدین پر مختصر تبصرہ لکھا تھا۔ ارسال کرنے والا
تھا کہ یہ جائز کاہ خیر ملی۔

اِنَّا لِلّٰہِ وَاِنَّا اِلَیْہِ رَاجِعُونَ!

حقیقت یہ ہے کہ ایک عالم باعمل کی موت ایک عالم کی موت ہے۔

مولیٰ تعالیٰ اہلسنت کو حضرت علیہ الرحمہ کا نعم البدل عطا
 فرماتے۔ (امینے)

احقر کی طرف سے اہل خانہ کی تعزیت کر دیں۔

فقط والسلام

احقر محمد مسعود احمد عفی عنہ

مکرہے ————— سلام مسنونے!

حضرت قبلہ مفتی عزیز احمد قادری صاحب علیہ الرحمۃ کے وصال کی خبر رسالہ
 ”سنی دنیا“ میں دیدی گئی ہے۔ حضرت علامہ مفتی اعظم اختر رضا خان بریلوی ازہری
 مدظلہ نے ایصالِ ثواب کرا دیا ہے۔ وہ قبلہ مفتی صاحب علیہ الرحمہ کے لئے دعا کرتے
 ہیں کہ مولائے قدیر انہیں اپنی جوار رحمت میں جگہ دے اور ان کے متعلقین کو جبرجیل
 عطا کرے۔ آمین۔ بجاہ سید المرسلین علیہ الصلوٰۃ والتسلیم۔ آپ براہ کرم حضرت قبلہ
 مفتی صاحب علیہ الرحمہ کے متعلقین تک حضرت علامہ مفتی اختر رضا خان بریلوی
 ازہری مدظلہ کی تعزیت پہنچادیں۔

والسلام

عبد النعمیم عزیز می (علیگ)

سیکرٹری مفتی اعظم اختر رضا خان ازہری بریلوی

ایڈیٹر ماہنامہ ”سنی دنیا“ سوداگراں

بریلی شریف۔ انڈیا۔

حضرت مولانا سید ریاست علی قادری

(کراچی)

بانی و صدر ادارہ تحقیقات امام احمد رضا

(رجسٹرڈ)

۱۴ اگست ۱۹۸۹ء
محترم جناب فیاض صاحب

السلام علیکم ورحمۃ اللہ وبرکاتہ۔

گرامی نامہ موصول ہوا۔ کتاب ”حقوق الوالدین“ بھی ملی۔ آپ نے صرف ۷ ماہ کے قلیل عرصے میں جس تیزی سے اشاعت کا کام کیا ہے۔ اس کے لیے آپ مبارکباد کے مستحق ہیں۔ اللہ تعالیٰ سے دعا ہے کہ وہ آپ کو سمیت و حوصلہ عطا فرمائے۔ اور آپ کی سعی جمیل کو شرف قبولیت بخشے۔ آمین۔

مفتی صاحب علیہ الرحمۃ کے انتقال کی خبر پڑھ کر دلی صدمہ ہوا۔ مفتی صاحب قبلہ علیہ الرحمۃ کی دینی، علمی اور روحانی خدمات یقیناً اس قابل ہیں کہ انہیں نئی نسل تک پہنچایا جائے۔ تاکہ نوجوان ان کو اپنی عملی زندگی میں مشعل راہ بنا سکیں۔ مفتی صاحب قدس سرہ العزیز ان چند نابغہ روزگار ہستیوں میں سے ایک تھے جنہوں نے اپنے کردار و عمل سے لاکھوں مسلمانوں کی زندگیاں سدھار دیں۔

میری دعا ہے کہ جس طرح ان کا روحانی فیض ہم سب کے شامل حال تھا۔ آئندہ بھی جاری و ساری رہے گا۔ علم کی ترویج و اشاعت میں ان کا جو حصہ ہے وہ قابل ستائش ہی نہیں بلکہ ہم سب کے لئے قابل تقلید بھی ہے۔

والسلام

سید ریاست علی قادری

مکرمی _____ اسلام علیکم ورحمۃ اللہ وبرکاتہ

حاجی نواب دین گولڑوی صاحب کی زبانی معلوم ہوا کہ محترم المقام حضرت علامہ مفتی عزیز احمد صاحب وصال فرما گئے ہیں یہ سن کر بڑا صدمہ ہوا کہ سلسلہ قادیہ کے ایک اور بزرگ ہمیں داغ مفارقت دے گئے۔ مفتی صاحب موصوف ایک عالم باعمل تھے۔ اور اہلسنت وجماعت کے لئے ایک درد بھرا دل رکھتے تھے۔

آپ کی کچھ کتب میرے مطالعہ سے گزری ہیں جن سے ان کے تبحر علمی کا بخوبی اندازہ ہوتا ہے۔ ہماری بلند مرتبت ہستیاں باری باری اللہ کو پیاری ہو رہی ہیں۔ حالانکہ موجودہ وقت میں ایسے مخلص اور بے لوث علماء کی اشد ضرورت ہے کیونکہ عوام تو عوام، خواص بھی بے عمل ہو رہے ہیں۔ بہر حال مرضی مولا ازہمہ اولی کے مصداق ہمیں سر تسلیم خم کرنے کے علاوہ کوئی چارہ نہیں۔

میری دعا ہے کہ اللہ تعالیٰ اپنے حبیب پاک صلی اللہ علیہ وسلم کے صدقے حضرت کے درجات بلند فرمائے اور جنت الفردوس میں اعلیٰ مقام عطا فرمائے۔ اور جملہ پس ماندگان و متعلقین و متوسلین کو صبر جمیل عطا فرمادے۔ (آمین)

إِنَّا لِلّٰهِ وَإِنَّا إِلَيْهِ رَاجِعُونَ

میری طرف سے ان کے متعلقین کی خدمت میں اظہار تعزیت فرمادیں۔

والسلام۔ نیازمند

میاں محبوب الہی رضوی

چیئر مین جامع مسجد ٹرسٹ مکتبہ اسلامیہ لاہور

(چونیالے)

جملہ اراکین ادارہ معارفِ نعمانیہ

السلام علیکم ورحمۃ اللہ وبرکاتہ

خیریت و عافیت مطلوب ہے بعد از ہدیہ مسنون کہ حضرت علامہ مولانا مفتی عزیز احمد قادری بدایونی رحمۃ اللہ علیہ کی وفات حسرتِ آیات ایک بہت بڑا المیہ ہے۔ یہ روح فرسا واقعہ سنتے ہی دل دہل گیا۔ یہ خلا صدیوں پُر نہ ہو گا کیونکہ یہ دورِ قحط الرجال ہے۔ مفتی صاحب موصوف مرکزی دارالعلوم جامع رضویہ شریف کے ممتحن رہے ہیں۔

دعا ہے کہ مولا تعالیٰ جل مجدہ الکریم اپنے قرب سے ہمکنار فرمائے اور بلندیاں عطا فرمائے۔ اور پسماندگان کو صبر جمیل عطا فرمائے اور ہمیں اُن کے پاکیزہ مشن کو جاری رکھنے کے لئے سرگرم عمل رہنے کی ہمت عطا فرمائے۔

آمینے۔ بجاہ سید المرسلین صلی اللہ علیہ وآلہ وسلم

مفتی محمد اسلم رضوی

جامعہ رضویہ مظہر اسلام فیضی آباد۔

السلام علیکم ورحمۃ اللہ وبرکاتہ

محترم جناب محمد فیاض احمد صاحب

زید مجدرہ

السلام علیکم ورحمۃ اللہ وبرکاتہ

مجھے قبلہ مفتی صاحب علیہ الرحمہ کے وصال کے بارے میں معلوم نہ تھا۔
جامع رضویہ مظہر اسلام فیصل آباد سے یہ المناک خبر پہنچی۔ اُن کی مدبرانہ
شخصیت نے ہمارا حدیث شریف کا امتحان لیا تھا۔

وہ مسلک اعلیٰ حضرت رحمۃ اللہ علیہ کے علمبردار تھے اور وہ سنیت
کے درختوں میں اترتے تھے۔ اللہ تعالیٰ انہیں بلندیاں عطا فرمائے۔

اور اُن کی رُوح باریاب جمال رہے۔

(آمینے)

دُعا گو :- محمد امین سیالوی از محمدی شریف جھنگ

قطعت
تاریخ وصال

بِسْمِ اللّٰهِ الرَّحْمٰنِ الرَّحِیْمِ

” قطعہ تاریخ وفات پاکیزہ باطن “

۱۹۸۹ء

” پاک باطن مفتی عزیز احمد قادری بدایونی رحمۃ اللہ علیہ

۱۹۸۹ء

” واصل حق علامہ الحاج الحافظ عزیز احمد قادری بدایونی “

۱۹۸۹ء

عزیزِ زمنِ فخرِ اربابِ سنت	تھے سرخیل و سالارِ اہلِ شریعت
وہ تھے عاشقِ تاجدارِ رسالت	وہ تھے زینتِ بوستانِ طریقت
محدث، مفسر، فقیہ اور مفتی	وہ تھے ترجمانِ رموزِ حقیقت
حیاتِ اُن کی تھی وقفِ بہرِ شریعت	وہ تھے ناشرِ دینِ حق و صداقت
تھے لرزہ بر اندامِ سبِ اہلِ باطل	تھی اعدا پہ چھانی ہوئی اُنکی ہیبت
حمیدہ تھے اخلاق و اوصافِ جنکے	مُرَقِعِ اسلام تھی جن کی سیرت
دعا ہے یہی بارگاہِ اللہ میرے	کہ جنتِ بدایاں رہے اُنکی تربت

پئے سالِ رحلت یہ ہائفِ پکارا

کہو اے قمر: ” بدرِ صرخِ شریعت “

۱۹۸۹ء

” نذر گزارِ حقیر ناچیزِ قمریزدانی “

مورخہ . ۱۴۱۰ھ . ۲۴ ربیع الاول

قطعہ تاریخ وصال

حضرت مولانا مفتی الحاج حافظ قاری علامہ عزیز احمد قادری بدایونی علیہ الرحمہ

وہ محدث و مفسر وہ عزیز دین پناہ
اٹھ گیا دنیا سے ہے اک آج مرد با خدا

بہر شرح و طریقت . صاحب فضل و کمال
مفتی دین متین تھا وہ حقیقت آشنا
اُس کے اوصاف حمید میں کیا کرے کوئی بیان
تھا وہ اک مرد مجاہد متقی و بے ریا !

اے فدا اُس کے سن رحلت پہ مجھ کو دفعتاً
”وارث ایوانِ خلد“ افلاک سے آئی ندا

۱۴۰۹ھ

نتیجہ فکر :

الْبُاطِنُ هَرَفِدُ احسب نے فدا
مدیر ماہنامہ مہر و ماہ لاہور

قطعہ تاریخ رحلت

بدرِ چرخِ شریعت

۱۹۸۹ء

”محققِ یگانہ مفتی عزیز احمد قادری بدایونی علیہ الرحمہ“

۱۴۰۹ھ

صد حیف ہو گئے وہ ناگاہ آج رخصت
فیضانِ علم و حکمت جاری رہے گا انکا
مفتی امین دیں بھی ہوئے فیض یا ان کے
تسہیل کنز ایما ہے شاہکار ان کا
سرمایہ وفاتھا ان کا وجود الحق
قسمت پہ ان کی کیوں نہ ہر اک کو شک آئے
اک عالمِ یگانہ وہ پیکرِ فقاہت
ہیں مستفیض ان سے کئی محسنِ ملت
تمھے خوشہ چین ان کے حضرت حکیم امت
اردو زبان کی جس سے ارفع ہوئی فضیلت
دالبتہ ان کے دم سے راتھی فی الحقیقت
ہیں لطفِ مصطفیٰ سے وہ آج زینِ جنت

سالِ وصال ان کا مہجور یوں کہو تم
”مفتی عزیز احمد ہیں انیس اہلسنت“

۱۴۰۹ھ

نتیجہ فکر

سید عارف محمود مہجور ضوی

علی پورہ روڈ - گجرات - ۱۵۰۸۰۸۹



جہادِ بالسيف
جہادِ بالنفس
جہادِ بالمال

کفر و الحاد کے خلاف ہر محاذ پر قیامت تک جہاد جاری رہنا چاہیے

ادارہ معارفِ نعمانیہ لاہور

۱۹۸۹ء

جہادِ بالمال قائم
جاری رکھے
ہوتے ہیں

آپ بھی ادارہ معارفِ نعمانیہ کی رکنیت اختیار فرما کر
اس جہاد میں شمولیت کا شرف حاصل کریں۔

فارم رکنیت ادارہ معارفِ نعمانیہ ۳۲۳ شاد باغ لاہور
سے طلب فرمائیں۔



CONTOUR INTERVAL 20 METERS
SUPPLEMENTARY CONTOURS 10 METERS

SPHEROID: WORLD GEODETIC SYSTEM
GRID: 1,000 METER UTM ZONE 34
PROJECTION: TRANSVERSE MERCATOR
VERTICAL DATUM: MEAN LEVEL OF THE ADRIATIC SEA AT TRIESTE
(MOLO SARTORIO)
HORIZONTAL DATUM: WORLD GEODETIC SYSTEM
PRINTED BY: DMAHTC 6-84


A LANE IS CONSIDERED TO BE 2.5 TO LESS THAN 3.6 METERS (8 TO LESS THAN 12 FEET) WIDE IN ROMANIA AND 2.5 TO LESS THAN 4.9 METERS (8 TO LESS THAN 15 FEET) WIDE IN HUNGARY.

COORDINATE CONVERSIONS WGS TO ED
Grid: Add 69 m.E.; Add 195 m.N.
Geographic: Add 3.2" Long.; Add 3.1" Lat.

100 METER WGS REFERE
1 Read large numbers labeling the grid line left of point and esti (100 meters) from grid line to po
2 Read large numbers labeling the H grid line below point and estimate (meters) from grid line to point 45
WGS Example: 123456
100 METER ED REFERENCE
1 Add the term "hundred meters" 123 456
2 Add two zeros to form WGS: 12345600
ED Example: 124458

WHEN REPORTING ACROSS A METER LINE, PREFIX THE 100,0 SQUARE IDENTIFICATION, IN THE POINT LIES.
WGS Example: ES123456
ED Example: ES124458
WHEN REPORTING OUTSIDE THE GRID ZONE DESIGNATION AREA, THE GRID ZONE DESIGNATION

SAMPLE 1,000 METER GRID SQUARE
ESEMPIO QUADRATO DI 1,000 METRI DI LATO



100,000 M. SQUARE IDENTIFICATION
IDENTIFICAZIONE DI QUADRATO DI 100 CHILOMETRI DI LATO

ES

GRID ZONE DESIGNATION
DESIGNAZIONE DI ZONA

بِسْمِ اللَّهِ الرَّحْمَنِ الرَّحِيمِ

جہادِ بالسیف
جہادِ بایسرس
جہادِ بایقتل

کفر و الحاد کے خلاف ہر محاذ پر قیامت تک جہاد جاری رہنا چاہیے

ادارہ معارفِ نعمانیہ لاہور

۱۹۸۹ء

موسم

جہادِ بایقلام جاری رکھے ہوتے ہیں

آپ بھی ادارہ معارفِ نعمانیہ کی رکنیت اختیار فرما کر اس جہاد میں شمولیت کا شرف حاصل کریں۔

فارم رکنیت ادارہ معارفِ نعمانیہ ۳۲۳ شاد باغ لاہور سے طلب فرمائیے۔

بِسْمِ اللَّهِ الرَّحْمَنِ الرَّحِيمِ

جہادِ بالسیف
جہادِ بالسر
جہادِ بالقلوب

کفر و الحاد کے خلاف ہر محاذ پر قیامت تک جہاد جاری رہنا چاہیے

ادارہ معارفِ نعمانیہ لاہور

۱۹۸۹ء

جہادِ بالقلم جاری رکھے ہوتے ہیں

آپ بھی ادارہ معارفِ نعمانیہ کی رکنیت اختیار فرما کر اس جہاد میں شمولیت کا شرف حاصل کریں۔

فارم رکنیت ادارہ معارفِ نعمانیہ ۳۲۳ شاد باغ لاہور سے طلب فرمائیے۔

۵۶
اقبال
أحوال و آثار

مفتی عزیز محمد

قادری بدایونی رحمۃ اللہ علیہ

علامہ اقبال

ادارہ معارف نعمانیہ لاہور